



# కొల్లిపర సత్యనారాయణుని

కాకినాడ, ఇంటర్మీడియట్ విద్యార్థి భూపకాద్రి  
తండ్రి శ్రీ సీతారామయ్యగారు జన్మించినది - సమర్పించినది.



కొన్ని పాశ్చాత్యుల గ్రంథములను, మన మతగ్రంథములను, కొంతవరకు పరిశీలించి యిటీవల నేను ఆంధ్రపత్రిక, శృష్టాపత్రికలలో వ్రాసిన వ్యాసముల నిందుచేర్చితిని. కావున, పీనిలో సహజముగ కొన్ని చర్చితచర్చణములుండకతప్పవు. నాకంటెభౌతికశాస్త్రములలోను, పూర్వమతగ్రంథములలోను యెక్కువ అనుభవము కలవారు, యీ గ్రంథాంతమందున్న వట్టికలోని విషయములను గురించి, సంపూర్ణమనస్సాత్వతంత్ర్యముతో, సత్యము తప్పకుండ ఆంధ్రములో చిన్నచిన్న గ్రంథములను వ్రాసి పంపుచున్నయెడల, యీ కొవ్వారు ఆంధ్రగీర్వాణవిద్యావీతసంఘమువారు, నానిలో యుక్తమని యెంచినవానిని సర్వస్వాత్వతంత్ర్యములతో తామే అచ్చువేసికొని తమ స్వంతఖర్చుతో ముఖ్యమైన ఆంధ్రగ్రంథాలయముల కన్నిటికిని ఉచితముగా పంపుచుందురు—

ఇంద్రియగోచరమగు యీ ప్రకృతియనెడు తెరచాటున యేమున్నది, ప్రపంచములోని వేదాంత లెవరును తెలిసికొనజాలనవుడు, మనమనగా నెంతవారము ? మతములని నాడబడు సంస్థలలోని మూఢవిశ్వాసములను తగ్గించుటలను, ఆధునిక భౌతికశాస్త్రములు తమ ప్రతినిధిగా వ్రాయుచున్నవి.

లతో వెనుకకు క్రమక్రమముగా నెట్టివేయుచున్నవి. జన సామాన్యములో కొందఱైనను, కొంతకాలమునకైనను అట్టి విశ్వాసములను తొలగించుకొనెదరని నమ్మువారిలో, నేనొక డను. ముఖ్యముగా మన హైందవసంఘములో, భగవద్గీత, ఉపనిషత్తులు మొదలగు వేదాంతగ్రంథములందు ప్రతిపాదించబడిన భక్తిజ్ఞానకర్మయోగములలో యేవిధానము యెవరి మనస్సునకునచ్చునో, వారు దానిని ఆచరణలో పెట్టుకొనవచ్చును. వీరినిగాని, ఆయా శిద్ధాంతములనుగాని నేను విమర్శించదలచలేదు. కాని, వీరూహించుకొను మోక్షమునకు యెట్టి యాటంకములను కలుగజేయనపుడు, ప్రకృతిరహస్యములకు కేవలము వ్యతిరేకముగనున్న మూఢమత విశ్వాసములను, అభూతకల్పనలను, పిట్టకథలను నిలవబెట్టుటకు మన పూర్వాచారపరాయణులుచేయు విపరీతార్థములు, రహస్యార్థములు, అపురూపవాదనలు కఠినముగ విమర్శించక తప్పదు. ఇట్టి శిమర్శనకు యీచిన్ని పోతము కొద్దిగానైనను తోడ్పడవచ్చుననియు, ప్రజలలో మనోబానిసత్వము కొంత వరకైనను తొలగవచ్చుననియు నమ్ముచున్నాను.

ఫల్లూరి సూర్య నా రాయణ రావు.

సెక్రటరీ

ఆంధ్రగీర్వాణవిద్యాపీఠము

కోవూరు ; పశ్చిమగోదావరిజిల్లా

# కొల్లిపర సత్యనారాయణుడు

కాకినాడ, ఇంటర్మీడియట్ విద్యార్థి భూపకాద్వై

## "THE DECLARATION OF THE FREE"

1. We have no falsehoods to defend, we want the facts;  
Our force, our thought, we do not spend in vain attacks ;  
And we will never meanly try  
To save some fair and pleasing lie.
2. The simple truth is what we ask, not the ideal ;  
We've set ourselves the noble task to find the real.  
If all there is nought but dross,  
We want to know and bear our loss.
3. We will not willingly be fooled by fables nursed ;  
Our hearts, by earnest thought, are schooled  
to bear the worst ;  
And we can stand erect, and dare  
All things, all facts that really are.
4. We have no God to serve or fear, no Hell to shun,  
No Devil with malicious lear, when life is done;  
An endless sleep may close our eyes,—  
A sleep with neither dreams nor sighs.
5. We do not bow before a guess, a vague unknown ;  
A senseless force we do not bless in solemn tone.  
When evil comes we do not curse,  
Or thank because it is no worse.
6. When cyclones rend, when lightning blights'tis  
naught but fate ;  
There is no God of wrath who smites in heartless  
hate.  
Behind the things that injure man  
There is no purpose, thought or plan.



7. We waste no time in useless dread, in trembling fear;  
The present lives, the past is dead and we are here,—  
All welcome guests at life's great feast ;  
We need no help from ghost or priest.
8. We love our fellow-man, our kind—wife, child  
and friend ;  
To phantoms we are deaf and blind ; but we extend  
The helping hand to the distressed ;  
By lifting others we are blessed.
9. We love no phantoms of the skiss, but living flesh  
With passion's soft and soulful eyes, lips warm  
and fresh,  
And cheeks with health's red flag unfurled,  
The breathing angels of this world.
10. The hands that help are better far than lips that  
pray  
Love is the ever gleaming star that leads the way,  
That shines, not on vague worlds of bliss,  
But on a paradise on this.

—Col. Robert G. Ingersoll.

Do what thy manhood bids thee do,  
From none but self seek applause  
He noblest lives and noblest dies  
Who makes and keeps his self-made laws.  
All other life is living death  
A world, where none but phantoms dwell  
A breath, a wind, a sound, a voice  
A tinkling of the Camel—bell.

—Sir Richard Burton.

Truth is God"—Mahatma Gandhi.

## విషయ సూచిక.

---

	అధ్యాయము 1.	
1. వ్యక్తి మనస్వత్వము		1
	అధ్యాయము 2.	
2. ఏమార్గము		7
	అధ్యాయము 3.	
3. మత పరిణామము		19
	అధ్యాయము 4.	
4. మత విశ్వాసములు		33
	అధ్యాయము 5.	
5. దేవులు, దయ్యములు		46
	అధ్యాయము 6.	
6. దైవప్రార్థనము		54
	అధ్యాయము 7.	
7. విగ్రహారాధనము		62
	అధ్యాయము 8.	
8. పితరుల యారాధనము		75
	అధ్యాయము 9.	
9. నీతినియమముల పరిణామము		83

	అధ్యాయము 10.	
10.	నీతిమతముల సంబంధము	94
	అధ్యాయము 11.	
11.	బ్రహ్మాండ పురాణము	99
	అధ్యాయము 12.	
12.	విష్ణుపురాణము	116
	అధ్యాయము 13.	
13.	సృష్టి పరిణామము	128
	అధ్యాయము 14.	
14.	మతవిమర్శనము	
	అధ్యాయము 15.	
15.	ప్రశ్నోత్త. ప్రమాణము	145
	అధ్యాయము 16.	
16.	నూతనాద్వైత సిద్ధాంతము	151
	అనుబంధము I	
	డిక్లరేషను ఆఫుట్రస్టు డస్తావేజు	I
	అనుబంధము II	
	ముఖ్యవిషయపట్టిక	XIII

# మ న స్సా స్వ త ం త్ర య ము

వ్య క్తి మ న స్సా స్వ త ం త్ర య ము

1 వ అ ధ్యాయ ము

మనచుట్టూ, వ్యక్తిమనస్సాస్వతంత్ర్యమునకు భంగము కలిగించువారనేకులున్నారు. మనము ఉద్యోగములో నున్నపుడే అచారవిశాచము మనలను పట్టుకొని, మన శరీరములు దహన మగుజరకు, వదలదు. మనము చిన్నతనములో వేయూ ప్రశ్నలకు, అవివేకదేవత జవాబు లిచ్చుచుండును. చనిపోవు చున్నపుడు వేయూవానికి, మూఢవిశ్వాసదేవత జవాబు లిచ్చును. మన కభిమానములేని యెన్ని విషయములలోనైనను, మనము అధికసంఖ్యాకులతో నేకీభవించకపోయినను, బాధ కరముకాదు గాని, ప్రజాసామాన్యము లో వాడుకయందున్న మూఢవిశ్వాసములను గురించి మృత్యులైనవారి సాక్ష్యము నకు మన మడ్డుతగులగూడదట! దానిని వేదవాక్యములుగ నమ్మవలసినదే.

విధేయత, అవిధేయతలు రెండును కూడ మానవాభివృద్ధికి అవసరములే. ప్రపంచచరిత్రలో యేపుట నైనను తరచి

చదువుడు. ఎట్టి స్వకీయాభిప్రాయము లేక, విధేయులుగా అందరు మనుజులున్నయెడల, యెట్టిఫలములు కలిగియుండునో ఆలోచించుకొనుడు. మన మనోభావముల సరికట్టుటకు మత గురువుల కధికార మిచ్చియున్నను, జ్యోతిష్కులకు మన ఖగోళశాస్త్రమును ఒప్పచెప్పియున్నను, రాజులను, పరిపాలనా విధానము నేర్పరచ నిచ్చియుండినను, వైద్యశాస్త్రమును, వైద్యులకే వదలివేసి యుండినను, మన మందరము, పూర్వ కాలపు చీకటిలో నుండెడివారమే. వేదాంతముగాని, భౌతిక శాస్త్రములుగాని మొలకలెత్తకనే పోయి యుండును. అట్లు కాక, పూర్వసాంప్రదాయములకును, పట్టుదలతో నాచరింప బడు ఆచారములకును, కొంద రైనను అవిధేయతను, స్వకీయ స్వతంత్రాలోచనలతో కనువరచి యుండుటచేతనే ప్రస్తుత నాగరికతాభివృద్ధికి కారణ మైనది.

ఇప్పటికైనను, ఒక వ్యక్తి యెంత పూర్వకాలపువాడైన అతనిమాట లంత యెక్కువుగ విశ్వసనీయములని, ప్రజలలో ఒక పిచ్చియభిప్రాయము వ్యాపించియున్నది. తమ పూర్వులే, వివిధమానవసంఘములలో, నేటికిని ప్రథమస్థానము నాక్రమించి యున్నారనియు, వారి యాజ్ఞలను మనము జవదాటకూడదనియు వీరి తలంపు. ఇట్లు ప్రతిసంఘమువారును, తమ పూర్వమతగ్రంథములే, దైవదత్తములనియు, తక్కిన సంఘములవారి వన్నియు అబద్ధములనియు, తలచెదరు. ఇదియే వీరి దేశాభిమానమునకు ముఖ్యంకురము. అహం

కారజన్యము. పశితనమునందే, ఉగ్గుపాలతో వారికి చేసిన యీ బోధన, సాధారణముగా జీవితాంతమువరకు వారిని విడువదు. తల్లి చెప్పిన పిట్టకథ లన్నియు నిజమని యెంచి ఆమె చదువుచుండిన పుస్తకమును, తాను కూడ చదువక మునుపే, దానిలోని విషయముల నన్నియు సత్యములని నమ్మి తాను దానిని చదువుటకు శక్తిగలవాడైనపుడు, యెట్టి విమర్శనను చేయకనే దానిలోని విషయములను నమ్ముచుండును. ఈ కారణముచేత, మన విమర్శనజ్ఞానమునకు, చిన్న తనమునుండియు యీ నమ్మకము అడ్డుతగులుచునే యుండును. ఈ మూఢవిశ్వాసము, మనము బాలురముగా నున్నపుడే, మన మనఃఫలకములమీద నానావిధమైన అసత్యములను వ్రాయుచుండును. వీనిని మనము పెద్దవార మైనపుడు కూడ విమర్శనజ్ఞానము వృద్ధియగుచున్నను, వానిని గీకివేయుటకు అశక్తుల మగుట సంభవించుచుండును. తెలివితక్కువయు మూఢవిశ్వాసములును గల మన తల్లుల తరువాత, మన ఉపాధ్యాయులు నిందాస్థులు. తమరు లోలోన సందేహించు విషయములు కూడ, సత్యము లైనట్లు మనకు బోధచేయుదురు. బాలుని సహేతుకాన్వేషణజ్ఞానము నుపయోగించనీయక, తమ యాజ్ఞల ననుసరించి, వానిని నమ్ముడని నిర్బంధించెనరు. వీరు, ఒక మతమనుదానిని అవలంబించునట్లు చేయుదురుగాని, బాలుర విమర్శనజ్ఞానమునకు సావకాశము లిచ్చి, దానిని వృద్ధిచేయుటకు ప్రయత్నించరు. నిజమైన

పురుషులుగను, స్త్రీలుగను, వారు చేయజాలరు.

నిరంకుశాధికారదేవత, రాజ్యపరిపాలనలోను, మతబోధలోను మనస్వతంత్ర్యము నుపయోగించి దాని కడ్డుపెట్టువారిని. అసహ్యించుకొని బాధించుచు, తన్ను పూజించువారిని, పొగడువారిని, తన అనుచరులను యెట్లు ప్రేమించునో, అట్లే మూఢవిశ్వాసదేవత కూడ తనయందు సమ్మకముగలవారిని, తన శిష్యులను నెత్తిమీద పెట్టుకొనును. దొంగకు, పోలీసువారి కెట్లు భయపడుటకు కారణము లుండునో, మన మతాచార్యులకు కూడ, సంశయాత్ములను గురించి, అంతగా భయము కలుగుచుండును. ఏవ్యక్తికిగాని, యేదేవతకుగాని యీయకూడని పూజను, తనకు సమర్పించుమని యీ మతదేవత సదా కోరుచుండును. ఒకరిని పూజించుట, తన గౌరవమును నశింపజేసికొనుటయే. గౌరవించుట వేరు. పూజించుట వేరు. పూజ యనునది భయమునలన జనించునదిగాని, స్వభావసిద్ధమైనది కాదు. కోరికలు ఫలించునను నాశవలన యిట్టి పూజ పెరుగుచుండును. ఇట్టి పూజయే, ఒకరిని అందలముమీద నెక్కించి, అనేకమందిని అగౌరవపరచును. దొంగలకును, అసత్యవాదులకును రాచనగులు, శిలాప్రతిమలు కల్పించి, వానిని పూజించువారు, తమ చేతులకు తామే అరదండములను వేసికొనుచున్నారు. ఇట్టివారే, తమ్మును కూడ యిట్లు యితరులు పూజించవలెనని కోరెదరు. అధికారదేవతయొక్క ఆజ్ఞలను, యెట్టి విమర్శనలేకుండ

గనే శిరసావహించువారు, తమ వ్యక్తిత్వమును పోగొట్టుకొని పశువు దానికంటె భిన్నమగు తమ మానవజ్ఞానమును, అధః పాతాళమునకు త్రొక్కివేయుచుందురు.

మతాచార్యుడు తన మతాచారమును సమర్థించుచుండును. భగవంతునికి తానే ముఖ్యదూతననియు, మానవకోటి కంతకును, యెప్పటికిని తానే ఆలోచన కర్తననియు, తనమత గ్రంథమే సత్యముగనుక, దానినే సమ్యవలెననియు చెప్పి వాని యహంభావమును గురించి మన మేమనవలయును? మన మేధాశక్తిని తనకు బానిసనుగా చేసికొనుటకు యీయ నకు హక్కు యెవరోసంగిరి? ఏ విషయమైనను, ప్రత్యక్ష ప్రమాణమువలన ఋజువు పరచగలిగిన యెడల, బలాత్కార మవసరమే లేదుకదా! రుజువు పరచ జాలనపుడు, దానివలన యెట్టిలాభము లేదుకదా! ప్రతిమతగురువు సత్యాన్వేషణమును బొత్తిగా వదలివేసి, ఒక సాంప్రదాయమును నిలబెట్టుటయే తన ధర్మమని యెంచును.

మన హిందువులలో, యిప్పుడు జనసామాన్యముచేత అవలంబింపబడుచున్న మతవిధానము, కేవలము ఊహాప్రపంచము మీద నాధారపరచబడిన మనవూర్వ ఋషులవేదాంతము కాదు. కర్మకాండ, కొన్ని మతవిశ్వాసములు, కొన్ని తంతులు, పూజలు, దేవతలు, దయ్యములు, యజ్ఞములు, యాగములు, దేవాలయములు, ప్రతీకములు, అవతారములు, వర్ణాశ్రమధర్మములు, సాంఘికాచారములు, పుక్కిటిపురాణే



తిహాసములు, మొదలగువానితో నిండిన ఒకమతము—దీనికి తలయు తోకయు లేదు. వీనిని సమర్థించుటకు, అనేకమత గురువులు మనచుట్టూ ఉండి, మనల నాశ్రయించుకొని జీవించుచున్నారు. మన స్త్రీలు ముఖ్యముగా వీరిచేతులలో కీలుబొమ్మలు. మనము మనస్త్రీల చేతులలో కీలుబొమ్మలము. ఈ మూఢ విశ్వాసములే మనసంఘమును వీల్చి పిప్పిచేయుచు మనస్వతంత్ర్యమను దానిని పెరుగనిచ్చుటలేదు. దీనిమేరలను దాటినప్పుడు గాని, మనసంఘము నిజమైన యభివృద్ధిని పొందదు. మనస్వతంత్ర్యమును పోగొట్టుకొన్నవాడు, ఆత్మ పోయి, బ్రతికియున్న శవమువంటివాడు. ప్రతిదేవాలయము న్మతానవాటికవంటిదే. ప్రతిమతము, మృతినొందినవాని గోరీ మీద లిఖించిన వ్రాతయే. విచక్షణజ్ఞానము లేక వరులను యనుకరించుటయు వారు చెప్పునదంతయు విశ్వసించుటయు కంటే బానిసత్వము వేరే లేదు. మనహేతువాదనశక్తియే మనకు ముఖ్యప్రమాణము. దీనిననుసరించి నడచువాడు, ఒకప్పుడు తప్పత్రోవను పడవచ్చును కాని యిది తప్ప నానికి మరియొక ప్రమాణముండనే కూడదు. అతని అనుభవము వలననే, తనపొరబాట్లు నవరించుకొనవలయును. తన దుర్నడతవలనను, అనాలోచనవలనను, కలిగినఫలముల ననుభవించుచు సన్మార్గమేదియో తెలిసికొనుచుండును. ఈ విచక్షణ శక్తియు, అనుభవములే, అతని కన్నులను తెరచగల సాధనములు. దీనిని వదలినయెడల తనకంటే అజ్ఞానులగు వారిని

యనుకరించుట సంభవించి, వారు బోధించునది యంతయు సత్యమని నమ్ముచుండును. కాబట్టి తన హేతువాదముచే యింగితజ్ఞానమును వృద్ధిచేసికొని, దానినిబట్టియే తన నడతను సవరించుకొనవలెను గాని, యే గ్రంథమునుగాని, యే వ్యక్తిని గాని పరమప్రమాణముగ నెన్నటికిని నమ్మకూడదు. మతములను నవియే, యిదివరకును, యిప్పుడును అనేకులను బానిసలుగ చేయుచున్నవి. వీనికి తలయొగ్గవలదు. వీని వలలలో పడినవారికి విచారణశక్తి నశించును.

## ఏ మార్గము ?

### 2 వ అధ్యాయము

I మానవులకు రెండు త్రోవ లున్నవి. (1) స్వాభావికమైనది. (2) అస్వాభావికమైనది. మనము యీ ప్రపంచము కొరకు బ్రతుకవలెనన్న, విద్య వలనను విమర్శనలవలనను, మన జ్ఞానమును అభివృద్ధిపరచుకొనుట, ప్రకృతిలోని శక్తులను లోబరుచుకొనుట, మనము, మంచికూడు, గుడ్డయిల్లు మొదలగు సౌకర్యముల నొనగూర్చుకొనుట, శాస్త్రపఠన పరిశోధనలతో మన జ్ఞానవిపాసను చల్లార్చు

కొనుట, — యిది యొక మార్గము. మనము, ముందెన్నడో సౌఖ్యము పొందగలమని యూహించుకొని, మరియొక ప్రపంచము కొరకు జీవించుట, దానికొరకు యీ భౌతిక జీవమును త్యాగము చేయుట, మన పార్థివ వలనను, జపములు, మొదలగు కర్మకాండల వలనను, సమస్త కోరికలు సఫలమగు చుండునని నమ్ముచుండుట, రెండవ మార్గము. మొదటి మార్గములో మనకు ఆలోచన, విమర్శనము, హేతువాదనలుండును. రెండవ మార్గములో యితరులకు విధేయులమై వారు చెప్పినట్లు నడచుకొనుట, తన పంచేంద్రియములు విమర్శన జ్ఞానము ప్రమాణములుగ నంగీకరించక, తమ కేమో ఆముష్మిక విషయములు తెలుసునని విప్రవీగువారికి సాష్టాంగము చేయుట, సదా కనుపడుచుండును. నీ మానవ సోదరులను, నీ భార్యా బిడ్డలను, ప్రేమించుచు, వారి కష్టముల నివారించి, వారి సౌఖ్యము కొరకు జీవించుట ఒక మార్గము. నీ రెవరును తనవెంట పరలోకమునకు రారు గనుక, తన మోక్షము కొరకు తానే స్వార్థముతో ప్రయత్నించవలె ననుట, తనకు మరియొక ప్రపంచములో ఉపకారము చేయుదురని దయ్యములు దేవతల కొరకు జీవించుట, మరియొక మార్గము. మొదటి మార్గములో నీకు గల చిన్న దీపముతో నైనను కొంత వెలుతురులో నడచెదవు. రెండవ మార్గములో, ఆ స్వల్ప వెలుతురును కూడ ఆర్పుకొని, మరియొకరి అడుగు జాడలను బట్టి గ్రుడ్డిగా పోవుచుందువు. నీ స్వశార

వమును విడచి, యితరులకు బానిసవై, నీవు అచుభవించ జాలని మనస్సాత్మతంత్రమును, యితరులకు కూడ లేకుండుటకు సదా ప్రయత్నింతువు—ఇట్లు వ్రాయుట మన పూర్వ లను నిందించుటకు కాదు. వారికి గోచరించునంతవరకు సదుద్దేశ్యముతోనే గ్రంథములు వ్రాసిరి. వారు, అస్వభావికమైన దానిని నమ్మి, తమ ప్రార్థనలు యాగములు, ఉపవాసములు మొదలగు వానివలన, తమకు, యెండలు, వానలు, పంటలు ఆయుష్యము శాశ్వత సుఖము మొదలగునవి కలుగజేయునని వారిభ్రమ. జల ప్రళయములు, తుపానులు, భూకంపములు, అగ్నివర్షతజ్వాలలు, సాంక్రామిక వ్యాధులు మొదలగునవి భగవంతుడు, తమరు చేసికొన్న పాపములకు కల్పించిన శిక్షలని యెంచిరి. తమకు సౌఖ్యమును కలుగజేయునవి ప్రకృతిలో సంభవించునపుడు, తమ పుణ్యవశమున, తమ కిచ్చిన బహుమతులని సంతోషించిరి. ఇవి యన్నియు ప్రకృతియొక్క లక్షణములని వీరు విశ్వసించరు.

II మన జీవితమును గురించి, వేల సంవత్సరముల మండి రెండు వేదాంతమార్గములు బయలుదేరినవి:— (1) మన యింద్రియములను నిగ్రహించుట, కోరికలను తగ్గించుట, మనకు కనుపడని ఒక శక్తిమీదనే యాధారపడుట (2) అతిచపలత్వము లేకుండ యింద్రియములను తృప్తిపరుచుకొనుట, కోరికలను వృద్ధిచేసికొనుట, వీనికొరకు కృషి, వాణిజ్యము,

నూతన పరిశోధనలను, చేయుచుండుట, తనశరీర మనోదార్ధ్యముల మీదనే తానాధారపడుట. మొదటిచూర్ణమును బుద్ధుడు యేనుక్రిస్తు మనవేదకాలపు ఋషులు, మొదలగు మతాచార్యులుపదేశించిరి. వీరు కాంచనకనకములను అసహ్యించుకొనువారు. మంచిబట్టలు, మంచిభోజనము, మంచియిండ్లు, వీరికి గిట్టవు. దీని పేరు చింపిరిగుడ్డ వేదాంతము. ధనవంతులకు నరకమును, దరిద్రులకు స్వర్గమును చూపించెదరు. ఈ వేదాంతము క్రమక్రమముగా వెనుకకు నెట్టబడుచున్నది. ప్రజలు యీ ప్రపంచములోనే సకలసౌఖ్యముల ననుభవించదలచుకొన్నారు. నిరశనవ్రతము నందును, శరీరశోషణమందును సమ్మకము తగ్గినది. పైనుండు పరాత్పరునియొక్క బహుమతులను, శిక్షలను నమ్మరు. తమకార్యాచరణఫలితములందే విశ్వాసముంచెదరు. జ్ఞానసముపార్జనము వలననే, మనకు సంభవించు కీడులను తొలగించుకొనవలెనని నమ్ముదురు కనుక తమ మేధాశక్తిమీదనే యాధారపడుచున్నారు. తుదకు ఖద్దరు కట్టుట, భోగములను త్యజించుట, మొదలగువానితో నిరాడంబర జీవనమే ముఖ్యమని కొందరు నమ్ముచున్నను, యిదియంతయు తమ బీదసోదరుల సేవకే తోడ్పడుననిగాని, దీనివలన తమకు పరలోకములో మోక్షము వచ్చునని కాదు.

III రాజ్యపరిపాలనా విధానములో కూడ రెండు మార్గములున్నవి. (1) పూర్వ మతసాంప్రదాయములను బట్టి రాజు విష్ణుసంభూతుడు గనుక, అతిని యాజ్ఞల నెన్నటికిని

మీరక, దోసిలాగ్గవలయును. మన మతగురువులు కూడ వారికే సహాయపడుదురు. వీరు, పరమేశ్వరునివలన నూటిగా, మతసూత్రములను తెలిసికొనిరిగాన, వానిని తప్పక మనము నమ్మవలసినదే. వారి తరువాత వచ్చినవారికి, ఆయన యెట్టి నూతనమతసూత్రములను, కూడకాలానుసారముగ, బోధించ లేదు. ఆయాజాతిలోని నాయకులకు ఒక్కసారియే, అనేకవేల సంవత్సరములక్రింద, ప్రళయంతమువరకు ఆచరించుటకు తగిన వనిన్ని, ఆచరించవలసి యుండుననిన్ని వానిని ఆయన కొన్నిటిని శృతపరచినాడు. ఏ జాతి కాజాతి తమ శ్రుతులే ప్రపంచమున కంతకు ప్రమాణములుగాని, యితరుల శ్రుతులు ఒట్టిబూటకము లని వాదించును. (2) ఒక మతగురువు, దేవుడు, రాజు మొదలగు వారి యవసర మెంతమాత్రమును లేకయే రాజ్యపరిపాలన జరిగించుకొనుటకు, ప్రతిజాతియు ప్రయత్నించుటయేగాక పలుచోట్ల ప్రజాపరిపాలనమే యేర్పరుచుకొని జయమును బడయుచున్నారు. దేవుళ్ళను, దేవతలను, దయ్యములను, ప్రపంచవ్యవహారములలో యేవిధమైనజోక్యము కలుగజేసి కొనకుండ దూరముగ తరిమివేయుచున్నారు. మతములలో న్యాయవ్యక్తిత కవకాశమే లేదని నమ్ముచున్నారు.

IV. రోగములు, వాని పుట్టుకకు కారణములను గురించి, రెండుమార్గము లేర్పడినవి—(1) మతసంబంధమైనది (2) భౌతికశాస్త్రసంబంధమైనది. మొదటి మార్గము ననుసరించి, దయ్యములు, పోలేరమ్మ మొదలగు ఊద్రదేవత

లనేకములు, మన దేహములలో ప్రవేశించి, విశూచి, మశూచి, ఆటలమ్మ మొదలగు రోగములను తెప్పించుననియు వీనిలో కొన్ని మన పురాకృతకర్మవలన కలిగిన వగుటచే, యెవరిని ప్రార్థించినను, గొప్పడాక్టర్లను తెప్పించినను, మనము వానిని అనుభవించి తీరవలసినదే యనియు, సాధారణముగా, దైవప్రార్థనలు, ఉపాసనలు, వ్రతములు, నవగ్రహజపములు, మంత్రములు, మొక్కుబళ్లు, కోవెలలలోని దేవుళ్ల సందర్శనము, తీర్థనేచలు, ప్రసాదములు, విభూతులు, తాయతులు, బిళ్లలు మొదలగునవి యక్కరకు వచ్చుననియు, మన పూర్వాచారపరాయణుల వాదము. (2) రెండవమార్గము, కాలక్రమమున క్రమేణా కనిపెట్టబడి, దానివెంటనే, అదివరకు మొదటి మార్గము నవలంబించువారు కూడ యిప్పుడు నడువసాగిరి. శారీరశాస్త్రమును తెలిసిన వైద్యునికి, తమ శరీరములను ఒప్పచెప్పుచున్నారు గాని, పై యుపాయములమీద నాధారపడుటలేదు. ఇంకను, కొందరు తమ యాత్మలను, జ్ఞానమును, మతాచార్యుల చేతులలో నుండి పూర్తిగా లాగివేయలేదు. అయినను యీ మతాచార్యులే, తమకు జబ్బు ప్రవేశించినపుడు, డాక్టర్లకే తమ శరీరమును ధైర్యముగ ఒప్పచెప్పుచున్నారుగాని, తమ మంత్రోపాయముల మీద ఆధారపడుటలేదు.

V మత గ్రంథోత్పత్తికి రెండుమార్గములు కలవు—

(1) మతములు. మనపూర్వులలో కొందరి చెవులలో దేవుడు

ఊదిన విషయములని కొందరు నమ్మెదరు. (2) అవి మనుష్యులవలననే నిర్మింపబడినవనియు, స్వభావశిద్ధముగ, ఆయా జాతుల పూర్వీకుల నమ్మికలను బట్టియు, అప్పటివారి ప్రకృతిని గురించినజ్ఞానమును బట్టియు యేర్పడినవని యెండవవారి యభిప్రాయము. ప్రతిజాతియు, తనమతమే భగవద్దత్తమనియు, తక్కినవారి మతములు ఒట్టి మూఢవిశ్వాసములు, మానవ కల్పితములనియు నమ్ముచుండును. ఈ విషయములో, సత్యమును నిర్ణయించు వారెవరు ? ఏ జాతిలో, యెట్టి యాచారములు, యెంతజ్ఞానమున్నదో వాని కనుగుణముగానే, వారి వెర్రినమ్మకములను సాంప్రదాయములను, వారి మతగ్రంథములలో నిమిడ్చిరి. కాని, యీ జాతులన్నియు, కేవలము యీ ప్రకృతిలో జరగని విషయములను చూచుటవలన జనించిన భయముచేత, ఒక్కడో, లేక పెక్కుదేవతలో ఉన్నారనియు వారి కోపప్రసాదములకు, మనము లోనుగావలసి యుండుముగనుక, వారిని తప్పక ప్రార్థించుచుండవలసిన దనియు శాసించుకొన్నవి. ఇప్పటివి యన్నియు, అభూతకల్పనలనియు, యిట్టి శుభములు పుట్టుట, గిట్టుట, మారుట ప్రకృతిలోని తక్కిన విషయములవలెనే, స్వభావశిద్ధములే యనియు, ప్రార్థనలు, దానములు మొదలగునవి వృథాయనియు, వీనిని యే దేవతయు స్వీకరించుట లేదనియు, జనులు తెలిసికొనుచున్నారు. కాని మనకందరకు యిట్టి ప్రార్థనలు చేయుట అలవాటై పోయినది. మతగురువులకును, పురోహితులకును, అర్చకుల



కును, యిదియొక వృత్తియైనది. మనకోరికలతో యెట్టి సంబంధము లేకనే, ప్రకృతి తన యిష్టము వచ్చినట్లు సంచరించుచున్నదనియు, మేఘములు, గాలి, వర్షము, యెండ, మొదలగునవి, మానవుల కోరికలను లక్ష్యపెట్టక, వాటంతటవి సంభవించుచున్నవనియు మనము తెలిసికొనుచున్నాము. బుద్ధిమంతుడు, ప్రకృతినుండి తప్ప, మరి యే యితరదైవమూలమునను యివి తటస్థించుట లేదని గ్రహించుచున్నాడు. దేవుడను వాడొకడున్నను అతడు మనయిచ్చకపు మాటలు, ప్రార్థనలు, నిందలు, మొదలగునవి లక్ష్యపెట్టడనియు, అట్టి పనులవలన ఒక చినుకుబొట్టుగాని, ఒక సూర్యకిరణముగాని రాదనియు, జలప్రళయములు మొదలగునవి రాకుండ చేయలేదనియు, ఘోరయుద్ధముల నాపలేదనియు, దుష్టశిక్షణ, శిష్టరక్షణలు, న్యాయమార్గానుసారముగ యెన్నడు జరుగుచుండలేదనియు, మన కనుభవమువలన స్పష్టపడుచున్నది.

VI నీతియొక్క పునాదులను పరిశోధించుటలో రెండు మార్గములున్నవి— (1) దేవునియాజ్ఞలే నీతిసూత్రములు. ఆ ధర్మములనే అవలంబించవలెను. (2) అనేకపురుషాంతరములనుండి మనకు కలుగుచుండిన ప్రపంచానుభవము, యింగితజ్ఞానము, సాంఘికాభివృద్ధి మొదలగు వానిమీదనే నీతిధర్మము లాధారపడుచున్నవి గాని, మతములతో గాని, ఒక మతాచార్యుడు వ్రాసిన గ్రంథముతో గాని, వీనికెట్టి సంబంధముగాని, ఆ చరణయోగ్యతగాని కలు

గదు. మొదటిమార్గములో దేవుని యాజ్ఞలు, న్యాయమైనవా కావా, యెట్టి సందర్భములలో నైనను మార్పుకొనవచ్చునా కూడదా యను విచారణయే కూడదు. భగవదిచ్ఛయు ఆయన ఆజ్ఞలు మన మతగురువుల గుండా మన కుపదేశింపబడినవి గనుక, వానిని తప్పక శిరసావహించవలెను. ఒక కార్యమును, భగవంతుడు, మతగ్రంథములో చేయకూడదని చెప్పెను గనుక, దానినితప్పడు వనియందురుగాని, అది తప్పకార్యము గనుకనే, భగవంతుడు దానిని చేయవలదన్నాడనియైనను యీ మొదటి మార్గమును నడచువారు సమర్థించరు. వారిట్టి న్యాయాన్యాయవివేచనను గురించి తలపెట్టక, తమగ్రంథములలో వ్రాసిన ధర్మములకు మారుమాటాడక వినయవిధేయతలను కనుపరచ మనెదరు, కార్యాకార్యవివేచనలో, మనబుద్ధి నుపయోగించుచుని చెప్పరు. మీరు కొన్ని కార్యములు చేసినయెడల దేవుడు మిమ్ములను శిక్షించుననియు, కొన్ని చేసిన మిమ్మును బహుకరించుననియు, చెప్పుచుందురు. దేవుడే మనకురాజు. మనమందరము, బానిసలముగనుక, ఆయన యాజ్ఞలను శిరసావహించవలెను. కాబట్టి, ప్రజాసామాన్యము, దేవుని యాజ్ఞలను తెలుపు మతగ్రంథముల యందు సమ్మతముంచని యెడల ప్రపంచములో నీతియే నశించునని, యీ మొదటి మార్గములో నడచువారు పిచ్చి సమ్మతములో మునిగియున్నారు. రెండవమార్గము బట్టినవాడు, కార్యాకార్యస్వభావములలోను విషయనిర్ణయములోను వానిఫలములలోను,

నీతి యవి నీతుల తారతమ్య మిమిడియున్నదని వాదించె దరు. కొన్ని కార్యములు, విరివిగా జరిగినపుడు మానవకోటి కంతకును, సౌఖ్యమిచ్చునవిగాగాని లేక దుఃఖమును, బాధను కలుగజేయునవిగాగాని యగుటచేత, సంఘములను స్థిరీకరించి వృద్ధిపొందించుటకు, అనేకలక్షల సంవత్సరములనుండి మానవుడు స్వానుభవమువలన కనిపెట్టిన నీతినియమములనుబట్టి నడచుచున్నాడు. ఈ నీతి యనునది, స్వర్గనరకములను ప్రపంచములతో సంబంధించినది కాదు. ఆదిమధ్యాంతరహితుడగు ఒక వ్యక్తి వేరుగానుండి, మనకు మంచిచెడ్డలు బోధించుచున్నాడని యీ రెండవమార్గము బొత్తిగా ఒప్పుకొనదు. ఒక కార్యము యొక్క నీతి యవినీతులు, కర్తయొక్క యుద్దేశ్యములను బట్టియు, అది మానవకోటికి మొత్తముమీద కలుగజేయు ఫలితములను బట్టియు నిర్ధారణ చేయబడుచుండును. సత్యము, అహింస, అస్తేయము, మొదలగునవి, ప్రతిజాతిలోను సామాన్యధర్మములుగ నుండుటకు యిదియే కారణము. మన పూర్వులలో కొందరు మహర్షులకు వీనిని భగవంతు డొకప్పుడు బోధించి యుండె ననుట వెర్రిమాట. పూర్వులతో కొందరు యిట్టివి ఉపదేశించినారు గనుక, అవి మనకు విధ్యుక్త ధర్మములని యెంచతగదు. వీనిలో కూడ సూలనూత్నములు ఆయా కాలపరిస్థితులను బట్టి యుండవలసి వచ్చును. ఈ ధర్మములు నిత్యములని చెప్పుటకు, కొన్ని సమయములందు మనము సం దేహించవలసి వచ్చును.

VII. జీవితముయొక్క పరమావధులు రెండు వేరు మార్గములు పట్టుచున్నవి. (1) దేవునికొరకు మనము జీవించుట, (2) మన సోదరమానవులకొరకు జీవించుట. దేవుని కొరకు జీవించదలచిన జాతులనేకములు సశించిపవి. వారి నాగరికత భగ్నమైనది. ఈ ప్రపంచముకొరకే జీవించుచున్నామని యనుకొన్నవారు, తమ బుద్ధిని, హృదయమును వికసింపజేసికొనుచున్నారు. దారిద్ర్యము, దౌర్జన్యము, అజ్ఞానము మొదలగునవి ప్రపంచములో నుండి తొలగించుటకును, ప్రకృతి రహస్యములను కనుగొని వానిని మానవసౌఖ్యమున కుపయోగించుటకును, అనేక స్రయశ్చములు చేయుచున్నారు. దేవతలను, వారి కార్యములను వారు చూచుకొన్నది చెప్పి, మానవసేవకే తాము జీవించుచున్నామని నిశ్చయించుకొన్నారు. ఎవరికక్క వారిదనియు, యెవరి మోక్షము వాగుచూచుకొనుటయే యుత్తమమనియు, యీ రెండవమార్గము నవలంబించువాని యెంతమాత్రము అంగీకరించరు.

VIII. సందు. రాజబాట యగునవి రెండుమార్గములున్నవి. మొదటిదానిలో, ఒక్కొక్కమనిషియే, తన డ్యేమును, చూచుకొనుచు నడచుటకు మాత్రము జాగా యున్నది. ఈ సన్న సందులో తాను, తన భార్య, పిల్లలు, కలసి నడచుటకు తగినంత వెడల్పుగల స్థలము లేదు. ఈమార్గము, మాధవిశ్వాసమనే, యెడారిగుండా పోవుచుండును. అక్కడక్కడ, ఒక బాటసారి కనుపడుచుండును. త్రోవలో యే

దైన ఒక పుష్పము కనుపడినను, దానిని పుణికి ఆఘ్రాణించ కూడదు. అది నిన్ను మోసపుచ్చును. దానికింద ఒక విష సర్ప ముండవచ్చును. నీవు, నీ దృష్టిని యిటూ అటూ త్రిప్పకుండ, పైకి స్వర్గమున కేసి నిగుడించుము. నీన్నేహితుడు, భార్య, పిల్లలకొరకు, వెనుకకు చూడకుము. నీయాత్మను నీవు సంరక్షించుకొనుచుండవలెను గాని, వారు నీవెంట రారని తెలిసికొనుము. వారందరు నరకమునకు పోయినను, నీవు మాత్రము స్వర్గములో సుఖ మనుభవించుచుందువు. రెండవమార్గము విశాలమైన మార్గము. దానివెంట మన కుటుంబము, మన న్నేహితులందరు కలసిపోవచ్చును. పక్షుల కిలకిలారావములు, సూర్యకిరణప్రసారము, నీడలు, సదీప్రవాహములు, అనేక ప్రకృతి విచిత్రములు యీ త్రోవలో కనుపడుచుండును. నడువలేని దుర్బలులకు మన మందరము కలసి సహాయముచేసి మనవెంట తీసికొని పోవచ్చును. కళలు, శాస్త్రములు, సంగీతము, నాటకములు మొదలగు నాహ్లాదకరములగువానిని అనుభవించవచ్చును. కాబట్టి మన మానవ సోదరుల సౌఖ్యమునకే మనము జీవితము.

## కి వ అ ధ్యా య ము

మ త ప రిణా మ ము

ప్రపంచములోని మతములన్నియు, మానవ కల్పితములై క్రమ క్రమముగా పరిణామమును పొంది, మొదట సరళముగను, అనలంకృతముగ నుండి, పిదప డాంబికములతోను, ఆడంబరములతోను, హేతుపూర్వకము గాని సిద్ధాంతములతోను, అవిశ్వాసపరులయందసహనముతోను, సరక బాధలు మొదలగు బెడరింపులతోను నిండిపోయినవి. కాబట్టి యీ మతముల పరిణామము జనసామాన్యమునకు సర్వదా బోధచేయుచున్నగాని, యీ మతములలోని మూఢ విశ్వాసములు మనలను వదలవు.

మనుష్యుడు, ప్రపంచ పరిణామావస్థలో జన్మించి, అనేక లక్షల సంవత్సరములైనది. మత గ్రంథములలో మొదటిది ఋగ్వేదమనియు యిది పుట్టి ముప్పదివేల సంవత్సరములు కానచ్చుననియు, ప్రకృతి శాస్త్ర పరిశోధకులు వ్రాయుచున్నారు. స్వభావ సిద్ధముగ మానవుడు దైవభక్తితో పుట్టినాడని మత స్థాపకులు మత గురువులు నమ్మెదరు, కాని, ఆధునిక శాస్త్రజ్ఞులు, యీ యూహ సరికాదనియు మానవుడు ఓరాం గొట్టాడు, చింపాంజి, గోరిల్లా జాతిలో

చేరిన తోకలేని కోతులనుండి జన్మించి, మెదడు క్రమముగా వృద్ధియైనదనియు, యీ భగవద్భక్తి మన చిన్నతనములోని అభ్యాస ఫలితమనియు వాదించెదరు. అనేక అడవిజాతులలో నేటికిని మతమును గురించి గాని, దేవుని గురించిగాని, చచ్చినవాడు తిరిగి పుట్టుటను గురించి గాని బొత్తిగా తల పెట్టక పోవుటయే యీ రెండవ వాదనకు గొప్ప నిదర్శనమని, స్పెన్సరు మొదలగు గొప్ప భౌతిక శాస్త్రజ్ఞులు పెక్కులుదాహరణములను పేర్కొనిరి.

మొట్టమొదట, పితృచముల యనుగ్రహము సంపాదించుటకు, వానిని ప్రార్థించుటతో మతము మొదలు పెట్టినది. చనిపోయిన మనషి డయ్యమో, భూతయగునని, అతని యాగ్రహమును తప్పించుకొనుటకును, అనుగ్రహము సంపాదించుకొనుటకును, ప్రార్థనలు చేయుచు, వారికి భోజన పదార్థముల నిచ్చు నలవాటు అడవి జాతులకే గాక, జపానీయులు, చీనావారు, మస్లిములు, హిందువులు, క్రిస్టియనులు, బౌద్ధులు మొదలగు మతములవారందరికిని, నేటివరకు మామూలైపోయినది. ఈ చనిపోయిన వారిలో ప్రసిద్ధులకు యెక్కువ గౌరవము లిచ్చి, వారిని దేవతలుగ పూజించుచు, గుళ్ళు గోపురములు కట్టించ మొదలిడిరి. ఇదియే విగ్రహారాధనకు పునాది.

అడవి జాతులలో యిట్టి నమ్మకములకు ఆదిమ కారణములు నాగి చిరుముఖ-ఆత్మ, శరీరమునుండి బయ

టకుపోయి, అనేక విధములగు అనుభవములను పొంది తిరిగి తన శరీరములోనికి వచ్చునని వారి నమ్మకము. బ్రతికియుండుగానే, ప్రతి దినము నిద్రలో యిట్టి యనుభవములు సతివానికి సంభవించునపుడు, చనిపోయిన తరువాత శరీరములు ఖనన దహనములైనంత మాత్రమున యిట్టి యాత్మ యేల నిలువదని వారి తలంపు. సాధారణముగా చనిపోయిన కళ్లే బరము నొద్ద అన్నము వస్త్రము మొదలగునవి నైవేద్యము జరుగుచుండెను. ఇట్టి నైవేద్యము, నేటికిని నియమిత కాలములో జరుగుచునే యున్నది. ఇట్టి నమ్మకములను బట్టియే మనవారి పితగుల తిథి ప్రయోజనములను జరిగింపచున్నారు. వారు మన మిచ్చు మెతుకు గింజలు సీళ్ళు అనుభవించుచు తృప్తులై అనేక సంవత్సరములకు కూడా వీనికి కనిపెట్టుకొని యుందురట ! ఇట్టి పిచ్చి భ్రాంతి, మన విద్యార్థికులకు కూడ నేటికిని వదల లేదు.

మృతికొందినవాగు తమ జీవిత కాలములో మంచి పనులు చేసిన యెడల పితృలోకములో సుఖముల ననుభవించుచుండు రనియు అమృతము పానము చేయుచు సంగీతము పాడుకొనుచు రంభా సంభోగము చేయుచు, యీ ప్రపంచములోకంటె అనేక రెట్లు స్వర్గ సుఖముల ననుభవించుచుండు రనియు, హిందు ముస్లిము మొదలగు మతముల వారి తలంపు. మృత కళ్లేబరమును దహనము చేసిన చోటను, పాతి వేసిన చోటను, గుళ్లు గోపురములు, మసీ



దులు, బాధారామములు, పిరమిడ్లు మొదలగునవి వెలసినవి. మొదట అక్కడ నుంచుచుండిన అన్న పానీయ నైవేద్యములే పిమ్మట గొప్ప యజ్ఞముల క్రింద మారినవి. చనిపోయిన వారికి చేయు ప్రార్థనలు, కోర్కెలే మిగుల శ్రమపడి చేసిన అనేక క్లిష్టకర్మ కలాపములుగను మంత్రతంత్రములుగను విస్తరించినవి. వాత జీవించి యున్నప్పుడు మనకు వానియందు గల గౌరవమే వారిని అవతారములుగ చేసి మిక్కిలి చిక్కిన సేవలుగను పూజా విధానములుగను మారి, తుదకు మత గురువులు, పురోహితులు, ఋత్విక్కులు, అర్చకులు మొదలగు వారు బయలుదేరిరి.

మానవుడు, క్రింది జంతువులనుండి మొదట యుద్భవించినపుడు దేవుడనిగాని, దయ్యమని గాని అతని మనస్సున కేమియు తట్టి యుండదు. అతని మెదడు వృద్ధిపొంది విచారణశక్తి అంకురించినపుడు, ప్రకృతిని వీక్షించి దానిమీద తన కెట్టి యధికారమును లేదని తెలిసికొనగానే, భయమునుండి జనించి కదలెడు ప్రతివస్తువునందును తనకు కానరాని యే దేవతయో యొకటియుండి దానిని కదలించుచున్నదని పెరగు పడి చూచుచుండును. తన బంధువులు, స్నేహితులు మృతినొందగానే వారు దయ్యములై, తమకు హానియో, మంచియో చేయుచు యీ ప్రపంచమునే కసిపెట్టుకొని యుందురని ఒక నమ్మకముదయించును. తమచుట్టు ప్రకృతిలో అనుదినము సంభవించు, ఆశ్చర్యకరములగు విషయములను చూచి, యే

దియో వర్ణించనలవిగానిది, కానబడనిది, ఒక భయంకరమైన వస్తువు ఒకటి యున్నట్లు భావింనును. అది యిట్టిదని మాత్రము నిర్ణయించజాలడు. ఈసకంఠే బలవంతులైన తనమానవ సోదరుల యెడల తానెట్లు నడుచుకొనునో, అట్లు యీ భయంకరవస్తువు నెడల నడుచుకొనుచుండును. వారి నయనుతానెట్లు సంపాదించుకొనుటకు ప్రయత్నించునో, దాని దయచుకూడ, అట్లు సంపాదించుకొన దలచును. తన విషయమై తనకే తెలియనపుడు, యిట్లు తలచుటలో నాశ్చర్యమేమి? తాను కేకలు వేసినపుడు ప్రతిధ్వని కలుగగానే యెవరో మరియొకరు, సమీపములోనున్న కొండల నుండియు, అడవుల నుండియు తన్ను వెక్కిరించుచున్నారని యనుకొనును. సీళ్లు త్రాగుటకు ఒక తటాకము లో తలవంచగానే, మరి యొకరు ఆ నీటిలో తనవలెనే కనబడును. తనతో కూడుకున్న తన స్నేహితుల మోములకూడ కనుపడును. తా నెక్కడికి వెళ్ళినను, తన నీడ తనతో వెంబడించు చుండును. తాను నిద్రించి యుండగానే తా నెక్కడికో పోయి యేమేమియో చర్యలు జరిగించి నట్లు స్వప్నములు కలిగి తనకు మెలకువ రాగానే, పూర్వపు స్థలములో యథాప్రకారము పడుకొన్నట్లే కనుపడును. మరి కొన్ని సమయములలో గాఢనిద్రలో నడచి యే వస్తువో తనకు తగిలి మేలుకొనును. ఈ యనుభవము లన్నియు నిజముగా జరిగినవే గనుక, యేకకాలమందే నిద్రయు మాటయు, నడకయు, యెట్లు సంభవించినవని వితర్కించుకొని, తనకు

రెండు శరీరము లున్నవని నిశ్చయించును. తన రెండవశరీరమును తన యాత్మలేక పితౄచము లేక యిష్ట దేవతగా భావించును. అది తనతో కూడ యెల్లప్పుడు నుండునని నమ్మును. తాను నిదురించునపుడు, అది యెక్కడికో పోయి, అనేక కార్యములు చేసికొని వచ్చుచుండును. తా నెంత ప్రయత్నించినను ఆ రెండవ శరీరము కనుపడదు. అయినను యిట్టి భూతములే, ప్రకృతిలో ప్రతివస్తువునందును ఉండి తీరునని యూహించును. తనకు వలెనే వారికికూడ వివిధచిత్తవృత్తు లున్నవని నమ్మును. వానికికూడా కోపము, దయ, ఆకలి, దప్పి మొదలగు లక్షణములన్నియు నున్నవిగనుక, వానిని భక్తి శ్రద్ధలతో తన వశము చేసికొనుటకు ప్రయత్నించు చుండును. ఇక మృత్యు దేవత తన చుట్టూ యెల్లప్పుడు కనుపడుచున్నపుడు అతని భయమునకు మేరయే లేదు. అందులో ముఖ్యముగా మరియొకరి చేత బలాత్కారముగ చంపబడకుండ స్వభావసిద్ధముగ ప్రాణములు క్రమక్రమముగా పోవుట చూచినపుడు దానికి కారణములు మిక్కిలి గూఢమైనవిగా కనుపించి, దయ్యములు దేవతలు తప్పక కలరని నమ్మును. అనాగరిక దశలో ముసలివాడు కాకుండగనే క్రూర జంతువుల వలనను, విరోధుల వలనను, అకస్మాత్తుగను, బలాత్కారమరణము సంభవించు చుండుటచే మృత్యు భయమెల్లప్పుడు అతనిని ఆవరించియే యుండును. ఒకానొకప్పుడు యుద్ధములో దెబ్బ తగిలి స్పృహ తప్పి పడిపోయి చాలానేపటికి తిరిగి లేచుటయు

మూర్ఖురంగము, అతిభక్తి పారవశ్యము మొదలగు కారణములచేత స్మృతి లేక తరువాత మేలుకొనుటయు, చూచి ఆశ్చర్యచూసనున్న ఒకమనిషి చచ్చిపోయినను అతని రెండవ శరీరము యిక్కడ అతని సమీపముననే నిలచియే యున్నదని నమ్ముచుండును.

ప్రకృతిలో తనకే విధమైన కారణములు కనుపించకనే గొప్ప మార్పులు కలిగినపుడు, చనిపోయిన వారికెవరికో కోపము వచ్చినదని యూహించి, వాని కోపము చల్లార్చుటకు వానికి వివిధోపచారములు చేయుచుండును. ఆ చనిపోయినవాడు, తాను బ్రతికియుండగా జనుల వలన యపకారము పొందుటచేసినే, యిట్లు పగ సాధించుకొను చున్నాడని నమ్మును. ఆ చనిపోయినవాడు తన పూర్వీకులలో గాని, తన సంఘ నాయకులలో గాని ఒకడైయుండవచ్చునని తలచును. పితృపూజకు యిట్టి యూహలే, ఘనాది. పసిబాలుని ఆలోచనలవలెనే, పూర్వకాలపు వారివి కూడ నిర్దిష్టములు కాకుండ అస్పష్టముగానే యుండును. తాము తమ మనోవీధులలో సృష్టించుకొన్న దేవతలు, తమవలెనే యుందురనియు, కాని యెక్కువ బలశాలులుగను, యెక్కువ జ్ఞానులుగను నుండురనియు వీరి యభిప్రాయము.

కొంత కాలమునకు ప్రతి సంఘములో వ్యాపించిన ఆచారములు, సాంప్రదాయములు, అయిహిక సంబంధములైన యూహలు, పూజలు, కర్మకాండలు మొదలగు వానిని

తరచిచూచి, సంఘము కొన్ని కట్టుబాట్లతో నీతి మార్గము తప్పకుండా చేయవలెనని అప్పుడప్పుడు సంఘములోనవతరించు పెద్దలు గ్రంథములను వ్రాసి చుతకర్త లనిపించుకొనిరి. మన ఆర్యమతము అనేకమంది ఋషులచేతను, హిబ్రూమతము ఆమాన్, హోసియా, ఇసాయా, జరీమియా, మొదలగు ప్రవక్తల చేతను, క్రైస్తవ మతము, కీర్తిస్తు, చాల్, సెంటు ఆగస్టైన్, సిస్రియన్, వెస్లియాథరు, న్యూమన్, మొదలగు వారి చేతను, మహమ్మదీయమతము మహమ్మదు, కాలిఫుల చేతను, బౌద్ధమతము గౌతమ బుద్ధ దేవునిచేతను, యిల్లే పార్సీ, చైనా మతములు జోరోష్టరు, కన్ఫుషియస్, మొదలగు వారిచేతను, వివిధమతములు స్థాపించబడి వృద్ధి చేయబడినవి. వారు మతగ్రంథములను వ్రాసి గొప్ప మతాచార్యులుగా నేటికిని యెంచబడుచున్నారు.

పైన వ్రాసిన ప్రకారము మతముయొక్క పుట్టుకను తెలిసికొంటిమి గనుక వాని పరిణామమును గురించి కూడ కొంత ఆలోచింతము. ఈ విశ్వములోనుండు వస్తువుల యొక్కయు మనుష్యులయొక్కయు రహస్యములను తెలిసికొనుటకు మానవుడు ప్రయత్నించ మొదలిడెను. ప్రకృతి రహస్యములను తెలిసికొనుటకు అనేక విధములైన పురాణ గాథలు బయలుదేరినవి. వానిని స్వాధీనములోనికి తెచ్చుకొనుటకు అనేక మంత్ర శాస్త్రములు బయలుదేరినవి. రెండవ దానిలోనుండి వేదాంతశాస్త్రము, మొదటిదానిలోనుండి

భౌతిక మానసిక శాస్త్రములు క్రమ వికాసము నొందినవి. పూర్వుల మతములలో నాలుగు లక్షణములు ముఖ్యముగా కనుపడును. (1) ప్రతి జీవములోను ఆత్మ యున్నదను నమ్మకము. ప్రకృతిలోని ప్రతి పదార్థములోను ఒక దేవత యుండి తీరును. లేనిచో వానిలో మార్పు లేక కలుగవలెను? ఈ దేవతలు తమ చనిపోయిన పూర్వులైనను కావచ్చును, లేక, యితర దేవతలైనను కావచ్చును. (2) మంత్రముల యందు నమ్మకము. మానవుల భయములు, కోరికల ననుసరించి తమ కొరకు ప్రకృతిలోని పదార్థములను, తమ స్వాధీనములోనికి తెచ్చుకొనుటకు, వారు ప్రయత్నింతురు. వేటలో, అపజయము, రోగములు, యుద్ధములు, అతివృష్టి అనావృష్టులు, యాతి బాధలు మొదలగునవి, మన దురదృష్టముచేత కలిగిన పుడు, అతి నమ్మకముతో కొన్ని మంత్రముల నుచ్చరించుచు కొన్ని కర్మలను చేయుచు, వానిని తప్పించుకొనుటకు ప్రయత్నించెదరు. ప్రకృతిని కొంతవరకైనను స్వాధీనము చేసి కొనుటకు భౌతిక శాస్త్రజ్ఞానము లేకపోవుటచే, నీ విధానము నవలంబింతురు. (3) మన యందరిపైనను, యేదియో యొక అమానుషశక్తి యున్నదని నమ్మకము. (4) మతావేశము. భయము కోరికలే దీనికి ముఖ్యకారణములు. దైవభక్తి యందు మనస్సు లగ్నమై ఒడలు మరపించి, మనస్సు మన చేత అనేక పిచ్చి చేష్టలు చేయించును. శరీర సంరక్షణ కూడ అలత్యముచేసి, ఆహారము దప్పిక లేకుండ, రణరంగ

మందులుకటయు, ధైర్యముతో ప్రాణములను పోగొట్టుకొనుటయు సంభవించుచుండును. ప్రకృతిలో యెన్నడును సంభవించని ఆశ్చర్యకరమైన విషయములను పుక్కిటి పురాణములగుండ మతాచార్యులు వెల్లడించుచుండును.

ఇట్టి మతములు, అనేక విధములుగ నానాదేశములలో వృద్ధియై జ్ఞానకాండ కర్మకాండలను మిళితముచేసి ఊహాప్రపంచముమీద నాధారపడి మత గ్రంథములును, వానిని విప్పి బోధించుటకు మతాచార్యులును వెలసిరి. కొన్ని మతములలో దేవుడు, జోక్యము కలుగజేసికొని నర్వము తానే చేయుచున్నాడనియు, కొన్ని మతములలో తన భక్తులయొక్క బుద్ధిని బట్టియే సమస్త వ్యాపారములు జరుగుచుండుననియు మరికొన్ని మతములలో, అప్పుడప్పుడు మాత్రము శాశ్వత అనతరించి దుష్టశిక్షణ, శిష్టగర్వణ చేయుచుండుననియు బోధింపబడుచుండును. కొంత కాలముక్రిందట ఒక్కొక్క జాతికి వేరువేరు దేవుళ్ళుండిరని యభిప్రాయపడుచుండిరి. (Henotheism) ఇప్పుడు కొన్ని మతములలో దేవుడు ఒక్కడేననియు, ఆయన ఒక్క తావులోనే యుండక సర్వాంతర్యామిగా నున్నాడనియు చెప్పబడినది (Pantheism) స్వర్గనరకములు వేరే యొకచోట నున్నవనియు, అక్కడకు మన యాత్మలు పోయి శిక్షయు సుఖమును అనుభవించి తిరిగి ప్రపంచములోనికి తన శరీరముతో ప్రవేశించుననియు కొన్ని మతములు చాటును. (Theism with its personal

anthropomorphic God) మరికొన్ని మతములలో మన యాత్మలు ప్రళయకాలపర్యంతము అన్నియు ఒక ప్రపంచములో (Purgatory) వేచియుండి తరువాత, వాని పూర్వ కర్మలనుబట్టి స్వర్గ నరకములలో శాశ్వతముగా నుండునని వ్రాయబడినది. మరియొక మతములో ఆత్మ తన కర్మచేత అనేక జన్మ పరంపరలు కలిగి వాని ఫలములను అనుభవించిన తరువాత, దేవునిలో నైక్య మగుటయో, ఆయన సమీప మందుండుటయో శాశ్వతముగా సంభవించునని చెప్పబడినది. కొన్ని మతములలో దేవుడనే వాడు ఒకడు వేరే లేనే లేడని వ్రాయబడినది.

దేవతలు ప్రతి గొప్ప వస్తువునందును ఉందురను నమ్మకముచేతనే, పెద్ద కొండలమీదను, గుహలలోను, గొప్ప వృక్షములు అడవులున్నచోట్లను, గొప్ప జీవనదుల ఒడ్డులను, గుళ్ళు గోవురములు కట్టుదురు. ఆ నదీ స్నానములకును, ఆ దేవుళ్ళను సేవించుటకును, యాత్రాపరులు వేల కొలది పోవుచుందురు. అట్టిచోట్లను, మతాచార్యులనేకులు మతములను స్థాపించి వారి వారి మత సూత్రములను బోధ చేయుచు, యాత్రాపరులవద్ద ధనమును స్వీకరించి జీవింతురు.

మతము వలన పూర్వకాలములో సంఘములకు మేలే చేకూరుచుండెను. సంఘము ఛిరము కాకుండ, దాని వ్యక్తులలో అయికమత్యము కలుగజేసి దానిని నిలబెట్టిన సంస్థలలో మతము ప్రధానము. మనకు కంటికి గోచరము



కాని విషయములను యెట్లయినను తెలిసికొనుటకు ప్రియ  
త్నించుట మానవుని ముఖ్య లక్షణము. భౌతిక శాస్త్ర  
జ్ఞానము బొత్తిగా లేనపుడు, యీ ప్రకృతిలో జరుగు విచిత్ర  
ములను చూచి, ముగ్ధుడు కాక యుండునా? మెఱుపులు,  
ఉఱుములు, శుపానులు, భూకంపములు, సెలయేళ్లు ఋతు  
వులు, చంద్ర సూర్య నక్షత్రాదుల గతులు, గ్రహణములు,  
అగ్ని వర్షతములు, చిన్న విత్తనములనుండి పెద్ద పృథ్విములు  
పెరుగుట మానవుని పుట్టుక, పంచ భూతములు, మొదలగు  
వానికి యిప్పటివలె సమీపకారణములైనను కనుగొనలేక కేవ  
లము శిశువువలె నేదియో పెరుభూతమో దేవతయో  
వీనిని కలిగించుచున్నదని తలచును. తనకు కావలసిన పదార్థ  
ములకు దానినే ప్రార్థించును. అప్పటి నీతి నియమములకు  
కూడ మత విశ్వాసము ఒక ముఖ్య పునాది. మరికొన్ని  
వేల శతాబ్దములకు గాని తానెట్టి యైహిక ఫలములను  
కోరక అధ్యాత్మిక విషయములయందాలోచనలు చేయుట  
యెరుగదు. రాజకీయ సాంఘిక శిక్షలకంటె మత శిక్షయే  
మానవులను ఆనాటికాలమందు నీతి మార్గమున ప్రవర్తింప  
చేసినది. మత గురువులు రాజులు ఒకటొకరులకుతోడై రాజ  
కీర్తి శిక్షలు మత శిక్షలును బలపడినవి. మతమునుబట్టియే  
స్వజాతియాభిమానము జనులకు న్యాయవిధియందు గౌరవ  
మేర్పడినది.

మతము వలన కొన్ని నష్టములు కూడ కలుగక

పోలేడు. అదినంఘ సంస్కరణ కర్తలకు యెల్లప్పుడు అడ్డుతగులు  
 చునే యుండెను. మన స్వాతంత్ర్యమును అరికట్టి దాని విమ  
 ర్శకులను భౌతిక శాస్త్రజ్ఞులను పరిశోధకులను సంశయాత్ము  
 లను అనేక బాధలకులోను గావించెను. రాజకీయ స్వాతంత్ర్య  
 ములకు కూడ మతము విరోధిగానే యుండెను. ప్రకృతిలో  
 నూతన సత్యములను గ్రహించి ప్రచారము చేయనీయలేదు.  
 ఇది యంతయు పూర్వ మత సాంప్రదాయములు, మూఢా  
 చారములు నిలబెట్టుకొనుట కే. రాజులు, ప్రజలు, చాలా కాలము  
 మతగురువుల చేతులలో కీచు బొమ్మలై, బానిసలై యుండ  
 వలసి వచ్చెను. ప్రపంచములో జరిగిన అనేక యుద్ధములు,  
 మతాహంకార వేషముల వలననే జరిగినవి. మతము మానవ  
 కోటిలో వివిధజాతులకు వైషమ్యములు పుట్టించెను. అసహ  
 నము దురభిమానము పెంపొందించెను. ప్రజాస్వామిక ప్రభు  
 త్వమునకు యీ మతములే ఆనేకాటంకములు కలిగించెను.  
 రాజులను షష్ఠ్య సంభూతులుగ నొనర్చెను. సత్యాన్వేషణలను  
 అగ్ని దేవునికిని, మారణ యంత్రములకును ఆహుతి చేసెను.  
 భూలోక శాస్త్రము సంతయు తారుమారుచేసి యీ మానవుని  
 కొరకే, యీ ప్రకృతి యంతయు సృజించబడి యీ భూమి  
 చుట్టూ సూర్యుడు నక్షత్రములు తిరుగుచున్నట్లు ప్రతిపా  
 దించి, వీరి వాదనను ఖండించు శాస్త్రజ్ఞులను అగ్నిహోతు  
 లికి ఆహుతులనుగ జేసెను. స్త్రీల స్వాతంత్ర్యములను అడగ  
 ద్రొక్కెను. అస్పృశ్యులను వారిని సృజించెను. మనుష్యులను

బానిసలుగ చేసెను. బ్రాహ్మణ మతము, వివిధవర్ణముల నేర్పరచి వానిని శిలారూపము దాల్చినట్లుచేసి, వారికి వేరువిధములైన శిక్షలను పక్షపాతబుద్ధితో నేర్పరచెను. క్రైస్తవమతమునకు పునాదియైన బైబిలును గురించి వేరుగ వ్రాయనక్కర లేదు. అట్లు విమర్శించదలచుట చచ్చిన పామును చావ గొట్టుట వంటిది. అనేకవందలమంది పాశ్చాత్యశాస్త్రజ్ఞులే దానిని స్తనశల్యపరీక్ష చేసి సంపూర్ణముగ ఖండించిరి.

లోకములో అన్ని మతములకు ఒకటే పునాది—ప్రకృతి బాహ్యమైన అమానుషమైన ఒక వస్తువునందు నమ్మకము. దీనిని మనప్రార్థనలవలనను, యజ్ఞములు బలుల వలనను వశపఱచుకొనగల మని నమ్మకము. ఈమతముల వేరును, మొదలును ఒకటేకాని, వానిశాఖలు, రెమ్మలు వేఱు వేఱుగా నుండును. ఒకదానిని ఆరాధించు అడవిమనుష్యునితో పాటు, శాలువలు కప్పుకొను మతాచార్యులు కూడ యీ సృష్టియొక్క ఆద్యంతమును గురించియు, చావు బ్రతుకులను గురించియు, జీవుల భవిష్యద్గతిని గురించియు చీకటిలోనే యున్నారని మనము తెలిసికొనవలెను. వీరిద్దరిలో నా కెట్టి భేదము కనుపించదు. ప్రకృతి రహస్యజ్ఞానమును గురించి వీరు భయులు తులతూగుచునే యున్నారు. ఇద్దరును ఒకే తప్పును ఒకే మూఢ విశ్వాసమునుకలిగి, తెలియని వస్తువునకు మోకరించి కన్ను మూసికొనుచున్నారు. ఉభయులు అమానుష.

మైన ఒకవస్తువు సహాయమును వేడుచున్నారు. వీనిలో యెవరికిని ప్రకృతియొక్క యేకరీతిని గురించి ఆలోచనయే లేదు.

#### 4 వ అధ్యాయము.



#### మ త వి శ్వా స ము లు.

ఏ విషయము నైనను నమ్ముటకు సహేతువుల మీద నాధారపడు విచారణ శక్తి కావలయును గాని మూఢవిశ్వాసములు కూడదు. ప్రపంచములోని మతములన్నియు అనేక మూఢ విశ్వాసముల నందలము లెక్కించి, విచారణశక్తి నడుగంట జేయుచున్నవి. ఎంత ఉత్కృష్ట భావనతో మనము నమ్మకములు కలుగచేసికొన ప్రయత్నించినను, ఊహాప్రపంచములో, ప్రాయశః జరుగవచ్చునన దగిన స్థితికి రాగలుగుదుమేమోగాని, యిదమిత్థమని వక్కాణించుటకు వలను పడదు గదా! తుదకుయిట్టి విషయములు, కేవలము అనుభవైకవేద్యములేయని మనవేదాంతము చెప్పుచుండిరి. అయినను ప్రాయశః జరుగవచ్చుననదగిన యూహలుకూడ యివ్వకు జరిగిన దాని మీద నాధారపరచవలెనుగాని, యెన్నడుజరుగని దానిమీద నాధారపడకూడదు గదా! మన మెరుగని. దానిమీద

కాకుండ యెరిగిన దాని స్వభావము మీదనే మనము నిలువ వలయును. హేతువాదమును తృణీకరించువాడు తన మానవత్వమునే పోగొట్టుకొనును. అట్లగుచో, యీ పిచ్చి నమ్మకములను పుట్టించినవా రెవరు? మన మతకర్తలే. మొనట, అనాగరికులగు అడవిమనుష్యులను, నీతిపథము త్రొక్కులకును, మనోవాక్కాయ శుద్ధులలవడ జేసికొనుటకును, పుక్కిటి గాఢలతోను, దైవ ప్రార్థనలతోను, పూజాడంబరములతోను, అనేక కర్మవిధానములతోను మతములనువానిని పెంచుచుండిరి. తమరు చెప్పినవానికి సహేతువులున్నను సరే, లేకున్నను సరే, వాని యందు నమ్మకముంచి తీరవలెననియు, లేనియెడల చొరవాది నరకమున పడుదునునియు, వీనికి సహేతువులు కల్పించుకొనుమనియు, వాదించెరు. ఇట్టి విధానము మరలను బానిసలుగా చేసి వైచుచున్నది.

ఇటీవల ప్రపంచమంతటను గాలి తిరిగినది. ధైర్యముతో బుద్ధి కుశలత నుపయోగించుచున్నాము. గ్రహణ శక్తి అధికమైనది. మనోబానిసత్వము పటాపంచలమగుచున్నది. నైతిక జీవనమునకు మతము పునాదిగా యెంచబడుటలేదు. మనస్వాతంత్ర్యము మీదనే, ప్రపంచములోని మేధావంతులందరు జ్ఞాన విజ్ఞానములను పెంపొందించుచున్నారు. సత్యమును కనుగొనుటకు వివేచన శక్తినే యాధారపరచుకొనుచున్నారు. ఇదియే మనభౌతిక జీవనమును సౌఖ్యవ్రదము చేయుటకు సర్వదా ప్రయత్నించుచున్నది. మనోబానిస

తృప్తికంటె మనస్సాత్మత్రయమే యెక్కుడు సుఖము నిచ్చును. మతము లన్నియు, యీ బానిసత్వమునే వృద్ధిపరచినవి. ఇవి మనలను కొన్ని విషయములను విధిగా నమ్మవలసినదనియు ఆచరించవలెననియు ఆజ్ఞాపించు చున్నవి.

మనుష్యుడు, యెక్కడనో ఒక స్వర్గముందున్నాడని చెప్పి ఒక నిరంకుశ ప్రభువునకు దాసుడుగా నున్నంతవరకు, తానుకూడ ఒక నిరంకుశ ప్రభువుగానే వర్తించును గనుకనే, తామేర్పరచుకొన్న దేవునితో పాటు తాముకూడ నడువ వలెనని నామూఢ్యవజులు ప్రయత్నించెదరు. ప్రతి మతమందును, మతకర్తలు నాలుగు విషయములను ప్రతిపాదించెదరు.

(1) దేవుడును వాచాకడున్నాడు. (2) అతను తన యభిప్రాయములను, ఆజ్ఞలను, మన మతగురువులకు స్పష్టముగా తెలియజేసెను. వారు వానిని గ్రంథస్థము చేసిరి. (3) వారికి ఆయన స్వయముగా వచ్చి చెప్పినాడు. (4) వానిని నమ్మని వారు సరికకూలమున బడిపోవుదురు. మనము ముందుగా ఈ అబద్ధము నమ్మకములను పుక్కిటి కథలను తరిమివేయవలెను. మనకు మోక్షము ఈ పిచ్చి నమ్మకముల వలన రానేరదు. హేతు వాదములనుబట్టి మన తెలివితేటలవలన యెల్లప్పుడు నిజము తెలిసికొనలేకపోవచ్చును. మన నిశ్చితాభిప్రాయములలో భేదాభిప్రాయములకు తావుండవచ్చును. ఇవి యెండు అసంపూర్ణములైనను, కాగ్యాకార్యములను నిర్ణయించుటకు మనకు గల ఈ విచారణశక్తినే వదులుకొని, ఒకరు

చెప్పిన మాటలనే నమ్ముచూ వానినే యాధారము చేసికొని మానవులు వర్తించినయెడల నేలవిడచి సాముచేసిన వారమగు చున్నాము. మన అసంపూర్ణ మేధాశక్తిని కూడ విడనాడి నచో, వెలుతురేమియు లేని చీకటికూపమున మనము పడి పోవలసి వచ్చును. తన పిల్లవాని గొంతుక కోసి కాళికకు బలి యిచ్చిన తల్లికి స్వర్గము తప్పక చేకూరునని ఒకమత గ్రంథ మంగీకరించుచో దాని యందు నమ్మకముంచిన వారు యెట్లు దానిని పోగొట్టుకొన గలరు? దానిలోనున్న మూఢాచారములకును, విశ్వాసములకును, నీతి విషయములకును భేద ములెట్లు కల్పించుకొని వేరువరతురు? తన పిల్లనుచంపుతల్లి తన మతగ్రంథమునందున్న నమ్మకముతోనే, త్రికరణశుద్ధిగానే ఆ పని చేయుచున్నపుడు, ఆమెను గర్హించనేల?

ఏ మత గ్రంథముమీద గాని నమ్మకము లేనంతమాత్రమున మనకు పాపము కలుగనేరదు. అపనమ్మకములో నీతి గాని, అవిసీతిగాని లేనేలేవు. నమ్మనివారు సశింతురను వాక్యము వెర్రిమాట. వృధాప్రలాపము. అనత్యము. సంశయాత్మా విసశ్యతి యను లోకోక్తికి భయపడకుడు. మనలను రక్షించునట్టియు, శిక్షించునట్టియు దేవుడే ఒకడున్న యెడలను, ఆతను న్యాయస్తుడును, పరమదయాళుడును కూడయై యున్నయెడలను, మనకు కానబడని ఆయనను పూజించలేదనియు, ప్రార్థించలేదనియు, ఆయన భక్తులమని చెప్పుకొనువారి మాటలను విశ్వసించలేదనియు మత గ్రంథములలోని

విషయములను, పిడి వాదనలను కర్మకాండయు త్యజించితిమనియు, మనలను శిక్షించడు. అహింసా సత్యముల నాధారముగ చేసికొని నీతిపరునిగా వర్తించుచున్నానా లేదా, నేను త్రికరణశుద్ధిగ నా శక్తికొలది నా సోదరులకు సహాయము చేసితినా, లేదా యచు విషయముల నాలోచించును గాని, ప్రపంచములోని పరస్పర విరోధములతో కూడుకొన్న యే మెట్టి మతమునో నమ్మలేదని గాని, దానిలో చెప్పిన పిచ్చి కర్మకాండల నాచరించలేదని గాని, నన్నెన్నడు ఆయన శిక్షించడు. వీని యన్నిటి యందును నమ్మకము పోయినంత మాత్రము చేత, నా యాత్మోపలబ్ధికి భంగమెన్నటికి రాదని నా నిశ్చితాభిప్రాయము. మన మనోబానిసత్వమును వీడి, పాఠశాలలలో, పసిబాలురకు కూడ నీతికి మతసాంప్రదాయములు గాక వేరు పునాదులున్న వని మనము సదా బోధచేయవలయును.

భౌతికశాస్త్రము లన్నియు, మూఢ మతనమ్మకములకు విరోధములు. అవిప్రతివిషయమును సవిమర్శనచేయుచుండును. బైబిల్ మొదలగు మత గ్రంథములలో వ్రాసిన సృష్ట్యోత్పత్తిక్రియములను అసత్యములని రుజువు చేయును. మానవ కళ్యాణమునకు, విశాలదృష్టితో నైతిక విధానముల నన్నే పించు చుండును. కాలక్రమమున యెట్టి పరిణామములు యివి పొందుచుండెనో తెలియచేయును.

ఈ కాలములో, మనవారు గొప్పవారి కేర శిలావిగ్ర



హములు స్థాపించునట్లుగానే, మనపూర్వులుగూడ చనిపోయిన వారి విగ్రహములను పెట్టుకొని పూజించేవారు. అదిగాక మానవులకు భయోత్పాత మగువత్తులు, జంతువులు, హములు మొదలగు వానిని వాని యనుగ్రహము బడయుటకు వాని నారాధన చేయుచుండిరి. అట్టి భావములే, చెట్లు చేమలు, నక్షత్రములు, చంద్రులు మొదలగు వానిని పూజించుటకు ప్రోద్బలము నొసంగినవి. పెద్ద దేవతలు, చిన్న దేవతలు, నక్షత్రములు మొదలగు వానికి, ఘనుల యాత్మలని, చేతనత్వారోపణమును, మానవ గుణారోపణమును చేయుచు, ప్రార్థనలు, శాంతాలు, ఉపాసనలు కోపోపశమనములు మొదలు పెట్టిరి.

ప్రపంచములోని మతముల నన్నిటిని పోల్చి చూచిన యెడల వీనిలోని ప్రతిదాని యుత్పత్తియు, ప్రకృతి సిద్ధమైన లేక పాంచభౌతికమైన కారణములను బట్టియే కాని, అమానుషమైన లేక ప్రకృతికి బాహ్యమైన కారణములను బట్టికాదు. దృష్టాంతములు :—

(1) బైబిలులో వ్రాసిన జలప్రళయకథ, హైందవ పురాణములలోను, అకేడియా, అస్సీరియా, బాబిలోనియా దేశస్థుల పురాణములలోను కనుపడుచున్నది. (2) బైబిలులో మోసెస్ పట్టుకకథ, అస్సీరియావారి కథనలనే యున్నది. (3) అస్సీరియావారిది, మనకువలెనే, చాగ్రహమానమేగాని వారికి, సప్తవిధ, షష్టి, చతుర్దశి దినములు ఉపవాసవ్రతములు,

(4) హిబ్రూ, ఈజిప్టు జాతులలో దేవుడనగా బలశాలియనియే అర్థము. మొదట, వానికి టి దేవుళ్లు బహుమందియు, డితురువాత కొంతకాలమునకు ఒక దేవదేవు డున్నాడను భావము కలిగినది. (5) ఈ దేవతల తెలివితేటలు, నీతినియములు, భిన్న భిన్న విధములుగ ప్రతిమత గ్రంథములోను వర్ణింపబడినవి. వీరికి దయ, కోపము, అహంకారము, చంచల, అబద్ధము మొదలగు సుగుణదుర్గుణములు, అనేక విధములుగ వర్ణింపబడినవి. (6) పూజావిధానములో రొట్టె, మాంసము, అన్నము, ద్రాక్ష రసము, సోమరసము, నెయ్యి, సాంబ్రాణి, దీపములు, యెడ తెగని అఖండము, అగ్నిహోత్రములు మొదలగునవి అన్ని మతములకును సామాన్యము లైనవే. ఈ జిప్టువారు, గ్రీకులు, హిబ్రూలు, దున్నపోతులను, యెద్దులను, గొర్రెలను వారి దేవుళ్లకు బలియిచ్చుచుండిరి. హిందువులు, సరమేధము, అశ్వమేధము, గోమేధము, మొదలైనవి చేయుచుండెడివారు. బీదలు కోడి పెట్టలు, గొర్రెలు మొదలగు తుద్రజంతువులను యిప్పటికిని బలియిచ్చుచున్నారు. (7) గ్రీకుల దేవుడు ఒలింపస్ పర్వతముమీదను, హిబ్రూల దేవుడు ఫినీసర్వతముమీదను, హిందువుల దేవుళ్లు కైలాస మేఘ పర్వతములమీదను, ఈ విధముగా దేవుళ్లను స్వర్వతముల మీద నెక్కించి దేవాలయములను పర్వతములమీదనే కట్టుచుండిరి. (8) ఉపనాసములు, ప్రాయశ్చిత్తములు, భవిష్యద్విషయములను తెలుపుట, అమానుషక్రియలు, హిందూవులు, క్రైస్తవులు, మస్లిములు, హిబ్రూలు,

(గ్రీకులు మొదలగు వారిమతములలో చేరియున్నవి. (9) దేవుని లోనుండి యుద్భవించిన కథల కంత మేలేదు. క్రైస్తుయిస్కులేసి యుస్, నిబుకడ్నజార్, బ్రహ్మ, కుమారస్వామి మొదలగువారి కథలు దీనికీవృష్టాంతములు. దేవుళ్ల చెవులు, కన్నులు, తలలు, కమండలములు, నాభి, కాళ్లు, వెన్నెముకలు, బాహువులు ఊరు వులు, కడుపు, పాదములు, యివియనియననేల, సర్వాంగముల నుండియు ఘనులుపుట్టినట్లు మనపురాణములలో వ్రాయబడి యున్నది. ఇక, దర్భ, కుంక, నిప్పు, సూర్యుడు, చంద్రుడు, మేక, నలుగుపిండి, గాలి, పర్వతము, రాయి, భూమి ఈ మొద లగు సమస్తచరాచరముల నుండియు, దేవతలు, రాజులు, యోగులు, ఘనులు పుట్టినట్లు సమ్మత పుక్కిటి పురాణము లను వ్రాసి, వానిని వేదవాక్యములుగ భావించి, వానిని సత్య ములైనవే యని సమ్మత పొందువులు పఠించుచున్నారు, (10) అన్నిమతములలోను జ్ఞానస్నానము, మంత్రోపదేశము, పాపములనొప్పకొని ప్రాయశ్చిత్తముచేయుచుకొనుట, సన్యా సము, నైష్ఠికబ్రహ్మచర్యము భోజనాత్సార్యమునను పరమునను మంత్రోచ్ఛరణము, ప్రార్థనము, సామాన్యముగా నున్న విషయములే.

పై స వ్రాసిన విషయములను బట్టి మన కంటికి కను పడని యొకవ్యక్తి ఆకాశమునకు పైనుండి ఆయామానవ సం ఘములకు కొన్ని కొన్ని మతములను, ఆధ్యాత్మిక విషయ ములను, ప్యాకెట్టులుగ కట్టి క్రింద పడవేయుచున్నాడనిగాని

## మతవిశ్వాసములు

కొందరి చెవులలో వానిని ఊడెనని గాని యెంచక ప్రపంచములోని ఆ యాదేశములలో ప్రజల భావములు, దేశకాల పరిస్థితులను బట్టి కలిగిన స్వభావజన్యమైన సాంఘిక పరిణామావస్థలని యేమాత్రము యింగితజ్ఞానము గలవానికి ననుగోచరించక మానదు. ఇట్లు వాఁగముట వలన, నైతికమార్గమునకు మతము బొత్తిగా ఉపయోగపడలేదని నేను నిరసించుటలేదు. ఈ మతము లన్నియు పౌరుషేయములే యనియు, యివి యెట్లు పుట్టినవో యెట్లు పరిణామమును పొందినవో తెలుపుటయే నా యుద్దేశము. వేదములు, ఖురాను, బైబిల్, జెండు అవస్థా, మొదలగు మత గ్రంథములు, అనేక విషయములలో భిన్న రూపములు దాల్చిన నగుటచేత, పరమకళ్యాణుడగు సృష్టికర్త, వీనిని సృజించి, జాతులలో ఒంపారుల మీద అసహనమును కల్పించి, యెవరికి వారే తమదే సత్యమని నమ్మునట్లు చేయడని నా తలంపు.

పూర్వకాలములో మనుష్యుడనాగరిక స్థితిలోనుండి, బుద్ధి విరివిగా వికసించనపుడు వైద్యుడే మత గురువు, మాంత్రికుడు న్యాయాధికారి, జ్యోతిష్కుడు, సోదెచెప్పవాడునై యుండెను. ఈ యుద్యోగము లన్నియు ఒకని యందే నిలుపుటకు ముఖ్యకారణము వారి దేవతలయందు యీ శక్తుల నన్నిటిని ఆరోపించుకొని, వారి కోప ప్రసాదములకు వేచియుండుటకు అలవాటు పడుటయే. నేపాళదేశపు రాజౌకడు తన చక్కని భార్యకు స్ఫోటకము తెప్పించి, ఆమె

నందవికారము చేసినవని తానుపూజించిన విగ్రహములమీద కోపగించి, దేవాలయము లన్నింటిని ఫిరంగులతో పడగొట్టింది, దేవుళ్ళవిగ్రహములను, ముక్కలు ముక్కలుగ చేసెను.

పిళాచములే తమ విపత్తుల కన్ని<sup>కి</sup> కిని కారణములని, పూర్వ లండరు నమ్ముచుండిరి. వీనిలో కొన్ని శత్రువులు, కొన్ని మిత్రములు. అకస్మాత్తుగా సంభవించు ఆపదలన్ని<sup>కి</sup> కిని యీ దయ్యములే మూలకారణములని వారు నమ్ముచుండిరి. వైద్యుడే వీనిని వంచుటకును, మంత్రములతో వీనిని వెడలగొట్టుటకును, ఉపకరించుచుండెడివాడు. క్రమేణా దేవుని స్వభావమును గురించి, మానవుల తలంపులు వికాసమును పొందినకొలది, మతస్థాపనలు, నిబంధనలు, మతగురువుల ధర్మములు, కర్మము మొదలగునవి రాజొచ్చినవి. పూర్వము యింటిపెద్ద, రాజు యీ మత కర్మము కూడా చేయించు అధికారము కలవారై యుండి, తమ యితర రాచకార్యములతో<sup>కి</sup> కలెకలేక వీనిని ప్రత్యేకముగ మతగురువులనువారికి వదలివేయ జొచ్చిరి. ఈ మతాచార్యులు తమ స్వలాభము కొరకు యీ కర్మ కలాపములను, అతిక్లిష్టముగజేసి, అనేక గూతన నిబంధనలను తమక్లిష్టము వచ్చినట్లు పెంచి, మత గ్రంథములను వ్రాసి వానిని దైవదత్తములని చాట మొదలిడిరి.

మొదట మృతులైనవారిని దేవతలుగాను, దయ్యములుగాను పూజించుచు ప్రజలు తమలో తగవులు

పెట్టుకొని వారివారి దేవతలే యెక్కువ ఘనులని వాదించు జొచ్చిరి. నేటికిని, యిట్లే మత కలహములు జరుగుచునే యున్నది. మన హిందువులలో ఒక శాఖయగు బ్రాహ్మణులలోనే ఒకప్పుడు అగ్ని, ఒకప్పుడు యింద్రుడు మరియొకప్పుడు వరుణుడు ప్రధాన దేవతలుగ భావింపబడి, తుదకు వీరందరికంటెను గొప్పవాడగు ఒక ఆదిదేవుడున్నాడని నమ్ముటకు ప్రారంభించిరి. ఆయనే మనకును దేవతలకును తండ్రి యను భావము బయలుదేరినది. ఆయనమధ్యను మన మధ్యను ఒక మధ్యవర్తిని కొన్ని మతములలో యేర్పడుచుకొనిరి. క్రైస్తు, మహమ్మదు, అటువంటివారే. కాని మనము పూర్వ సాంప్రదాయములను విడువక, అనేక విధములైన యిష్ట దేవతలను పూజించుటయే గాక, కండపిలకలను, రావిచెట్లను, సములను, జంతువులను, పక్షులను, రాళ్ళు రప్పలను, పూజించుట నేటికిని వదలలేదు. దేవుడు సర్వవ్యాపి గనుక అన్నిటిలో నిండియుండుటచే, వీని పూజలను సమర్థించుటకు మన విద్యాధికులు కూడ సిద్ధపడుచున్నారు.

రాజకీయ విషయములతోబాటు మత విషయములు కూడ ప్రపంచములో సరిసమాన నిరంకుశశక్యముతో కొద్ది కాలము క్రిందవరకు సాగినవి. ఈ రెంటిమీదను తిరుగబడుటకు ప్రజలు మొదలుపెట్టి జయమును పొందుచున్నారు. మొదటి దానిని ఛేదించిన కొలది రెండవదికూడ పడిపోవుట నిశ్చయము. మొదటి దానిని రెండవది ఆశ్రయించు

కొని దానికి సహాయము చేయుచుండుట బట్టియే ప్రజాస్వామిక పరిపాలనము ప్రపంచములో నలు మూలల వ్యాపించిన కొలది యీ మత దాస్యము కూడ తొలగి మనస్వాత్మతం త్రయము వృద్ధికాక తప్పదు. ఈ రెండును ఒండొంటికి మొదటినుండియు సహాయ భూతములై చూసవ సాంఘిక మనస్వాత్మతం త్రయములకు భంగము కలిగించి యిప్పుడు రెండును కూలిపోవుచున్నందుకు మన మొత్త నూత్రము దుఃఖించ ననసరము లేదు. వీనిలో ఒకటి కూలగానే, రెండవది కూడ కూలి తీరును.

పూర్వకాలమందు బుద్ధిశాల్మయైన ఒక సంతకుశ ప్రభువు, సంఘమును కట్టుదిట్టములో నెట్లు యుంచ వలసి యుండునో, ఒక మత గురువుకూడ ఆతనికి బాసటయై నిలచి, అతడు విష్ణు సంభూతుడని బోధచేసి సంఘమును తగిన నైతిక కట్టుబాట్లలో నుంచుటకు మత ప్రచారమును కొనసాగించవలసి యుండెను. అప్పటి మానవ సంఘములలోని పశు గుణములు, అహంకారము, దౌర్జన్యము, పగపాధించుట, అసృతము, అవినీతి, మొదలగునవి పోగొట్టుటకే మతము ముఖ్యసాధనమైన దని మనచుందరము ఒప్పుకొనవలసిన విషయమే. ఇది యమ, ఐకమత్యము, నైతిక ప్రవర్తన వృద్ధి చేసినది కాని, అనేక కీడులకు కూడ కారణమైనది. మార్పులకు ఒప్పుకొనకుండుట దీని స్వభావము. పట్టుదలలకును, విడివాదములకును ఆకరము. ప్రపంచములో జరిగిన అనేక

యుద్ధములకు రక్తపాతములకు ఇది ముఖ్య హేతువు. మనుష్యులలో తగవులను వృద్ధి చేసినది. యుద్ధములను పురిగొల్పుటలో యీమతగురువులు ప్రధానులు. కాబట్టి మన నైతికాభివృద్ధికిని, యిట్టి మతములకును సంబంధము విడగొట్టబడుచున్నది. నిజముగా మన నాగరికులకంటె అడవిజాతులలోనే సత్యము, విశ్వాసము, నిరాడంబరము, హెచ్చుగా నున్నవని భౌతిక శాస్త్రజ్ఞులు తేల్చిరి. వారిలో దేవుడు, ఆత్మ, స్వర్గ నరకములను పదములే లేవు. మనలో రాజ్యతంత్రజ్ఞులు యుక్తిశాలురు, యెట్లు ఒండొరులను వంచించుకొనుచున్నారో మన ముదినము జూచుచునే యున్నాము. మతము పేరట నరబలులు, బందిపోటులు, యుద్ధములు, అవినీతికరములగు శక్తి పూజలు, ఆచారములు, అసహనము, మొండివాదనలు, ప్రజల నజ్ఞానదశలో నుంచుట, పిచ్చినమ్మకములు, బెదిరింపులు, భాధలు మొదలగుపవి బయలుదేరినవి. కాని, యీ మతము లన్నియు, యిప్పుడు ప్రజలలో మనస్సాస్వితంత్ర్యము ప్రబలి, భగ్నము లగుచున్నవి. ఇంతవరకు విద్యాధికులుకూడ, యీ మత గురువులకును మత గ్రంథములకును దాసులై, నిరర్థకములైన కర్మకాండలలో మునిగి తేలుచు ధైర్యసాహసములు లేక, పిరికి పండలై గ్రుడ్డెదు చేన బడ్డట్లు తాముచ్చించు మంత్రములకు అర్థమును కూడ గ్రహించక పురోహితులు చెప్పినట్లు తమకు నమ్మకము లేకపోయినను యేకర్కషులలో చేయుచు,



స్వవంచకులు పరవంచకులు సగుచున్నారు. ఎదురు తమ తెలివితేటల నుపయోగించి ఆధునిక శాస్త్రములతో వానికి పెడరములనుచేసి వారిని సమర్థింప జూచుచున్నారు. ఇట్లైతే కాలము మీరు ప్రజలను మోసగించెదరు? మానవ జాతులన్నియు కలసి; లోక కళ్యాణమునకు వికమత్యముతో పాటుపడు కాలము సమీపించుచున్నది. సునోదాస్య శృంఖలములు పడిపోవుచున్నవి. జ్ఞానభానము మింటికి వచ్చి యున్నాడు. మూఢాచారములు మూఢమత సాంప్రదాయములు గాలికెగురు గొట్టబడు కాలము వచ్చినది. మంచువలె నవి కరగిపోక తప్పదు.

## 5 వ అధ్యాయము.

దేవుళ్లు, దేవులు.

ప్రపంచములో నున్న ప్రతి మతమును, ఒక్క దేవుని నైనను సృజించుకొనును. ఆ దేవుని పోలిక, సృజించుకొన్న వారి వలెనే యుండి, వానికి కొన్ని చిన్నెలు, పన్నెలు పెట్ట బడుచుండును. సృజించుకొన్నవారి యిష్టా యిష్టములే, ఆ దేవునికి కూడ నారోపించుచుండును. ఈ దేవుడు బలవంతుల

పక్షముననే యుండును. ఈయన మిక్కిలి స్వదేశాభిమానము కలవాడు. తన్ను సృజించిన జాతినితప్ప, అన్యజాతులను అసహించుకొనును. ఈ దేవుళ్ళందరు పొగడ్తలు, యిచ్చకములు పూజలు కోరుచుందురు. వీరిలో బహుమందికి బలులు కావలసి యుండును. సరపరాధులగు జీవరాసుల రక్తము, వీరికి దివ్యమైన పరిచుళము. వీరిలో భోజనప్రియులు, అలంకారప్రియులు, భోగపరాయణులు, భార్యలు కలవారు అనేకమంది యున్నారు. ఈ దేవుళ్ళకు కొందరు మతాచార్యులుండవలెను. ఈ మతాచార్యులను ప్రజలు పోషించవలెను. వీరు తమ దేవతలే గొప్పవారనియు, యితరజాతుల త్సుర దేవతలను జయించగల రనియు వీరు సదా చాటుచు, నమ్మని వారు రారవాడి సరికములకు పోదురందురు.

ఈ దేవతలను, అనేక మొదిర్లుగ జనులు సృజించుకొందురు. కొందరికి వేయి చేతులు నూరు తలలు కల్పించుదురు. పాములు, మనుష్యుల పుత్రులు కంఠహారములుగ కొందరికిని, మరి కొందరకు రెక్కలను, చేతులలో కొందరికి శూలములు, గండగొడ్డళ్లు, చక్రములు, వజ్రాయుధములు, మొదలగువానిని, ధరింపజేయుచురు. ఈ దేవతలలో కొందరు కోపిష్ఠులు, కొందరు తెలివితక్కువవారు, కొందరు మనుష్యజన్మమెత్తి చావు పూట్టుకలు కలవారు. కొందరు హంస, పృషధము, రానుబంధు, మన్నపోతు, సింహము, గుట్టచు, మేఘము, యెలుక, నెమలి మొదలగు వాహనముల మీద నెక్కెందరు.

వీరు మర్త్యస్త్రీలను వివాహము చేసికొని బిడ్డలను కనుటయు కలదు. వీరి పిల్లలు కూడ పిల్ల దేవుళ్లగుచున్నారు. ఈ దేవుళ్ళలో గొంకరికి భూమి గుండ్రముగా నున్నదని తెలియక, దానిని చాపచుట్టినట్లు చుట్టబోవుదురు. వీరు సూర్య చంద్ర గతుల నాపివేయ గలుగుదురు. వీరు శంఖము పూరించగానే కోటగోడలు బ్రద్దలగును. నగరములను త్రవ్వి నదులలో ముంచగలరు. తమ్మును జనులు ప్రేమించ వలయునని ఆజ్ఞానాసగదరు. మనుష్యులు కోరినదంతయు తామియగలమని వీరికి ఒక పిచ్చిభ్రమ. వీరి పుట్టుకలను, వీరు జరిగించిన అమానుష చర్యలను గురించి, యేమాత్రము అపనమ్మకము కనుపరచినను, అది సరక హేతువని యెంచెదరు. ఈ దేవతలలో యెవరును సృష్టి క్రమము నెరుగదు. భూగర్భ శాస్త్రము, ఖగోళశాస్త్రము మొదలగు భౌతిక శాస్త్రములు గాని, రాజధర్మములలో, కార్య నిర్వాహక శాసనాధికారవిషయములు గాని యెంతమాత్రము తెలియక యేవియో కొన్ని పిచ్చి ధర్మముల నుపదేశించుచు, చిన్న చిన్న దేవతల పరివారముతో స్వర్గములో కొలువు సాగించు చుండురు. ఈ దేవత లందరు ఎక్కడో ఆకాశములో నున్నను, మనుష్యుల వ్యవహారములలో సదా జోక్యము కలుగ జేసికొనుచుండురు. మనకు బోధ చేయుటకు భూమిమీదకు దిగివచ్చు చుండురు. గ్రహసంచారము మొదలగు పెద్ద విషయమాలను, ఆకులు

కనిపెట్టుచునే యుందురు. వీనిలో కొందరు ఆ కాశమునుండి ఉరుములు, మెఱపులతో వచ్చి తల్లిపాలు కుడుచుచున్న మేకపిల్లను చంప కూడదనియు, స్త్రీలకు పిల్లలను పుట్టించ వద్దనియు లేక పుట్టించుమనియు, మతాచార్యులు యెట్టి దుస్తులు వేసికొన వలసినదియు చెప్పటకు కూడా వచ్చుచుందురు. తమ్మును నమ్మిన వారికి న్వప్ప ఫలముల నిచ్చెదరు. నమ్మని వారికి, నరకప్రాప్తి తప్పదు. మన పూర్వులు, దేవతలను, రాక్షసులను పుట్టించుటకు వేరు వేరు కర్మాగారముల నేర్ప రచిరి. ఈ రాక్షసులు కూడా ఒకానొకపుడు చెడు కర్మలు చేసి క్రిందపడిన దేవతలే.

ఇది యంతయు నూనవ స్వభావము వలననే కల్పిత మైనది. మనుష్యుడే యీ దేవతల నందరిని సృజించెను. తనకు వలెనే వారిని చేతులూ, కాళ్ళూ, తల, ముక్కు, కళ్ళూ, కలవారుగ చేసెను. ప్రతిజాతియు తన భాషనే వారికి నేర్పెను. తాను ఖగోళము, చరిత్ర, భూగోళశాస్త్రము మొదలగు వానిలో యెంత నేర్చుకొనెనో, వారికిని అంతే నేర్పెను. కొదువదంతయు పాలు, నేయి, పెరుగు, కల్లు, పానకము, మొదలగు సముద్రములను ఆతల కుతల మహాతలము మొదలగు ప్రపంచములను—యీ విధము లైనవి అనేకము తన యూహలమీద నిలపెను. ఏదేశమ లోనున్న పశుపక్ష్యాదులను ఆదేశపు దేవుళ్లకు వాహనములుగ చేసెను. ఆ దేశపు దుస్తులనే వారికి కట్ట బెట్టిరి. వీరిని ప్రతీకములుగ చేసికొని

పూజించు కొన దొడగిరి. తాము వినినది, చూచినది, ఊహించినది మాత్రమే అనేక మార్పులతో చీల్చించుకొనిరి. మనుష్యుడు తన యజ్ఞానముచేత బాహ్య ప్రపంచమంతయు తనకొకటే, తనకంటె యెక్కువ జ్ఞానముగల పురుషుని వలన ఉదయించెనని నమ్మును. అట్టివానితో స్నేహము చేయుటకే యీ మతములేర్పడినది. భయముచేత యీ దేవుళ్లకు మోకరించి ప్రార్థించును. వారి సహాయము వేడును. తనకు చేకూరినది ఆయనే యిచ్చినాడని నందనము లర్పించును. తనకు కష్టము వచ్చినపుడు దానిని తప్పించుటకు ఆయనను బ్రతిమాలును. ఆకాశమందున్న ఉరుములకు మెఱుపులకు భయపడును. తన కన్నులకు కానరాని దేవతలు, నయ్యములే, క్రూరమృగములను, విషసర్పములను, తోకచుక్కలను, గ్రహణములను, నక్షత్రములను, సృజించిన వారని గట్టిగ నమ్మును. లోకములో చావు బ్రతుకులను చూచి వారి కోపము నుపశమింప జేసి, వారి దయను సంగపాదించుటకు, పొగడుట, ప్రార్థించుట, పూజించుట, బలులను వేయుట, యీ మొదలగు వానిని చేయుచుండును. మన కిట్లు భయమును కలుగజేసి, వీని నన్నిటిని, పుక్కిటి పురాణముల గుండా నమ్మిది, బ్రతికే వారే మన మతగురువులు. దీనివలననే వారు జీవించెదరు. వీరే దేవతలకును, మనకును, మధ్యవర్తులు, సంధిచేయువారు. స్వర్గములో న్యాయాధికారి వీరము యెదుట వైస్త్రు, మహమ్మదు మొదలగువారే మనకు స్నేహితులు. ఈ

మతాచార్యులే మన మనవులను, దేవునికి తెలియ చేయుదురు. అక్కడనుంచి దేవుని యాజ్ఞలను ప్రపంచములోనికి తెచ్చుచుందురు. ఈ మతాచార్యుల కాళ్ల మీదబడి, మనము వారికి దాసులము కావలెను.

అడవిమనిషి మొదట రాళ్లను, రప్పలను, చెట్లు, పుట్టలను, పూజించును. తరువాత వాని యధిష్టాన దేవతలను, అటు తరువాత ఒక్క దేవుని మాత్రము పూజించును. తుదకు, యియన పూజకూడ తనకు లాభించనపుడు, యోచనకు ప్రారంభించును. తత్వ విచారణచేయ మొదలిడును. ఇదియే వేదాంత విషయము. ఇది యూహా ప్రపంచముమీద నిలవవలసి వచ్చును. ముచుష్యుడు తన మీదనే యాధారపడి, తన పూర్వకర్మ తన నుఖదుఃఖములకు కారణమని యెంచును. దేవతలను దేయ్యములను త్యజించి, పురుషప్రయత్నము మీదనే సామాన్యముగ ఆధారపడుచు, స్వతంత్రముగ పని చేయుచు, ఆ పని సానుకూలము కానపుడు, తన పూర్వకర్మను, అదృష్టమును దూరుచుండును. తుదకు దైవమనునొక దాని మీద భారమువేసి తీర్చినొందును.

పూర్వుల మూఢవిశ్వాసములు, ఆధునిక భౌతికశాస్త్రముల వలన పటాపంచలై పోవుచున్నవి. స్త్రీమర్లు రైల్వేలు వచ్చి పూర్వపు కాటకములను, దేశమంతయు సర్వత్ర వ్యాపించి, లక్షలకొలది ముచుష్యులు చావకుండ పోగొట్టినది. విశూచి, మశూచి, జ్వరము మొదలగు రోగములు, దేవతల

ప్రమేయము లేకుండ నానా దేశములనుండియు పారదోల బడుచున్నవి. పూర్వమున్నంత పని, యీ కాలములో దేవతలకు లేదు. వారికి పెన్నను లిచ్చి కూర్చోబెట్టితిమి. దైవము మీద భక్తికలవారందరు, లోకములో జరుగు ప్రతి విషయము, యేదియో నొక యుద్దేశముతో దైవమే జరుపుచున్నాడని భావించెదరు. దానిని ప్రకృతికి వదలగు. చెట్లు, పువ్వులు, కాయలు, పర్వతములు, నదులు, యెండ వాన మొదలగు వానిని కనుపరచి, దేవుని మహిమను కొనియాడుదురు. శరీరముమీద రణమువేసి, యది రమ్యముగా పెరుగుచున్నపుడు దానిని చూచి వీరే! యుద్ధాంగరు? అదియెంత అందముగా గుండ్రముగా బయలుదేరును! క్రమ క్రమముగా యెంత పొంకముగా వ్యాపించును! దానిరంగు యెట్లు మారుచుండును! రక్త మెట్లు అపరిశుద్ధ మగుచుండును! అదియెట్లు మనుష్యుని శరీరమును, అన్నహితపు తప్పించి, బలహీనముగ చేయును! భూతద్దమును పెట్టి దానిని పరిశోధించిన యెడల జీవ జంతువులు, నానారకములైనవి యెంత అందముగా ప్రాకుచు మనకు చూపట్టును! ఇది యంతయు భగవన్నిర్మాణము కాదా! కాబట్టి దీనిని సృజించిన వాడు యెంత మంచివాడు! యెంత గొప్పవాడు! యెంత సర్వశక్తికలవాడు!

ఆద్యంతములులేని ప్రకృతి, ఆద్యంతములు లేని భగవంతుని వలననే పుట్టిన యెడల యిక భగవంతుడనువాడు ప్రత్యేకముగ, వేరే యెక్కడ, మిగులును? పదార్థము

శక్తియు మాత్రమే బాహ్య ప్రపంచమునకును, మన మనో భావములకును ఆధారములని యెంచినయెడల భగవంతుడను వాడు, మాటి మాటికి మన వ్యవహారములలో జోక్యము కలిగించు కొనుచుండు నని చెప్పకొనుట వెర్రిమాట. మతమును పిచ్చి సంస్థాపన లుండనే యుండవు. కేవలము బైబిల్, ఖురాన్, మన నమస్త పుక్కిట పురాణములు మొనలగు సవి యన్నియు జారిపో వలసినదే. అప్పుడు భగవంతుడను వాని దియ సంపాదించుటకు మానవుడు పూజాపునస్కారము లకు ప్రయత్నించడు. ఐహిక విషయములలో నీతినియమము లను గురించియు విశ్వమానవకోటి కళ్యాణమును గురించియు మార్గముల సరయుచుండును గాని, అధ్యాత్మిక విషయములు మోక్షమార్గములు వేరే యున్నవని తలచడు. వానికొరకు తలపట్లు పట్టుకొనడు. వేదాధ్యయనము వలన మన చలి పోవునా? బట్టలు ధరించుటవలనను, నిప్పు సెగ వలనను పోవును. కాటకములు పోగొట్టుటకు ఒక నాగలి పనికివచ్చు నంతగా, లక్షల మంత్రములు, ప్రార్థనలు, ఉపన్యాసములు ఉపయోగించునా! ప్రపంచము పుట్టినప్పటినుండి యీ రోజు వరకు మానవకోటి దైవమునకు చేసిన ప్రార్థన లన్నియు, కలిపినను అమృతాంజనము వలె మన తలనొప్పిని తగ్గించ గలవా? గాంధీమహాత్ముడును, ఆంగ్లేయ మతాచారులును చేయు ప్రార్థనలను విని భగవంతుడు దిగివచ్చి యింగ్లాండు ప్రజల హృదయములను కరగించ గలడా? ప్రకృతికి దయ



## మనస్సత్వతంత్ర్యము

దాక్షిణ్యములు లేవు. ప్రార్థనలవలన అది మీకు లోబడదు. మీ కోప పరిసాదములకది లక్ష్యపెట్టదు. మీ యేడుపులకది జాలి నొంగదు. అది యెల్లప్పుడు తటస్థముగానే యుండి తన పని తాను చేసికొను చుండును. న్యాయ మెప్పుడు జయ మొందలేదనియు, దేవతలు నిరపరాధుల పక్షమున నెల్లప్పుడు నుండ లేదనియు, మతములకును, న్యాయమునకును మిక్కిలి దూరమున్నదనియు మతముల మూలముననే ప్రపంచ మంతయు ద్వేషముల తోడను, మనోబానిసత్వము తోడను, నిండినదనియు, మనుష్యుడు గ్రహించు చున్నాడు. మానవ సంఘాభి వృద్ధికి, అవసరమైన ముఖ్యకారణము. ఈ అవసరమైన మూఢవిశ్వాసముల ననేకములు యిదివరకు తొలగించెను. ప్రకృతి పరిశోధనలే, సృష్టికర్తయను వానిని, లోకవ్యవహారముల నుండి దూర దూరముగ తరిమివేయుచున్నవి.

## 6 వ అధ్యాయము

### దై వ ప్రార్థనము.

దేవు డొక డున్నాడని యెంచినను ఆయనను ప్రార్థించుట వలన మనకు లాభము కలదా యను విషయమును గురించి మహాత్మా గాంధీగారు తమ యభిప్రాయములను

వెల్లడించిరి. తమ స్వానుభవము వలన దైవ ప్రార్థనచేతనే తన ప్రాణములు నిలచినవనియు, లేని యెడల తాను కష్ట పరంపరల వలన పిచ్చివాడనై యుందుననియు, తాను నిస్సల హుడు కాకుండ యీ ప్రార్థనయే తన్ను కాపాడుచున్న దనియు తన చిత్తశుద్ధికిని, మనశ్శాంతికిని యిదియే కారణ మనియు వ్రాసియున్నారు. కాబట్టి దీనికి సమ్యక్మే తప్ప మరియొక సహేతువును కనపరుచుటకు ప్రయత్నించుట వెర్రి తన మని కూడ యీయన సెల విచ్చిరి. కేవలము సమ్యక్ కముమీదనే యాధారపడువారందఱు, యిట్టి భక్తిమార్గము నవలంబించి మనశ్శాంతి పొందుచుందురుగాని, సంశయాస్పదులకు యీ హేతువులు రుచించవు.

మన ఆర్యసాంప్రదాయములను బట్టి భక్తిమార్గము మోక్షసాధనములలో ఒక సోపానము మాత్రమే యని స్పష్టపడుచున్నది. మన వేదాంతము జన్మపరంపరల సంగీకరించుటచే, పూర్వజన్మ కర్మ ఫలములను మన మనుభవించ వలసి యండగా భగవద్ప్రార్థనల వలన మన కర్మ ఫలములను తప్పించుటకు భగవంతు డెట్లు పూనుకొనగలడు? ఏల పూనుకొనవలెను? కర్మకూడ అనాది యని మన వేదాంతము నమ్మినపుడు, భగవంతుడు మాత్ర మెక్కడనుండి వచ్చెను? అతనేల కర్మబద్ధుడు కాడు? ఋగ్వేదములోని నాసదీయ సూక్తములో చెప్పినట్లు హిరణ్యగర్భ డనెడు వాడు మొదట ఒకడుండినను యీ సృష్ట్యారంభము ఆయనకును తెలుసునో

లేదో యెవరు చెప్పగలరు ? ఒకవేళ ఆయన స్వయంభువు కావచ్చునని మన మంగీకరించినను యీ పంచభూతములు, వాని పరిణామమును ఆయనయే యేర్పరచినట్లు మనము నమ్మినను, యీ సృష్టి సంతయు గడియారము తిరుగునట్లు ఒక్కసారే నడపుటకు మొగలు పెట్టినపుడు ఆయన మధ్య మధ్య యడ్డుపడుచు మన ప్రార్థనలకు విని యీ సృష్టిలోని నకల చరాచర వ్యవహారములలో తాను జోక్యము కలుగ జేసికొని సృష్టిక్రమ వికాసమున కడ్డుతిగిలి తన వ్రేలు పెట్టుచుండునా ? లేక కాల చక్రము దాని యంతటది తిరుగుచు మన కర్మానుభవము ననుసరించి నిర్దయాత్మకముగ తన దారిని తాను పోవుచుండునా ?

సంచిత కర్మలో మెన్ని యీ జన్మమందు ప్రథమములో ప్రారబ్ధమైనవో వానినే ప్రారబ్ధము లనియు (అనగా ఆరంభములైన సంచితములు) ప్రారబ్ధము కానివి అనారబ్ధము లనియు మన వేదాంతము బోధించుచున్నది. ప్రారబ్ధము ననుభవించక తప్పదు. కాని మన జ్ఞానముచే అనారబ్ధమును యీ జన్మలోనే నశింపజేసికొని ముక్తి బడయ వచ్చును. జన్మ రాహిత్యమును మనము చేసికొనవచ్చును. సంచిత కర్మ భోగము ఒక జన్మమునందే సాధారణముగా నమాప్తి కానేరదు. ఈ సంచిత కర్మలలో అనారబ్ధ కార్యములు కొన్ని తప్పక మిగులుచునే యుండును. వీనిని భోగించుటకు మరల జన్మ మెత్తక తప్పదు. ఇదియే మన వేదాంతసారము.

కర్మ అనాది యగుటచే దాని యఖండవ్యాపారము నందు పరమేశ్వరుడు సైతము స్వతంత్రించి అడ్డుపడజాలడు. బ్రహ్మత్వైక్య జ్ఞానముచే, బుద్ధిని శుద్ధపరచుకొని పరమేశ్వరుని వలెనే, కర్మల నాచరించుచు, మోక్ష మార్గము సరయ వలెను గాని, ముక్కు మూసికొని ఆయనను ప్రార్థించుచు కూర్చుండుట వలన యెట్టి లాభము చేకూరగలదు? కర్మ ఫలత్యాగమార్గమునకు భక్తి మార్గము, కూడ కొంత సహాయము చేయవచ్చునేమో గాని యీ రెండవ దానికి స్వశక్తి యున్నదని భావించుటెట్లు? ఇహలోకమందు మన కష్టములు, దీనివలన తొలగునని తలచుట వట్టి భ్రాంతి యని నా తలంపు. ఇంద్రియ నిగ్రహముచే, బుద్ధిని సీరముగను శుద్ధముగను చేసికొని సృష్టి క్రమానుసారముగ ప్రాప్తములగు కర్మలు కర్తవ్యములని యనాసక్తబుద్ధితోడను, శాంతము తోడను, చేయుచుండు వారే సత్యమగు విరక్తు లనియు, బ్రహ్మపదము ప్రాపించు పురుషులనియు భగవద్గీత చెప్పుచున్నది. (గీ అ 3 శ్లో 7 ; అ 4 శ్లో 21 ; అ 5 శ్లో 79 ; అ 18 శ్లో 11.)

మనుజునియొక్క యే కర్మ యైనను శుభమని కాని, యశుభమని కాని మనము చెప్పుచుందుము. కాని యిట్టి శుభాశుభములు కర్మయందులేవు. అవి కర్మ నొనరించు పురుషుని బుద్ధి నవలంబించి యున్నవని లెస్సగ గమించవలెను. కర్మలయందు చెరువును తీసివైచుట యసగా,

తన బుద్ధిని శుద్ధముగ నుంచుటయే యని గీతయందు సిద్ధాంతీకరింపబడినది. ( గీ అ 2 శ్లో 49-51 )

సామాన్య జనులకు భక్తిమార్గము చిత్తశుద్ధికి ఒక సోపానముగా గీతలలో చెప్పబడినదని కొందరును, అదియే ప్రధానముగా చెప్పబడినదని మరి కొందరును యీ రెండును సోపానములు మాత్రమే గాని, జ్ఞాన మార్గమునే ప్రధాన మార్గముగ నుపపాదించునని మరి కొందరును, యెంచి, గీతకు భాష్యములు లెక్కలేనన్ని వ్రాసియున్నారు. ఎవరెట్లన్నను, మానవుడు, తన కష్ట పరంపరలను సహించజాలనపుడు, తన మనశ్శాంతి కొరకు దేవునిమీద భారము మోపుట అలవాటైపోయినది. విగ్రహారాధనకు కూడ యిదియే పునాది. ప్రథమమందు యీ ప్రకృతిలో జరుగుచున్న విషయములకు ఆశ్చర్య భయ విహ్వలులై మానవులు, గూఢోపగూఢులై పార్థివతనము సహజముగ మొదలుపెట్టిరి. వీనిని మన వేదాంతము తిరస్కరించక అన్యత్తవిషయిక జ్ఞానమునకు యివి కూడ కొంత చిత్తశుద్ధిని గావించి సహాయపడునని సమర్థించిరి. తుదకు యివియే ప్రధాన మని కొందరు భక్తులు, భాష్య కర్తలు వ్రాయదొడగిరి. మంత్రములు, బ్రాహ్మణములు, సూత్రములు, స్మృతులు మొదలగువానిగుండా నానాముఖముల యీ దైవ ప్రార్థనమును మనవారు పెంచిరి. ఇంతటితో శృష్టి నొందక అస్తాదశ పుక్కిటి పురాణములను యితీహాసములను అనేక పిట్ట కథలను, విద్యా విహీనులకు

నీతులు నేర్పు మిషతో అల్లిరి. విద్యాధికులు కూడ యిట్టి పిచ్చి గ్రంథములను వేద వాక్యములుగ యీ ఆధునిక యుగములో కూడ చదువుకొనుచు ఆ విషయములను నమ్ముచుండుట మనదేశ దుర్దశ యని నేను భావించెదను.

జ్ఞాన మార్గము భక్తిమార్గము యీ రెండును మంచివేయనియు, అధికార తారతమ్యమును బట్టి యవి యనునదింప బడవలెననియు మనవారు కొందరు బోధించెదరు. వీనిలో సత్యమేది యసత్యమేది యని నిర్ధారణ చేసికొని రెండవదానిని త్యజించుటకు బదులు యిది కూడ గౌణమని వాదించుచు, రెండును త్రొక్కుచుండుట మిగుల శోచనీయము? లోక సంగ్రహార్థమే యిట్లు చేయుచున్నామని వీరు చెప్పు సాకులు యెంత నూత్రము నచ్చవు. మూఢ విశ్వాసములను పెంపొందించుటకే వీరి నడత తోడ్పడును.

ప్రపంచ చరిత్ర నెక్కడ తరిచి చూచినను దైవ ప్రార్థనల వలన, యే క్రూర జాతి మనస్సును కరగించబడినట్లు కనుపడదు. నిరంకుశత్వము అడుగంటలేదు. సామదాన భేద దండ్రిపాముల వలననే కార్యములు సాధింపబడినవి. ఈ ప్రార్థనల వలన యుద్ధము లాగలేదు. ప్రకృతిలో సంభవించు జల ప్రళయములు, అగ్నిపర్వతజ్వాల వర్షములు, భూకంపములు, తుపానులు, వ్యాధులు, కాటకములు దేవాలయములను కొల్లగొట్టుట, మొదలగు నరిష్టములు దైవ ప్రార్థనల వలన పోగొట్టబడలేదు. మంత్రములకు చింతకాయలు రాలునా?

పిరికి పందలై దైర్యముతో కష్టముల నెదుర్కొనజాలక అవి యన్నియు తమ్ముకు పరీక్షించుటకు దైవము కలుగ జేసివా డనియు, దైవమును ప్రార్థించిన నవి తొలగుననియు, మానవులు యిప్పటికిని ప్రార్థనలను సలుపుచుందురు. కొందరు దైవమును, తమ పూర్వకర్మలను దూరెదరు. కొందరు వేరు కారణముల నరయజాలక తమ యస్పష్టమని (కనుపడనిదని) మనస్సు సిరపరచుకొనుటకు ప్రయత్నింతురు. కాని ప్రకృతి మాత్రము యెట్టి దయదాక్షిణ్యములు గాని, ఎట్టి అహంకార కార్యణ్యములు గాని లేక తన దారిని తాను పోవుచు తన పని నెరవేర్చుకొనుచునే యుండును.

గ్రహచారము వలన మనకు శుభాశుభములు కలుగుచున్నవనియు గ్రహశాంతి వలన మన దుర్దశలను బావుకొన నచ్చుననియు మనలో మరియొక మూఢ విశ్వాసము కలదు. మనుష్యుడు జన్మించినప్పుడు అతనిశీర్షోదయ కాలములో గ్రహ కూటమిని సరిగా గ్రహించుట సాధ్యపడినను ఒక గ్రహముయొక్క క్రీగంటి చూపే మన జీవితములో నెంతయో మార్పు కలిగించిన యెడల యీ జ్యోతిష శాస్త్రము నిరుపయోగమని స్పష్టపడుచున్నది. ఇది ప్రకృతిని గాని, మన పూర్వ కర్మాచరణమును గాని యెట్లు తప్పించును? నవ గ్రహ జపములు, ప్రార్థనలు మన విద్యాధికులు సైతము చేయుట, చేయించుట, వీరి మనో బానిసత్వమును మూఢత్వమును తెలియపరచును.

## ప్రవచారము

దేవుడు మన జీవితము నదా స్వయముగా నడపుచున్న యెడల ప్రకృతిలో జరుగు క్రూరకృత్యములన్నియు, ఆయన పరమదయాళుత్వమునకును, సర్వశక్తికిని లోపము కలుగజేయక తప్పదు. జీవరాసు లన్నియు ఒండొంటిని భక్షించనేల ? ఈ ప్రపంచములో వానికి గలుగు అన్యాయములు, కష్టములు, వాని వాని కర్మానుభవములే యని నమ్మిన యెడల, దీనిని దేవుని కారోపించనేల ? దీనిని మాన్పించుటకు దైవ ప్రార్థనలేల ? అన్యాయము జయమొందుట ప్రతి దినము చూచుచు, దేవుడట్టివి యంగీకరించుచున్నాడని చెప్పవచ్చునా ! ఆయన యీ నిరపరాధుల మొఱలను విని వారిని రక్షించుటకు రాడేమి ! అనలు, ప్రపంచములో శాధ లెందు కుండవలెను ! అందరును నీతి పరులుగ నేలయుండరు ! ఒక జీవమును మరియొక జీవము తినుట కేల యేర్పాటు చేసెను ? వివిధ జాతుల వారిలో తన్ను గురించి వివిధ నమ్మకములు కలిగించి అన్యోన్య మత కలహముల నెల్లు సహించెను ? నిజ మేమన ప్రకృతిలో మనకు తెలియకుండ యెల్లు పరిణామము కలుగుచున్నదో ఆయా మానవుల నీతి ప్రవర్తన కూడ కాలక్రమమున దేశ కాల పరిస్థితులనుబట్టి మారుచుండును. ఈ సృష్ట్యారంభమును గురించి యెవరికిని యేమియు తెలియదు.



## 7 వ అధ్యాయము

### విగ్రహారాధనము

సర్వాంతర్యామియైన ఒకపరబ్రహ్మ మున్నాడని విశ్వ సింఛువారు, అయన నిరామయుడనియు, నిర్వికల్పుడనియు నిరంజనుడనియు, నిరాకారుడనియు స్పష్టముగా చెప్పుచున్నారు. మనహిందూశాస్త్రములుకూడ అట్లే ఘోషించుచున్నవి. అయినను జనులందరు సర్వసాధారణముగా తమ మనోవీధియందు ఏదియో యొకవిధమగు దేవదేవుని విగ్రహమును ముందిడుకొని, రూపోపాసన చేయుచున్నారు. లేని యెడల పార్థిన కర్థమేలేదు. ఈ ప్రపంచములో నున్న ముఖ్యమతములవారిలో మన హిందువులు, బహిరంగముగ, విగ్రహముల నుంచుకొని, వానిని పూజించెదరు. కేవలము నిగ్గుణోపాసనయందును, మంత్రధ్యానములందును వారికి తృప్తి జనించదు. అది కష్టసాధ్యమని యెంచెదరు. నిగూఢమైనట్టి వేదాంతజ్ఞానము సామాన్యచూనవులకు సరిపడదు. మూర్తులు అవతారములు ప్రతీకములు మానవరూపములుగా మనస్సునందుంచుకొనిగాని, నేత్రములతో చూచిగాని, భక్తితో ప్రార్థనచేయుట అలవాటై పోయినది.

విగ్రహారాధనము ముస్లిములు, క్రైస్తవులు నిరసిం

చుట న్యాయముకాదని మనహిందువులు ఒక హేతువును కనుపరచెదరు. ఉపనిషత్తులలో నున్న వేదాంతజ్ఞానమును బట్టియైనను, ప్రకృతిమంతయు పరబ్రహ్మముతో నిండినప్పుడు అన్నివిధములైన ప్రతీకములలోను పరబ్రహ్మమునాహ్వయించి ప్రతిష్ఠచేసి వానిని నేలపరబ్రహ్మమునుగా పూజించకూడనని యడిగెదరు. సృష్టియొక్క పుట్టుకగాని, దానికర్తను గురించి గాని మనము తెలిసికొనజాలమని ఒప్పుకొన్నప్పుడు ఈయుభయవాదులు ఒండొరులను విమర్శించుకొనుటవలన లాభమేమి? హృదయావేదన కష్టసమయములలో తీరునని, యిట్టి పూజలు ప్రార్థనలు, ప్రతిమతములలోను చొప్పించబడియే యున్నవి. ముప్పదివేల సంవత్సరములనుండి, హిందువులు, చాల్క్రియనులు, బాబిలోనియనులు, అస్సీరియనులు, ఈ జిప్తువారు ఈ విగ్రహారాధన సంప్రదాయము కలిగియున్నట్లు భూగర్భపరిశోధకులు అభిప్రాయపడుచున్నారు.

ఈ విగ్రహారాధనములో అనేకములైన నూఢవిశ్వాసములు, లేని పోనితంత్రులు, ఆచారములు, కర్మలు మొదలగునవి కలసి నిజమైన ప్రశాంతమైన దైవభక్తి నశించి, మిక్కిలి చోద్యమైనట్టియు, విపరీతమైనట్టియు, నపువృత్తించునట్టియు, హేయమైనట్టియు వక్రమార్గమున మనహిందువులు నడచుచుండుటచేత ని విగ్రహారాధనను నిరసించుట ఆచారమైనది. ముస్లిముల మశీదులు, క్రైస్తవుల చర్చిలు, బౌద్ధుల గుళ్లు, ఆరామములు మన దేవాలయములలోని యాడంబ

రము లేమియులేక, ప్రశాంతస్థలములై దైవప్రార్థన కుచితములైయున్నవి. వానిలో నేవిగ్రహము లేకపోయినను, వారిలో చిన్నలు, పెద్దలు మనలోవలెనే భక్తిపరులుగా నుండలేదా? కాబట్టి మొదట ఈ విగ్రహారాధన యనునది యేలపుట్టినది, యెప్పుడు పుట్టినది, విచారించుట మనకవసరము. దీనిపరిణామము కొంతవరకైనను మనము తెలిసికొన్నగాని దీనిలో మిక్కిలి అవసరమైన సవరణలను చొప్పించజాలము.

ప్రపంచములో అన్నిమతగ్రంథములకంటెను, అనేక వేల సంవత్సరములకు పూర్వము పుట్టిన ఋగ్వేదములో ఇట్టి విగ్రహారాధన గురించిగాని, దేవాలయములగురించిగాని యెట్టి ప్రశంసయున్నట్లు కనుపడదు. ప్రకృతిలో మానవునికి గోచరించెడు అపురూపపదార్థము లన్నియు దేవతలనియే మొదట భావించబడుచుండెను. మనమతములన్నియు, ప్రకృతినిచూచి మనవారికుండిన భయముమీదనే ఆధారపడి తరువాత, చిలవలుపలవలువేసి వృద్ధియైనవిగాని వీనిలో నేదియు సత్యమనియు దేవుడు ఏర్పరచినదనియు ఎన్నడు నమ్మరాదు. మనఆర్యులు, ఆవేదకాలములో వర్షములు కురిపించువాడు ఇంద్రుడనియు, తేజస్సు నొసంగువాడు సూర్యుడనియు, ఉడకముల నిచ్చువాడు వరుణుడనియు, అన్నము నిచ్చువాడు అగ్నియనియు, రాత్రిని పోగొట్టునది ఉషోదేవతయనియు, ఇట్లు ఏ మేమో ఊహలు చేసికొని, ఆ యాదేవతలను గురించి ప్రార్థనలను జరిగించుచు, వానినే యీ ఋగ్వేదములో ఉదాహరించిరి.

## విగ్రహారాధనము

ఉరుములు, మెఱుములు, గ్రహణములు, భూకంపముల తుపానులు, ఉప్పెనలు మొదలగువానికి మనుష్యమాత్రుడ భయపడుట సహజము. కాబట్టి వానికధిష్ఠాన దేవతలున్నట్ల మనవా రెంచి ఋగ్వేదములో వీరి స్తుతిగీతముల ననేకముల పాడియుండిరి. కాలక్రమముగ యీ ప్రకృతిలో నున్న సూర్య చంద్రాదులు, ఋతువులు, రాత్రీంబవళ్ళు మొదలగునవి నియమము తప్పక సర్వకాలసర్వావస్థలయందును ఒక తీర్థి యుగ నడచుచుండుటచేత యీ దేవతలనన్నింటిని నడపించుటకు ఒక మహాదేవుడు వేరుగ నున్నాడనియు, ఆయనను ఈ దేవతలగుండానే పూజించవలెననియు ఊహించి అట్టి మంత్రముల నేర్పాటుచేసికొనిరి. తుదకు వేదములు మంత్రములు బ్రాహ్మణములు మొదలగునవి అతిక్లిష్టరూపముగ చేసి వైదికకర్మలను హెచ్చించుటచే, ఉపనిషత్తులలో, ఆదిదేవుడే ప్రకృతిసంతయు నిండి యున్నాడనియు, ప్రకృతియంతయు అతనిలోనే యున్నదనియు, కాబట్టి మనలోనున్నది కూడ ఆదేవుడే, లేక ఆయన కళయే యనియు, వ్రాయబడినది. కాని యిదియంతయు వేదాంతముగాని, హైందవమతము కాదు ; బ్రాహ్మణమత మంతకంటెను కాదు.

కొంతకాలమైన తరువాత (ఎప్పుడో ప్రస్తుతము నేను నిర్ధారణచేయలేను) బ్రాహ్మణశాఖవారు ఈ విగ్రహారాధనను అనేకకర్మలతో సంపుటికరణము చేసి మానవప్రకృతిని కనిపెట్టి, అన్ని అంతస్తులలో నున్న ప్రజలకు ఉపయోగించు

నట్లు రాళ్ళురప్పలు చెట్లు పుట్టలు పాములు కోతులు మొదలగు వాని నన్నిటిని పూజించుట కంగీకరించిరి. ఇట్లు అనాగరికులైన అడవిమనుష్యులపూజలను, దురాచారములను, బలులను అంగీకరించి, హైందవమతములోనున్న చాతుర్వర్ణ్యవ్యవస్థలో వారినికూడ క్రమక్రమముగా చేర్చదొడంగిరి. పైవాని యన్నిటిలోను దేవుడున్నాడు గనుక వానిని స్త్రీరూపములుగాను, పురుషరూపములుగాను ఉపాసింపవచ్చుననిరి. పోతేరమ్మ పైడమ్మ నూకాలమ్మ కాళి శ్యామలమ్మ మరిడమ్మ విఘ్నేశ్వరుడు మొదలగు వికృతరూపము లన్నియు దేవస్వరూపములే యనియు, తులసి మొక్క కందపిలక రావి చెట్లు మొదలగువానినికూడ పూజించుట మంచిదేయనియు, అదివరకు ఆయాప్రజలలోనున్న మూఢవిశ్వాసములను నురింత పురికొల్పి తాము ఆధ్వర్యము వహించి, తమపలుకుబడిని వ్యాపింపజేసుకొనిరి. పాపము! తమస్వలాభమునకు గాక నైతికప్రవర్తనకు, భగవద్భక్తియే ప్రధానమనుకొని, సదుద్దేశ్యముతోనే మనబ్రాహ్మణులు నానావిధములైన భగవదారాధనలను ప్రవేశపెట్టుటయేగాక ప్రతిప్రతిమను గురించియు కథల నల్లిరి. స్త్రీలకు ప్రతముల నేర్పాలు చేసిరి. పూర్వమవతరించిన మహాపురుషులను దైవసంభూతులుగ నెంచి, వారిని అవతారములుగ చేసి వారు చేసిన ఘనకార్యములన్నియు అమానుషమైనవిగ వర్ణించి, వారిచరిత్రలలో ధర్మ సూత్రబోధనల నిమిడ్చి, ప్రజలలో దైవభక్తిని, సీతిమార్గ

మును పెంపొందించుటకే అనేక పుక్కిటిపురాణములను, స్థల పురాణములను వ్రాసిరి. బ్రహ్మ విష్ణు మహేశ్వరులను సృష్టి స్థితిలయకారునియొక్క వేరువేరు రూపాంతరములుగ నొనర్చి వారికి మానవులకువలెనే జరయు, మృత్యువునుకల్పించి, భార్యలను అంటగట్టి, వారికి కల్యాణోత్సవములు, భోజనములు, పవళింపునేవలు, ఊరేగింపులు, గృహములు, గోవురములు, చందనతాంబూలాదులు మొదలైనవి యెన్నెన్నియో సృష్టించిరి. వీరియారాధనలకు ఆగమసూత్రములను లెక్కలేనన్ని కల్పించిరి. బౌద్ధమతమును రాజులచేత అణగతొక్కించిన పుడు వారిభిక్షుకుల ఆరామములను, గుహలను, మఠములను దేవాలయములుగ మార్చి అక్కడ జరుగవలసిన కర్మకలాపమునకు ప్రభువులచేత సూన్యముల నిప్పించిరి. చిత్రవిచిత్రమైన రూపములను ఈ శిలాలోహదారు ప్రతిమల కొనంగిరి. వానికి ప్రాణప్రీతివ్వు అనేకమంత్రములతో చేసిరి. ఆయాయవతారములకును, వారి భార్యలకును నానావిధరూపముల నిచ్చిరి. పండి, సింహము, ఏనుగు, పక్షి, కోతి, గుఱ్ఱము మొదలగు జంతువుల మూతులుగలవానిని, మూడునాలుగు తలలు, ఏడెనిమిదిచేతులు గలవానిని, ఇంకను ననేకవికృతరూపములను ఈ దేవాలయములలో ప్రవేశపెట్టిరి. భగవంతుడు తమవలెనే కాళ్ళుచేతులు మొదలగు అవయవములు కలిగియున్నట్లు కల్పించుకొనుటయేగాక, యీ ప్రతిమలను మానవునికంటె భిన్నరూపమున్న గాని మూఢులకు భక్తి

కుదురదని తమయూహలకొలది చిత్రీవిచిత్రీరూపములను ఈ ప్రతిమల కొసంగిరి. వీరి వర్ణనలకును, అతిశయోక్తులకును మేరలేదు. మొదట మచుష్యులు, తరువాత గుర్రములు; దున్నపోతులు, ఆవులు, మేకలు, కోళ్ళు, పందులు మొదలగు జంతువులను దేవుళ్లకు బలియిచ్చి, వారిని తృప్తిపరచుచుండిరి. ప్రశాంతముగ నుండవలసిన దేవాలయములను ఆడంబరముతో బీభత్స మొనర్చి వెర్రిమొర్రి విధానములతో నింపివేసిరి. నిజమైన భగవంతునిమీది భక్తి యుప్పుడు దేవాలయములలో నశించినదనియే చెప్పవచ్చును. అక్కడ భక్తులకు ప్రసాదము లిచ్చి రావించుటలేదు సరికదా, పొట్టకోసినను అక్షరజ్ఞానములేని అర్చకులనేకమంది మేనేజిమెంటులో యీ దేవాలయము లుండుటచే, అవి మఱీదులవలె ఖూన్స్ గృహములై' యున్నవి. బాజాలు, బోగమువారు, సంతర్పణలు, రథోత్సవములు, బాణసంచాలు, నాటకములక్రింద దేవాదాయము, అర్చకులు తినగా మిగిలినది యున్నయెడల వినియోగింపబడుచున్నది.

మనలో పాజ్జులు జ్ఞానులైనవారుకూడ, ఈ విగ్రహారాధనయు తమ కవసరములేదని చెప్పుచు, లోకసంగ్రహారాధము తాముకూడ, నీ ప్రతిమలను పూజించుటకు వెళ్లుచున్నామని చెప్పుదురు. వీరి విగ్రహారాధనను సమర్థించుకొనుటకు మరియొకకథ నల్లెదరు. అక్షరములు ముందుగా నేర్చుకొని, తరువాత పెద్ద పుస్తకములను చదువగలిగినట్లు పామ

గులకు వారివారి యోగ్యతలనుబట్టి తాము వారిని నడిపించు వలసి యుండుమని చెప్పుదురు. కాని తాముకూడా ప్రతిదినము అక్షరములు వ్రాసికొనుట తమ బాలురకొరకే యని చెప్పిన నెంత హాస్యాస్పదముగ నుండునో, ఆలాగుననే విగ్రహారాధనకు కారణమునరసి, యీ మార్గము తమ కక్కరలేక పోగా తోడిమానవులను పైమెట్టుకు తీసికొని రావలసిన ఈ పెద్దలు, మూఢులతో కలసి రొంపిలోనే ఆడుకొనుచుండుట లోకసంగ్రహమా! ఇది వెరిపని కాదా? ప్రజలచేత సిపిచ్చి నమ్మకములను, నీ యాడంబరములను పోదోల్పించి, తక్కిన జాతులలో వలె వీరును నిర్గుణోపాసననే అలవరుచుకొనునట్లు చేయకూడదా? మూఢభక్తిని త్యజింపజేసి, నిర్మలమైన దైవభక్తిని, జ్ఞానమును ఉపదేశించుట వీరి ధర్మము కాదా?

సంఘాభివృద్ధికి కొన్ని నీతులు ప్రధానము. ఈ నీతులకు పునాది, మతములు కావని నా యభిప్రాయము. ఆయా కాలపు దేశపరిస్థితులను బట్టి మన నీతినూత్రములు పరిణామమును పొందినవి. వానిని స్థిరపరచుటకు ఈ మతములు బయలుదేరినవి. కాని, యీ మతములవలననే మూఢవిశ్వాసములు పెరిగి మనుష్యులను బానిసలుగా చేసినవి. పూర్వకాలమందు భయముచేత నీ మతసంప్రదాయములను బట్టి నరకశిక్షలను తప్పించుకొనుటకు జనులు నడుచుకొనుచుండినను నాగరికత, యింగితజ్ఞానము ప్రబలినకొలది రాజకీయశిక్షలకును, సాంఘికావవాదములకును భయపడినట్లు, మతకారుల బెడ



రింపులకు జడియువారు లేరు. సీతనియమములు సఁఘాభి  
 వృద్ధికి అత్యవసరమని గ్రహించినవానికి దైవప్రార్థనయే అన  
 గత్యము. చిన్నతనమునుండియు నేర్చుకొన్న అలవాటులను  
 బట్టి, అనేకమంది తమకష్టసమయములలో మాత్రము పరా  
 త్పశునిమీద భారమునంతయు మోపి, తమ యోదార్పున  
 కును, మనోదార్ధ్యమునకును, దేవునిప్రార్థించుచుందురు. మహా  
 త్మగాంధీగారి దైవప్రార్థనలకుకూడ నింతే విలువనిత్తును.  
 గుండ్రబల్ల కాళ్ళరెన్న జయప్రదము కావలెననియు, హిం  
 దూమస్లీములకు ఐకమత్య ముండవలెననియు, మహాత్ముడు  
 నూరుసంవత్సరములు జీవించవలెననియు, మనకు సంపూర్ణస్వ  
 రాజ్యము రావలెననియు భగవంతుని పెద్దలందరు ప్రార్థించు  
 ట వీరిమనస్సుయొక్క బానిసతనమునే వెల్లడించు చుండును.  
 ప్రకృతి తనమామూలుధోరణిని మానవుల యిష్టానిష్టా  
 లతో సంబంధము లేకుండ, మానవులు మొదలగు జీవరాసుల  
 మీద నెట్టిజాలియు, ద్వేషము లేకుండ, తనదారిని తానుపో  
 వుచుండగా, వర్షము కురిపించుచునియు, మనుష్యుని బ్రీతికిం  
 చుమనియు, తిండిపెట్టుమనియు, రోగము కుదుర్చుమనియు  
 దేవుని ప్రార్థించినయెడల ఆయన తనసృష్టి వ్యాపారములో  
 మధ్యమధ్య మనకొరకు తాను వ్రేలు పెట్టుచు, ప్రకృతివరిణా  
 మమునకు అడ్డుతగులుచుండునా? మంత్రములకు చింతకాయ  
 లురాలునా? యజ్ఞములచేత వర్షములు కురియునా? ఏటి  
 మాట! మతగ్రంథములలో ఇట్టివిచిత్రము లుదాహరింపబడి

నవని చెప్పువారికి ఒకటే జవాబు. ఈ గ్రంథములు మూఢ విశ్వాసములను వృద్ధిపొందించుట కే యేర్పడినవి.

ప్రార్థనల యువయోగము నటుంచుడు. ఈ రూపోపాసన అగత్యము కాదని తెలుపుటకు ఒక్కనిగర్భనముచాలును. జాడ్గుల, క్రైస్తవుల, ముస్లీముల పసిబాలుగు సహితము ముక్కు, చెవులు, కాళ్ళు గలిగినవ్రతిమలను పూజింపక యెట్లు భగవద్భక్తిని కలిగించుకొనుచున్నారు? ప్రకృతియంతయు చూచి దేవుని కల్యాణగుణములను కీర్తించకూడదా? వారందరును భగవద్భక్తి గలిగి సత్పథమును త్రొక్కుచుండుట తేదా? భగవంతుడు లేడని నాదించు జాడ్గులు, చార్వాకులు మొదలగు నిరీశ్వరవాదులు మనవారికంటె నీతిబాహ్యులా? మనచిన్నతనమునుండి వుక్కిటిపురాణకథలన్నియు వేదవాక్యములనియు, బ్రహ్మ, విష్ణు, శివాదులుగను మరియు ననేకావతారములుగను పరబ్రహ్మ మెత్తెననియు, వీనిలో ఎవరియష్టముచొప్పున నే దేవతను ప్రార్థించినను దేవదేవునికి చెందుననియు, బోధించుటకు మొదలు పెట్టగానే, స్వీయాలోచనశక్తి, మనస్సాతంత్ర్యము, హేతువాదన, మొదలగునవి నశించి మనము మూఢవిశ్వాసములకు లోనై పూర్వగ్రంథములలో వ్రాసిన వ్రతివిషయములు నమ్మితిరవలెననియు, నమ్మనియెడల ముప్పు వాటిల్లి నరకమున బడుదుమనియు అధమాధమజన్మముల నెత్తుచుందుమనియు భయపడి బానిసలముగ, మతకర్తలచే చేయబడితిమి. మనము పెద్దవారమై

విద్యావంతులమైనను చిన్నతనములో ఉగ్రుపాలతో, అమ్మ ఒడిలోనుండియే నేర్చుకొనిన యీ పచ్చిపుక్కిటి పురాణములలో అతిశయోక్తులేవో, నిజమైనచరిత్రాంశము లేవో గ్రహించజాలక శుద్ధచ్ఛాందసులగు మూఢవిశ్వాసపరులమగుటయో, లేక వీని యన్నిటియందును అపనమ్మకము కలిగి వీనిని బొత్తిగా త్యజించుటయో సంభవించుచున్నది. మన నిజమైన ఆర్యమతమేమో యిప్పటికి మనకు తెలియదు. గుడ్డెద్దు చేసబడ్డట్లు విమర్శనజ్ఞానమును చంపుకొని, మూఢమతవిశ్వాసము లన్నిటికిని దాసులమై పోతిమి.

చిన్నపిల్లలకైనను సత్యము మరుగుపరచి పిట్టకథలను, దయ్యపుకథలను బోధచేయుట వారిభవిష్యజ్ఞేవనమునకు మిక్కిలి భంగకరము. రామకృష్ణాద్యవతారములు ఆయాకాలములయందు గొప్ప ప్రతిభావంతులైన మనుష్యులనియు, వారిలో కొన్నిలోపములున్నను, మొత్తముమీద ఆదర్శప్రాయమగు నడతను కలవారని గ్రహించి, వారికథలను చదువుకొనవచ్చునుగాని, వారే పరబ్రహ్మమని యెంచకూడదని బోధించవలెను. ఈ పిచ్చిపిచ్చిమానవవిగ్రహపూజను త్యజింపజేయవలెను. ఈ నాయభిప్రాయములకు పూర్వాచారపరాయణులేగాక కొందరు నవనాగరికులమని విర్రవీగు విద్యాధికులు కూడ నన్ను దూషింతురని నే నెరుగుదును. కాని వీరి కోపప్రసాదములకును, దూషణభూషణలకును నేను వెరువక, నామనస్వాతంత్ర్యమును విడువక నాకు సత్యమని తోచినదానిని

నిర్భయముగ వెల్లడించుచున్నాను. ఈ యవతారములకు చావుపుట్టుక లున్నవిగనుక వీరు పరబ్రహ్మము కానేరరు.

“కల్పేకల్పే క్షయోత్పత్త్యా బ్రహ్మవిష్ణుమహేశ్వరాః,  
శ్రుతిస్మృతినమాచార నిర్ణేతారశ్చ సర్వదా” —పరాశర  
[స్మృతి.

భావము :—త్రిమూర్తులు ప్రతికల్పాంతమున నశించి మరల పుట్టుచుందురు.

ఈ యవతారపురుషు లందరు మనవలెనే పాపములు చేసిన నునుష్యనూత్రులేకాని వేరుకారు.

“ఇంద్రో నారాయణో బ్రహ్మ పృథ్వీభూయ అతిక్షయమ్,  
తేషి దోషా దుపహతాః పదభ్రష్టా విచేతనాః,  
కాలేన మహతా చైతే పాపాత్ స్థానం ప్రవేదిరే.”

—స్కాందపురాణము.

భావము :—ఇంద్రుడు, నారాయణుడు, బ్రహ్మ—  
వీరుకూడ పాపము చేసి తమ ఉన్నతపదవులు గోలుపోయి  
దీర్ఘకాలము పాపఫల మనుభవించి చిట్టచివరకు స్వస్థానముల  
చేరిరి.

త్రిమూర్తులనుగాని, వారి యవతారములనుగాని ఆరా  
ధింపుమని వేదములు విధించుట లేదు. వానిని కొల్చువారు  
సరకములో పడుదురనికూడ దేవీభాగవతములో నున్నది—

“నవిష్ణూపాసనా నిత్యా వేదే నోక్తాన కుత్రచిత్,  
నవిష్ణుదీక్షా నిత్యాస్తి శివస్యాపి తద్దైవచ.

గాయత్రీమంత్రనిపాతో ద్విజో మోక్ష మవాప్నుయాత్,  
 విహాయ తాంతు గాయత్రీం విష్ణుపా స్తిపరాయణః,  
 శివోపా స్తిరతో విప్రో నరకం యాతి సర్వదా.

భావము :—వేదములు గాయత్రీ ను పాసింపుమని  
 విధింపుచున్నవి. విష్ణువునుగాని, శివునిగాని ఉపాసింపుమని  
 యెచ్చటను చెప్పటలేదు. గాయత్రీ నుపాసింపక విష్ణువును  
 గాని, శివునిగాని ఉపాసించువాడు నరకమున బడుదురు.

ఇట్లు భాగవత భారతపురాణములలోనే భేదాభిప్రాయములు కనుపడుచుండగా వీనిలో వేనిని నమ్మవచ్చును? వీనినన్నిటిని సమన్వయముచేసి, శ్రుతిస్మృతిపురాణేతిహాసములన్నియు వేదవాక్యములుగ నమ్మవలసినదే యని సమర్థించుటకు మనపూర్వాచారపరాయణులకు పెట్టినది పేరు. వీరు అపార్థములు, నూతనార్థములు, విపరీతార్థములు, ఎన్నియైనను తమవాదనను బలపరుచుటకు చేయగల సమర్థులు. సంస్కృతభాషకూడ వీరికి తోడై, యెట్లు విరిచిన నట్లు లగుచుండును. సరళార్థము వీరికి గిట్టదు. తమతమ సంప్రదాయానుసారముగ మాటల కర్థములను లాగెదరు.

విగ్రహారాధనము ఉపయోగములేనియెడల మనమేల ఈ దేవాదాయ సంరక్షణకు పాటుపడవలెనని కొంత రడుగ వచ్చును. ఇప్పటి విగ్రహారాధనయు, అడంబరములు సోమరులకు సంతర్పణలు, మూఢార్చకుల అధ్వర్యము దేవాలయములలో అమాంగళ్యపువనులు, మొదలగువానిని. హానీశాసన

దేవాలయములు ప్రశాంతమైనవిగను, పవిత్రస్థలములుగను చేసి పై చెత్తనంతయు త్రోసివేసి అడుగున నార్యవతములో నున్న మణులు మాణిక్యములవలెనుండు మన జ్ఞానవిజ్ఞానసంపదను పరిశోధనలవలన బయటకు తెచ్చుటకు ఈ దేవాదాయము ఉపయోగపడుననెడి ఆశతోనే ప్రస్తుతోద్యమము ప్రారంభింపబడినది. దీని పర్యవసాన మెట్లుండునో యెవరు చెప్పగలరు?

## రి వ ఆ ధ్యా య ము

### పి త రు ల యా రా ధ న ము

చనిపోయిన మనిషి దయ్యమై యుండునను భావముతో, నీ పితృపూజ అన్ని జాతులలోను మొదట పుట్టినది. దయ్యముల యందుండు భయమే, ఈ పితృపూజకు పునాది. ఈ భయమే, ప్రథమమున చనిపోయిన వారికి గోరీలు కట్టుట, వారిని పూజించుట మొదలగు కార్యములకు పురికొల్పినది. ఇట్టివే, కొంతకాలమునకు దేవాలయములై, వివిధములైన పూజలకు ఆకరములైనవి. మొదట ఈ పూజలు శవములకే చేయుచుండిరి. కొంతకాలమునకు, ఆ శవములను, ఒక విధమైన నూనెలో నుంచి, ఈ జప్తు దేశములో కుల్లిపోకుండ

## మనస్వత్వతంత్ర్యము

నీలువ యుంచుట ఆచారమైనది. తరువాత శవములయొక్క వివిధావయవములను మాత్రమే, యెముకలు, పుర్రెలు, గోళ్ళు వెండ్రుకలు, బూడిద మొదలగునవి పాతిపెట్టుకొని, వానిని పూజించ నారంభించిరి.

చనిపోయిన మనిషికి, అపరకర్మలు చేయుట మన హిందువులలో ప్రధాన విషయముగ నెంచబడుచున్నది. మొదట ఆ మనిషి యందుండు ప్రేమ, దయ, దాక్షిణ్యముల వలననే, యివి యేర్పడినను, రాను రాను వానిని జలవంతము మీద ప్రతివాడును చేయక తప్పదయ్యెను. ఈ కర్మలకు ధర్మశాస్త్రము లేర్పడి, మతముతో సంపుటికరణ మొనరించుటయే గాక, న్యాయశాస్త్ర ప్రకారము దాయకమమునకు కూడ వర్తించునట్లు మన వారు చేసిరి. ఈ పితృపూజ యేదియో యొక విధముగ అన్ని దేశములలోను, అనేక వందల శతాబ్దముల క్రిందట నుండి ప్రచారములో నున్నది. సమాధి మీద తఱచుగా పుష్పములు వేయుచుండుట పాశ్చాత్యులకు ఆచారమై యున్నది. ఇది పితృపూజగాక మరి యేమి ?

చనిపోయిన వారి తుది కోర్కెల ప్రకారము సడచుకొనుట, వారి యాత్మలు మనకు ఉపకారాపకారములను చేయుననుకొనుట, ఆ యాత్మలు వారిని ఖనన దహనములు జరిగినచోట నుండుననుకొనుట, వారికి తిండి పడవేయుట, వారికి గుళ్ళు గోపురములు కట్టించుట, ఈ మొదలగు పనులు జరుపుకొనుచుందురు. యూరపుఖండ క్రైస్తవులు

తమ చనిపోయిన పూర్వులందరు ప్రళయకాలము వరకు ఒక పాపవిమోచన లోకమందుందరనియు (Purgatory) వారికి స్వర్గసౌఖ్యము రాగలందుకు ప్రార్థనలు, పూజలు నేయించుదురు. క్రైస్తవుల All Souls Day, మన పితృపిండ యజ్ఞము వంటిది.

చనిపోయిన వాని ఆ స్థితికర్త వానియాత్మకు పిండప్రదానము చేయువాడే. ఎవడట్టి పనికి తగునో మన దాయక్రమము తెలుపుచున్నది. పూర్వము, రోము, గ్రీసు, యింగ్లాండు, స్కాట్లాండు, మొదలగు దేశములలోకూడ యీవిధానముండెను. మన హిందువులలో, చనిపోయిన వానికి అంత్యకర్మలను చేయుటకు అర్హులైన వారికి మాత్రమే అతని యాస్తి చెందగలదు. అట్టి సమీపవారసులు, అతనికి తప్పక యీ కర్మనంతయు చేయవలెను. అట్లు చేయనియెడల, అతని యాస్తి చెందకూడదు. వారసు లెవరును లేనియెడల రాజే నదరాస్తిని తీసికొని కర్మను విధిగ చేయించి తీరవలెను.

ఈ అవరకర్మలు, నానాదేశములలో నానావిధమైన రూపములను దాల్చినవి. వాని నన్నిటిని వర్ణించుట ప్రస్తుత మనావశ్యకము. యజుర్వేదములో శవము నోటిలో బంగారపు నాణెమును వేయవలసినదని చెప్పబడినది. దీనికి కారణ మేమనగా, దూరయాత్ర నలుపునలుపుడు, పాఠ్యము తినుబండారములు, మొదలగునవి కొనుక్కొనుటకు కొంత సొమ్ము నెట్లు తీసికొని పోవలసియుండునో, ఆ విధముగనే,



చనిపోయిన వానికి కూడ కావలయునని యిట్టి సామానులు వాని అంత్యకర్మలపుడు, వారి పేరుమీద యిచ్చుచుందురు. గ్రీకులు, రోమనులు, సారశీకులు, ఒకమనిషి చనిపోయినప్పుడే గాక, ప్రతి సంవత్సరము కొన్నికొన్ని దినములలో, అతని సమాధియొద్ద పుష్పములు, భోజనసామగ్రి, బలులు మొదలగునవి వేయు చుందురు. సారశీకుల పంచయజ్ఞములు, హిందువుల శ్రాద్ధకర్మలవంటివే. చనిపోయిన వారి యాత్మలకు శాంతి కలుగుటకు కొన్ని మంత్రములను చదువుదురు. వారు అవరకర్మలకు యెంతయో ధనము వెచ్చింతురు. వారు పెట్టిన భోజనసామగ్రి యెంతమాత్రము తరుగనందున, ప్రేతములు వాని వాసన ననుభవించి పిప్పిని వదలివేయుచున్నవని వారి నమ్మకము. ఇట్లు తిండి పెట్టుటకు వారికి పిల్లలు లేనియెడల ఆకలితో చనిపోయిన వారి యాత్మలు బాధపడుచు తిరుగుచుండునట ! పిల్లలు లేనివారి యాత్మ శాంతికి ప్రభుత్వము వారును ధర్మాత్ములును భోజనశాలలు నిర్మించి పుణ్యము కట్టుకొందురట ! ఈ జిప్టులో చనిపోయినవారి శవములను నిలువచేయుదురు గాని హిందువులవలె వానిని యేటేటను పూజించరు. మన సాంవత్సరిక శ్రాద్ధకర్మలవంటివి వారికి లేవు.

ఆర్యులందరికిని మొదటి గ్రంథమగు ఋగ్వేదములో పితృపూజను గురించి కొద్దిగా మాత్రమే చెప్పబడియున్నది. ఇటీవల బ్రాహ్మణములలో నుదహరించబడిన శ్రాద్ధకర్మ

లేవియు దానిలో కనుపించవు (ము. 10 మం-16-10) ఈ ఒక్క-  
చోటనే చనిపోయిన వానికి చేయవలసిన కర్మ చెప్పబడినది.  
దుంపలు, ఫలములు, పాలు, వెన్న, చనిపోయిన వానికి పెట్టు  
టకు వారి నాహ్వానించి వారు కూర్చొనుటకు దర్భలు వరచ  
వలెను—ఆ ప్రేతములు, తమ పిల్లలమీద గల దయతోవచ్చి  
భోజనము చేసి, వారిచ్చిన పానీయమును త్రాగి వెళ్ళిపోయె  
దరు. అట్లువచ్చిన వారందరిని పితరులనియే వాడెదరు గాని,  
యిప్పటివలె తండ్రి, తాత, ముత్తాతలకు పిండములను, వారి  
పై వారికి కొన్ని మెతుకులను, యింకను పై వారికి ఉదకము  
లును యిచ్చు పద్ధతి ఋగ్వేదకాలమున లేనే లేదు. అసలు  
ఈశరీరాంత సంస్కారము, అనగా అంత్యస్థికర్మగాని, పిమ్మట  
ఆ శరీరమునకు మరే సంస్కారముగాని చెప్పబడి యుండలేదు.  
భస్మాస్తంగ్ శరీరమ్” యజు. అం. 40. మం 15 నిషేకాది  
శ్మశానాంతో మంత్రైర్యస్యోదితో విధిః॥ (మను) అర్థము:-  
ఈశరీరముయొక్క సంస్కారముగాని, అది భస్మమగు వరకు  
గలదు. శరీరమున కారంభము ఋతుధానమును, అంతమందు  
మృతకర్మయు నై యున్నది. ఇటీవల గరుడపురాణాదులందు  
దశరాత్ర యేకాదశాహతధానపిండీకర్మలు, మాసిక వార్షిక  
గూర్జాధాన్త్రీయలు వ్రాయబడియున్నవి. ఇవి యన్నియు  
మిథ్యావాదములనియు, వేదములం దిట్టి కర్మలకు విధానము  
లేదుగాన నవి యకర్తవ్యములనియు, మృతినొందిన జీవుని  
సంబంధము పూర్వసంబంధులతో నేమియు నుండదనియు

అట్లే ప్రస్తుతము జీవించియున్న సంబంధులదికూడ నుండదనియు, ఆ జీవులు తమ కర్మానుసారముగ జన్మించి గిట్టుచున్నారనియు, వేదప్రామాణ్య సూత్రమును శిరసావహించిన డయానంద సరస్వతులవారు వ్రాసి యున్నారు. పేతమునకు చేయు కర్మవిధిని గురించి, ఆశ్వలాయన సూత్రము ఆ 4-కం 1-నూ 6-17 తథా-క్రం 2-నూగి; ఆ 4-కం 3 నూ 25-26 చూడుడు. అప్పుడు చదువవలసిన వేదమంత్రములు ఋగ్వేదము 10 మం-నూ 16 మం 3, 4, 5, 7, 13 మం 10 నూ 20 మం 9 యజు ఆ 30; కాం 18, నూ 2; తైత్తిరీయసా 6 అను 1-10 చూడుడు. వీనిలో చెప్పిన 121 ఆహుతులను, శరీరము భస్మమగు వరకు నొనర్చవలెను. మృతునకు దాహకర్మయు- అస్థిసంఘనమును తప్ప మరి యేకర్మయు కర్తవ్యము కాదు. స్పృష్టముగ తెలిసికొనవలెను. ఇష్టముంటే తాను సంపన్నుడైన యెడల తన జీవితమందేగాని, తన మరణానంతరము తన సంబంధులుగాని వేదవిద్యకొరకును వేదోక్త ధర్మప్రచారము కొరకును, అనాధుల పాలనము కొరకును, వేదోక్త ధర్మోపదేశముల ప్రవృత్తి కొరకును యంతధనము నైనను దానము చేయవచ్చును. ఇది చాల యుత్తమమైన కార్యము. |స్వామి దయానంద సరస్వతి వారి షోడశ సంస్కారవిధి)-

ఋగ్వేదము తరువాత నుమారు నాలుగు శతాబ్దములకు పుట్టిన యజుర్వేదములో, పితరులను సామాన్యశబ్దమును విడచి తండ్రి, తాత, ముత్తాతల పేళ్ళమీదనే పిండ

ప్రదానము చెప్పబడినది. ఋగ్వేదకాలములో పితరులను రమ్మనుమని ప్రార్థించుట తప్ప యిప్పటి క్లిష్ట రూపకమైన కర్మకాండ యెంతమాత్రము కనుపడదు. శ్రాద్ధమును శబ్దమే ఋగ్వేదములో కాని, యజుర్వేదములో కాని లేదు. పితరులను శబ్దమునకు నూతనార్థము కల్పించినది యాజ్ఞవల్క్యు మహర్షి. ఈయన యిటీవల స్మృతికర్తయగు యాజ్ఞవల్క్యుడు కాడు. ఈ మహర్షి గొప్ప సంఘ సంస్కారిగా ఆ కాలములో నెంచిరి. ఈయన వ్రాసిన దానిని మన బ్రాహ్మణులు తరువాత నింకను పెంపుజేసిరి. ఈ ఋషియొక్క వాఙ్మనోమయ సంహితలో పితరుల నాహ్వానించి, వారికి నివేదన చేసి, వారి దీవనలు పొందు స్వల్ప కర్మకాండనే, యిటీవల ననేక విధములుగ పెంచ బడినది. ఆయన శతాతప బ్రాహ్మణములో పితృలోక మనునది యొకటియున్నదని వక్కాణింపబడినది. ఋగ్వేదములో, పరలోకమందు, మన భౌతిక సుఖముల వంటివే, యెల్లపుడుండునని వ్రాయబడెను. (మం 9-11కి-7.) కాని యాజ్ఞవల్క్యుల శతాతప బ్రాహ్మణములో, యింద్రియ సుఖములు కోరికలులేనిజ్ఞానులకు మాత్రమే యిట్టి పరలోక నివాసము లభించునని వ్రాయబడెను. (శతV-4 15) ఋగ్వేదఋషుల భౌతిక సౌఖ్యములు, వేదాంతులగు యజుర్వేద ఋషులకు రుచించలేదు. కాని, మొదటి వేదములోని వాక్యార్థములోనే, రెండవదానిలో చెప్పినదంతయు యిమిడియున్నదని సమర్థించు కొనిరి. ఆయా వేదములకు సంహి

తము లనునవి యేర్పడినవి. వీనిలో మంత్రములు వ్రాయబడి యుండును. వీనికి ప్రత్యేక ప్రత్యేకముగ బ్రాహ్మణము లేర్పడి యున్నవి. వీనిలో పై మంత్రములకు వ్యాఖ్యలును, కర్మాచరణ విధానమును తెల్పును. ఋగ్వేద యజుర్వేదములలోని యనలంకృతమైన పితృపూజను, బ్రాహ్మణములలో క్లిష్ట రూపకముగ పెంచి యిక ముందు వారివలన నిర్మింపబడు శ్రాద్ధకర్మలకు పునాదుల నేర్పరచిరి. ఈ బ్రాహ్మణములు కూడ మంత్రములంత ప్రామాణ్యములు కావు. ఋగ్వేద సంబంధమైన ఐతరేయ బ్రాహ్మణములో పితృపూజను నిర్బంధముగా విధించి పితరులకు కొన్ని హక్కులను కలిగించిరి. ఈ వేదములకు చాలా కాలము దరిమిలాను యేర్పడిన నూత్రకాలములో (600-200-B-C) పైన చెప్పిన కర్మకాండను కూడ వృద్ధిపరచి చనిపోయిన వానికి చేయు అపరకర్మను, సాంవత్సరిక కర్మగా మార్చి వేయబడినది. ఆశ్వలాయన, ఆపస్తంబ బోధాయన గృహ్య నూత్రములను చదివి చూడుడు. మంచి బ్రాహ్మణుడు దొరికినపుడెల్ల శ్రాద్ధములు పెట్టుచుండవలెను. ఆ భోక్తల నోళ్ళే అగ్ని దేవుడు. మన మానవుల నందరిని తరింప జేయుటకే, మనువు యీ శ్రాద్ధ కర్మలను పైకి లేవదీసినాడట. ప్రతినెలలో కృష్ణపక్షములో, వీనిని చేయుచుండవలెనట! అట్లు చేసిన యెడల మనకు ధనధాన్య సంతానాభివృద్ధి కలుగునట! నువ్వులు, బియ్యము, నీళ్ళు, దుంపలు ఫలములే గాక, ముఖ్యముగా కొవ్వుతో నిండిన

గొడ్డు మాంసము, ఆడవి జంతువుల మాంసము పితరులకు పెట్టవలెనట! పృథివీనము యిట్లు చేసి, భోక్తలను తృప్తిపొందించుచున్న యెడల, ఆ పితరులకును మనకును యింకను శ్రేయస్సు కలుగునట! ఎవరెవరిచి శ్రాద్ధకర్మలలో భోక్తలుగ పిలువకూడదో యీ విషయమై అనేక నిబంధనలు యీ సూత్రకారులు కల్పించిరి.

## 9 వ అ ధ్యాయ ము

నీ తి ని య మ ము ల వ రి ణా మ ము .

నీతి శాస్త్రము, మానవుడు తన సోదరులతో కలిసి మెలసి యున్నపుడు, అతని ఆలోచనలు, చిత్తవృత్తులు అనుభవములు, చేష్టలు మొదలగు వానిని గురించి సంబంధించిన శాస్త్రము. ఇది మంచి చెడ్డలను వేరు పరచి సంఘము యెదుట ఉత్కృష్టాదర్శముల నుంచి, ఆ సంఘములోని వ్యక్తులు ఒండొరుల యందు నడచుకొను విధులను తెలియజేయును. ప్రతి సంఘము, వేరు వేరు నైతిక ప్రమాణములు, వేరు వేరు ధర్మ శాస్త్రములు కలిగి యుండును. వానిలోని వ్యక్తులు సదరు ప్రమాణములకు ధర్మశాస్త్రములకుభిన్నమైన అభిప్రాయ

ములు కలిగి యుండవచ్చును. ప్రపంచములోని జాతులలో నివి యేవిధముగా నున్నవియు, యెట్లు పరిణామమును పొందినవియు తెలియచేయు నీతిశాస్త్ర చరిత్రను వదలివేసి, మానవ కోటిలో అనలు యీ నీతి నియమము లెట్లుద్భవించినవి యను విషయమును గురించిన చర్చయే నీతి నియమ పరిణామశాస్త్ర మని యెంచుకొనవలెను.

అనేకవేల శతాబ్దములకు పూర్వము మనుష్యులు వానరముల నుండి యుద్భవించినపుడు, నీతి యను విషయమును బొత్తిగా ఆలోచన చేసి గ్రహించకపోయి యుండవచ్చును. మొట్టమొదట నైతిక సూత్రములను గ్రహించి వానిని ఆచరణలో మానవుడు పెట్టియుండడని మనయూహ తప్ప, ప్రత్యేకముగ నితర ప్రత్యక్ష సాక్ష్యము దొరకనేరదు. పసిబిడ్డల చేష్టలును యిప్పుడు ప్రపంచములో అక్కడక్కడ కనిపించు అడవి జాతుల నైతిక సాంప్రదాయములును, యీపై యూహకు ఆధారములు. పూర్వము అనాగరికులుగ నున్న అడవి మనుష్యులకు గాని, వారి పూర్వులగు వానరములకు గాని, ఏవిధమైన నీతియు లేనే లేదని చెప్పము గాని వారు బాగుగా సాధక బాధకముల నాలోచించి నైతిక మార్గము నవలంబించ లేదని మాత్రము నిష్కర్షగ చెప్పవచ్చును. మన మనఃఫలకముల మీద, పుట్టుకతోడనే దేవుడు నైతిక సూత్రములలో కొన్ని ముఖ్యమైన వానిని చిత్రించెనని చెప్పు మాటలు బొత్తిగా షిశ్యసించ తగినవి కావు. సంఘములో

తాను జీవించుటకు తోడ్పడ గల మార్గములే మానవుడు స్వాభావికముగ త్రొక్కుచుండెను. స్వసంరక్షణయే, వాని నీతికి పునాది. బహుశః వ్యక్తియొక్క స్వసంరక్షణకంటె సంఘ రక్షణకొఱకే ముందుగా నీతినూత్రములుకొన్ని ఆచరణతోనికి వచ్చుటకు ప్రారంభమైయుండును. సాంఘిక నీతి, కొన్ని ఆచారములు, కట్టుబాట్లు, మత నియమములు, సాంప్రదాయములతో సిండి యుండును. వ్యక్తులలో విచారణ శక్తి వృద్ధియైన కొలది సదరు నైతికమార్గములవలన కలుగు లాభములను, వారు గ్రహించు చుందురు. తన పిల్ల పోషణకును, వాని సంరక్షణకును, తన కడుపు కట్టుకొని యైనను తల్లి అనేక బాధల సనుభవించుట జంతువులలో చూచుచున్నాము. ఇట్లు సహజ జ్ఞానమునకు అనుశ్రుతముగా వచ్చు సాంప్రదాయములు, ఆచారములు, విచారణశక్తి తోడైనప్పుడు స్వార్థత్యాగముయొక్క లాభములు, సంఘములోని వ్యక్తులందరికిని ఫెల్లడి యగుచుండును. వారి మనస్సులకు, యీ నైతిక విధులను తప్పక ఆచరణలో పెట్టవలెనను నిర్బంధము కూడ గోచరించు చుండును.

మానవుని సౌఖ్యము, తన సోదర మానవుని సానుభూతి ఆ మోదములమీద నాధారపడుననియు, కాబట్టి నీతికి యిదియే ప్రధాన కారణమనియు కొందరు శాస్త్రజ్ఞుల యభిప్రాయము. ఇట్లు యితరుల సానుభూతిని, ఆమోదమును అపేక్షించుట కూడ సతని స్వార్థముకొఱకే. ఈ కోరికలు



క్రమక్రమముగా అలవాట్ల క్రింద యేర్పడి పోవును. అటు తరువాతగాని తన విచారణ శక్తిచేత తన నడతకు తగిన హేతువులను కల్పించుకొన జాలడు. ఇతరులకు తనచేష్టలు అయిష్టముగ నుండుననే భయమున్ను, వారి యామోదమును బడయవలెనని కుతూహలమున్ను, వీనిని పద్ధిల్లచేయును. సంఘమునకు సంభవించు ఫలితములను బట్టియే, వ్యక్తి యొక్క కార్యముల మంచి చెడ్డలను అతని సంఘము నిర్ణయించును. ఆ సంఘము, యితర సంఘముల కష్టనిష్టరములనుగాని, తనలోని వ్యక్తులను గురించిగాని, యెంతమాత్రము ఆలోచించదు. మరికొందరు శాస్త్రజ్ఞులు, కృతజ్ఞత, పగసాధించుట మొదలగు చిత్తవృత్తులు నీతికి సహజమైన వునాదులని చెప్పెనరు. గొప్పవానిని అనుకరించుట మానవుని స్వభావము గనుక, ఆవిధముగ కూడ వ్యక్తులలో నీతివర్ధిల్లి వచ్చును. ప్రముఖుల నడత వ్యక్తికి మార్గదర్శకమై అతని నైతికశిక్షను పెంపొందింప వచ్చును. వారి యాజ్ఞలను తాను శిరసావహించుటకు మొదట కుతూహలపడుచుండును. తరువాత అవి అతనికి విధ్యుక్తములుగానే యేర్పడుచుండును. కాబట్టి వ్యక్తులకు పుట్టుకతో కలుగు మనోభావములు, వారి నావరించి యుండు ప్రకృతికి సంబంధించిన పరిస్థితులు, సాంఘికాభ్యాసములు ఆచారములు, ఆదర్శములు, సంస్థలు, సాంఘికశిక్షలు, యీ మొదలగు వానిమీద నీతి నియమము లాధారపడుచుండును.

సాధారణముగా, సాంఘికసీతి, వ్యక్తుల సీతికంటె ఉన్నతాదర్శమును కలిగి యుండుటకు ఒక ముఖ్యకారణమున్నది. ఆలోచనపూర్వకముగనో, అనాలోచనతోనో, వ్యక్తులు కృత్రిమబుద్ధి నుపయోగించు చుందురు. వీరికి మనస్సులో నెటులున్నను, బయటకు మాత్రము సీతిమార్గమును ఒప్పుకొన్నట్లు నటించెదరు. తమరు లోలోన దాని నుల్లంఘించ దలచుకొన్నను, యితరులు మాత్రము నైతిక పథమును విడనాడ కూడదని వారు వాదించుచుందురు. తాము ఆచరణలో కొరవడినను, యితరుల నడతను విమర్శించి వారిని నిరసించు చుందురు. నైతికాదర్శములను ప్రతివాడును అంగీకరించుచు వానిని తనకుగాక యితరులకు వర్తింప జేయుచుండును. ఇట్లు ఉన్నత సాంఘిక సాంప్రదాయములు వ్యక్తులలో గాక, సంఘము మొత్తముమీద నేర్పడు చుండును. కాని, యివికూడ కాలక్రమమున ప్రతినంఘములోను మారుచుండును. నైతికప్రమాణములు, ఆయా సంఘ పరిస్థితులను బట్టి పరిణామమును బొందుచుండును. కొన్ని అడవి జాతులలో అన్యజాతులను వంచించియైనను వారి శిరస్సులను ఖండించి, మొలలకు కట్టుకొనని మగవాండ్రను తృణప్రాయముగ జూచు నాచారము కలదు. ఈ హంతకవిద్యను వారి పిల్లలకు చిన్నప్పటి నుండియు నేర్పెదరు. మన ప్రస్తుత నాగరిక సంఘములలో, న్యాయ శాస్త్రములు, న్యాయ పరిపాలనము, విద్య, మతము, దయాదాక్షిణ్యములు పెరిగి, పైన చెప్పిన

యాచారము పోయినది. తుదకు అంతర్జాతీయ ధర్మశాస్త్రము, రణరంగములో గూడ మనము పాటింప వలసిన విధులను నైతిక ధర్మములను విశదీకరించు చున్నది.

కాబట్టి ఒక సంఘములో, వ్యక్తులెట్టి వివిధాభిప్రాయములు నైతిక విషయములలో కలిగి యున్నను, సంఘమొత్తము మీద నైతికమైన కొలత బద్ధ యొకటి యుండి తీరును. దానిని బట్టియే చట్టము తేర్పడు చుండును. మన శారదా శాసన మిట్లే యేర్పాటు చేయబడినది. సనాతన ధర్మవాదుల మని చెప్పుకొనే వారు తమ మతము అధోగతి పాలు కావించబడుచున్న దని యెంత మొరలిడుచున్నను, యీ స్వాభావిక జన్యమైన త్రోవను ఆధునిక సంఘము నడువక మానదు. ఏ వ్యక్తియైనను, తనకు తోచినట్లు నడచుటకు ప్రయత్నించినను, సంఘములోని సాంకేతిక తత్వము, అనగా సంఘ సమ్మతము, ఆతనిని అడ్డగించి, ఆతనిచేష్టలు అవి నీతికమైనవని అభిప్రాయమిచ్చుచుండును. ఒకప్పుడు ఆతనిని సాంఘిక శిక్షలకు లోను గావించు చుండును. ఈ సాంకేతిక తత్వముకూడ మారుచుండును. ఒకానొకప్పుడు, దిగంబరులుగా నుండి, తరువాత ఆకు ఆలములు నడుములకు కట్టుకొని కొంతకాలమైన తరువాత శరీరమంతయు వస్త్రములతో కప్పుకొనుట సంభవించినది. వస్త్రవిసర్జనము చేసిన వానిని అడవి మనిషిగాను, పిచ్చివానిని గాను, లేక అవిసీతిపరునిగాను అధునిక సంఘము లన్నియు యెంచు చున్నవి?

మొదట తల్లి తన పిల్లలమీద కనువరచు సానుభూతి గుణమే, తల్లినుండి బంధువులకును, స్నేహితులకును, జాతి కిని, దేశమునకును, తుదకు మానవజాతి కంతకును కూడ వ్యాపింపజేయ బడుచున్నది. కొందరు వ్యక్తులు, దీనిని స్థావర జంగము లన్నిటి మీదను వర్తింప జేయుట కూడ మనము చూచుచున్నాము. క్రమ క్రమేణ స్వార్థము కంటె స్వార్థ త్యాగమే ఉత్కృష్టాదర్శమని జనులు గ్రహించుచున్నారు. ఇది మన ఋగ్వేద కాలమునకు పూర్వమే ఆచరణలో పెట్టబడి యుండెను. ప్రస్తుత నాగరిక జాతులలో నెల్ల సాంఘికాభివృద్ధియే ఆదర్శముగా నుంచుకొని స్వలాభమును పరిత్యజించు చున్నారు. మానవుడు ప్రపంచములో నుద్భవించక మునుపే, స్వసంరక్షణకు సంఘరక్షణయే అవసరమని, అడవి జంతువులు, మందలుగా కూడి సంచరించుటయే తార్కాణము. ఇట్టి సంఘసహవాసము లేని మొడల మనుష్యుడు, అడవి జంతువుల బారి నుండి, తప్పించుకొని జీవించలేకనే యుండును. వ్యక్తియొక్క ప్రాణధనములను రక్షించునది సంఘమే. వ్యక్తితన సంఘనియమములకు లోబడి యుండుటకు కారణ మిదియే. ఇట్లు సంఘమునకును, దానిలోని వ్యక్తులకును అన్యోన్య సంబంధముండుట చేతనే, సంఘము సీరముగ నిలచియుంటూ క్రమముగా అనేక విధములైన మార్పులు దానిలోకూడ మనకు గోచరించకుండగానే జరుగుచుండును. సంఘము కూడ వ్యక్తి మనోవికాసమునకు అవ

కాశము లిచ్చు చుండును. వ్యక్తులలో మేధావంతులగు వారు దేశ కాలపరిస్థితుల నాలోచించి, సాంఘికనీతిలో క్రొత్తమార్పులను ప్రవేశ పెట్టగలుగుదురు. మొదట యీ మార్పులను కొంద రిచ్చగించరు. ఇట్టి మార్పులు, ఆధునిక యుగములో జరుగు చున్నవి. అమెరికాలో మద్యపాన నిషేధము, రష్యాలో సమిష్టి సాంఘిక రాజ్యపరిపాలనము, ఇంగ్లాండులో పారిశ్రామిక వాణిజ్య విప్లవము, ప్రపంచ మంతటకును ఆయుధ విసర్జనము, యజమానుల మీద పాటకపు వర్గముల తిరుగుబాట్లు; యీ మొదలగు ననేక ఉద్యమములు బయలుదేరుచున్నవి. సర్వత్ర వ్యాపించనై యున్నవి.

న్యాయ మనునది మన సోదరుల బాధను జూచి కనికరించుట వలననే యేర్పడినది. మనము పొందుబాధలను యేవిధముగా మనము పోగొట్టుకొన ప్రయత్నించెదమో మన సోదరులు కూడ అట్టి బాధల ననుభవించునపుడు వానిని పోగొట్టుటకు మనము ప్రయత్నించుచుండుము. ఒండొరుల శ్రేయస్సును గమనించుట సహజ ధర్మమగును. దీనికై నను స్వసంరక్షణాభిలాషయే మొదటి కారణము. ప్రథమములో నితర ప్రాణులను మోసము చేసి చంపినగాని, ఒక జీవము తన ప్రాణములను నిలుపుకొన నేరదు. స్వసంరక్షణకు మోసమే మొదటియుపాయము. సింహము, పులి మొదలగు క్రూర జంతువులు యితర మృగములను చంపి జీవించ వలెనన్న మోసముచేసి పొంచుండి హతాత్తుగా వానిమీద పడవలెను.

లేళ్లు, దుప్పలు మొదలగు బలహీనమైన జంతువులు, కూర మృగముల బారినుండి తప్పించుకొని జీవించ వలెనన్న మోసమునే ఆధారము చేసికొనవలెను. మనుష్యుడు కూడ మోసము చేసియే, చేపలు, పక్షులు, యితర జీవరాసులను పట్టుకొని తినును. కొంత కాలమైన తనువాత వానిలో కొన్నిటిని మచ్చికచేసి పెంచి తినుచున్నాడు. ఒక కాలమందు తన సోదర మానవులనే తినుచు వారిని బానిసలుగా చేసికొని వారిచేత సమస్తమైన యూడిగములు చేయించు కొనుచుండెను.

ఇప్పటికి కూడ, మన మతగురువులు, రాజులు, తాము దైవ స్వరూపులమని, దేవదూతలమని, దైవ సంభూతులమని లోకులను వంచించి వారి మీద తమ యధికారమును చలాయించు చుండుట లేదా! ఈ విషయములో మట్టుకు తమకు యెంత మాత్రము నమ్మకములేక పోయినను మోస బుద్ధితో నిట్టి పన్నుగడలకు దిగుచుండిరి. వర్తకులు అనేక అబద్ధము లాడి తమ సరకులను యెక్కువ ధరలకు పిక్రయించెదరు. మధ్య దళారీ బేరగాండ్ర ద్వారా తమ కేమియు లాభము మిగులలేదని దైవము మీద ప్రమాణము చేసి ప్రజలను మోస పుచ్చి తమ వస్తువులను యేదియో యొక విధముగ విడుదల చేయ జూతురు. రాజ్య పరిపాలనలో రాజ్య తంత్రజ్ఞులు చేయు పనులన్నియు నిట్టివే. తుదకు తల్లి, తన పిల్లను, అన్నము తినునట్లు చేయుటకు అనేక అబద్ధములు.

చెప్పిదానిని మోసముచేయును. న్యాయవాది, తనకు నిజము తెలిసి యున్నను, తన జీవనముకొరకు, నిజమును మరుగు పరచి అబద్ధమును పురికొల్పి న్యాయాధిపతి కంటిలో దుమ్ము గొట్టుటకు తన తెలివి తేటలను సదా వినియోగించుచుండును.

పూర్వము పశుబలమే న్యాయము. తన ప్రాణమును, సొత్తును యితరులు అపహరించ కుండ నుండుటకును, యితరులది అపహరించుటకును తన శరీర బలమును, మనో బలమును ఆధారము చేసికొని, మనుష్యుడు చార్జన్యమును, మోసమును ఉపయోగించు చుండెను. తనకు శక్తి యుంటేనే గాని, ఆస్తి సంపాదించుకొనుటకు మార్గమే లేదు. ఈ శక్తి వలననే స్వామ్య మనేది చేకూరినది. మానవులలో, యీ అరాజకత్వముపోయి, ఒండొరుల యందు సానుభూతి వృద్ధియైన కొలది సదరు వ్యక్తియొక్క స్వామ్యమును, ప్రాణమును, సంరక్షించుటకు సంఘము ప్రయత్నించినది. అట్లు సంఘములు ప్రయత్నించని యెడల మానవులు ఒకరి నొకరిని చంపుకొని నశించి యుందురు, సంఘ మనునదియే యుండక పోవును. కాబట్టి వ్యక్తియొక్క స్వ సంరక్షణకును, సంఘ రక్షణకును కూడ రాజులు, న్యాయ నిబంధనలు, న్యాయ సానములు, పంచాయతీలు మొదలగునవి క్రమేణా వెలసినవి. అవి వృద్ధి నొందిన కొలది మానవుల కోరికలు కూడ మెండ్లవాని నుల్లంఘించుటకు అనేక మాయోపాయములు వారు పన్నుచుందురు.

వివిధ జాతులయొక్క స్వార్థపరత్వమే ప్రపంచము  
లోని యుద్ధము లన్నిటికిని ముఖ్యకారణము. కొద్ది సంవత్స  
రముల క్రిందట, అంతర్జాతీయ సమితి యొకటి యేర్పడి యీ  
యుద్ధములను నిర్మూలించుటకు ప్రయత్నించుచున్నది. ఒక  
జాతిని మరియొక జాతి అణగ త్రొక్కకుండ చిన్న దేశముల  
ప్రతినిధులు, స్వ సంరక్షణకు ఆ సమితిలో చేరి మిక్కిలి పాటు  
పడుచున్నారు గాని వీరి నైతిక బలముచేత పెద్ద రాష్ట్రము  
లను సీత మార్గమును త్రొక్కునట్లు చేయబడునో లేదో సం  
దేహమే. విశ్వమానవకోటి యంతయు ఐకమత్యముతో  
మెలగవలె నని యీ అంతర్జాతీయ సంఘమువారి యాదర్శ  
ము. మత విషయములలో వ్యక్తులకు మనస్స్వతంత్ర్యము  
చేకూరినట్లే, సంఘములకు కూడ రాజకీయ సాంఘిక పారి  
శ్రామికాది విషయములలో సంపూర్ణాధికారము గలుగు  
నట్లు యీ అంతర్జాతీయ సమితి చేయగలిగిన యెడల నైతిక  
రాజ్యము ప్రపంచమందంతటను జయ ప్రదముగ స్థాపించి  
నట్లుగును. దీనికి మన విదేశీయ పరిపాలకులు తోడ్పడెదరా?



## 10 వ ఆధ్యాత్మము



సీ తి మ త ము ల స ం బ ం ధ ము

సీతి, మతముననునవి, ప్రత్యేకింపబడక, చాలాకాలము నుంచి కలసియే యుండి, సంఘములోని ఆచారములు, సాంప్రదాయములు, సమ్మతములు చేరి యిదియంతయు సీతియని యే వాడబడుచున్నది. ఈ సీతి మతములు విడిపోకుండుటచే తనే మతములేనిది సీతెట్లుండగలదని, ప్రపంచమంతటను జనసామాన్యమునకు గొప్పసందేహము కలుగుచున్నది. కాని యిదియంతయు పొరబాటు. వివిధమతాభిప్రాయములు, ఈ ప్రపంచములో అనేకమార్గములు పట్టుచున్నను, వీనియన్నిటిలో సీతిధర్మములు చాలాభాగములు ఒకేవిధముగనున్నవి. దీనికి కారణమేమి ?

ఆస్తికుడును, అనుదినము, రెండుపూటలును దైవప్రార్థన చేయనిదే యే పనియు ఆరంభించనివాడు సగుమహాత్మాగాంధీగారు సహాయిట్లు వ్రాయుచున్నారు. “నిజమైన మతము సీతిలో యిమిడియున్నట్లు తేలుచున్నది. సత్యము కంటెను, న్యాయముకంటెను, ఉన్నతమైన మతములేదు. మతమనగా సీతిధర్మముల యెడల చూపుభక్తియని యర్థము. దైవముకలడని నమ్ముచు, అబద్ధములతోడను, అధర్మములతోడను జీవితమును గడపుమనుజునికంటె, దైవనామము నెరుం

గకసత్యమును ధర్మమును కలిగి తనజీవితమును గడుపునట్టివాడే నిజమైన భక్తుడు, సీతివంతుడు. కేవలము వాగ్రూపకముగ నేవ నొనర్చువాడు, నాస్తికునికంటె నధముడు. కాని, రెండవవాడు ధర్మనిష్ఠాపరుడు. ఏలయన, అతడు దైవముయొక్క శాశ్వతనిర్వికల్పమైన యాజ్ఞలకు బద్ధుడైయున్నాడు.” ఈవాక్యములతో నేనును యేకీభవించుచున్నాను గాని, సీతిమార్గము, దేవుడను నొకనియాజ్ఞలతో సంబంధించియున్నదని నేను విశ్వసించను. అటులనమ్మి, యీ మార్గమున నేను నడువను. ఈ సీతిమార్గమును, శాశ్వతముగా మన మనఃఫలకములమీద ఆయన యెన్నడు వ్రాయలేదనియు, బాహ్యప్రకృతి యంతయు యెట్లు పరిణామమును పొందినదో అట్లే సీతిమార్గ కూడ, సమస్తమానవసంఘములలో, వాని సౌఖ్యమునకును, స్వసంరక్షణకొరకును, స్థిరత్వమునకును, పరిణామమును పొందుచుండెననియు, నమ్మవలెను. దీనిలో కొన్ని సీతిసూత్రములు సంఘములన్నిటి శ్రేయస్సునకు, ముఖ్యావసరములగుటచే, వానిని శాశ్వతములనియు, సత్యములనియు, న్యాయములనీయు వాడబడుచుండును.

మనుష్యుడు, కొన్నిలక్షల సంవత్సరముల క్రిందటనే, ఆఫ్రికాఖండములోని చింపాంజి, గొరిల్లా కోతులచుండియు, ఆసియాఖండములోని గిబ్బన్, ఓరాంగోటాంగు కోతులనుండియు పరిణామమునొంది, క్రమక్రమముగా మనోవికాసమును వృద్ధిపొందించుకొనెను. మొట్టమొదట మనుష్యులు గొప్పసంఘ

## మనస్సాతంత్ర్యము

ములుగా నేర్పడక, యెవరంతటవారే, యిష్టమువచ్చినట్లు తక్కిన జంతువులవలె తిరుగుచు, తరువాత స్వసంరక్షణము కొరకు సంఘములుగా కూడుచుండిరి. ఈ సంఘములు కట్టుదిట్టములో నుండుటకు, ఆయాకాలములను బట్టియు, దేశపరిస్థితులనుబట్టియు, కొన్ని కొన్ని నిబంధనలను చేసికొనబడుచుండెను. వానినే, మనవారు ధర్మములని వాడజొచ్చిరి. ఇవియు, స్థూలధర్మములుగాను, సూక్ష్మధర్మములుగాను, కాలక్రమమునచూచుచూ, యిటులేర్పడినతరువాత గ్రంథములలో ఉల్లేఖించబడు చుండెను. శిష్టాచారములు, యే యేతామములో నెట్లుండెనో, వానినే పరమధర్మములుగ యిటీవల స్మృతిపురాణేతిహాసములలో కూడ చేర్చిరి. కాబట్టి కొన్ని కార్యములు మానవసౌఖ్యమున కుపకరించును గనుక వానిని సీతికార్యములనియు, మరికొన్ని మానవులకు అవకారమొనర్చునుకనుక, అవిసీతికార్యములనియు మనము వాడెదము. ఈ తప్పొప్పులు, దేవుడనువాడు, మనకు గ్రంథరూపేణగాని, అకస్మాత్తుగా కొందరు మేధావంతుల మనస్సులకు తట్టునట్లు గగాని, యేర్పరచెననుట శుద్ధపారబాటు. అవ్యక్తము. మానవుని యనుభవము, జ్ఞానములనుండియే యీ మంచిచెడ్డలను నవి బయలుదేరినవి. ఇవి వంశపారంపర్యముగ బలపడినవి. ఈ ధర్మముల నుల్లంఘించుటవలన, యేదియో నొక షరలో కములో శిక్షల ననుభవించవలసి నచ్చునని చెప్ప మతగ్రంథములను బొత్తిగా విశ్వసించకూడదు. ఆ శిక్షలు, యీ ప్రపం

చములోనే సంపాద్యమగును. ఏ కార్యముయొక్క మంచిచెడ్డలైనను, దైవముజూరీచేయు ఆర్థర్థము బట్టిగాక, వానిఫలములమీదనే యాధారపడును. సాంఘిక రాజకీయ శిక్షలకు వాని నతిక్రమించినవారు పాత్రులగుచుందురు. ఏ కార్యముయొక్క నీతియవి నీతులైనను, సంఘసౌఖ్యమున కా కార్యములు అనుకూలమైనవాకావా యనువిచారణనుబట్టినిర్ణయించబడుచుండును. ఆమతగ్రంథకర్తయిట్లుచెప్పెను, యీమతగ్రంథకర్తయిట్లుచెప్పెను, అనుసంగతులు పాటించకూడదు. పెద్దమనుష్యులమని చెప్పుకొనువారు కూడ, అనేకవిధములైన పౌర బాట్లకును, దురభిమానములకును లోబడుచుండుట మన మెరిగిన విషయమే. లార్డు బేకన్ అనే గొప్పమేధావంతుడగు న్యాయాధికారి, తానుచనిపోయేవరకు, మనభూమిచుట్టూనూర్యచంద్రనక్షత్రాదులు తిరుగుచున్నవనియే నమ్మినాడు. లార్డు హేల్ అను మరియొక న్యాయాధికారి, దయ్యాలపోతులని కొందరిని చిచ్చులోపడవేయించెను. వెబుస్టరు అను అమెరికా రాజకీయవేత్త, నీగ్రోజాతివారి బానిసత్వమును సమర్థించెను. మనము గొప్పవారని యనుకొనువారి తెలివిహీనతలను గురించి అనేక పెద్దగ్రంథములను వ్రాయవచ్చును. మనకు హేతువాదము ప్రధానముగాని, చనిపోయిన పెద్దల పేళ్ళుకావు.

కాబట్టి నీతినూత్రములు, మతములను వానిమీద నాధారపడవు. నీతిధర్మములను ప్రతిపాదించుటకు మత గ్రంథములు పుట్టినవని చెప్పనొప్పును. కాని, యీ ప్రతిపాదన

లతో ఆగక, వీరిని అనేకపిట్టకథలు, అర్ధరహితముగు ననేక కర్మకలాపములతో నింపి, స్వర్గనరకములు, మొదలగు ననేక లోకముల నేర్పరచి, యీ వివిధమతములను నమ్మక తప్పదని యీ మతగ్రంథములు సర్వదాఘోషించుచుండును. వీరిని నిలబెట్టుటకు కొందరు గురువులు, యోగులు, పురోహితులు యేర్పడుచుందురు. వీరు, మానవుల మూఢవిశ్వాసముల మీద నాధారపడి పొట్టపోసి కొనుచుందురు. ఇక మనకు నాయకులమని చెప్పుకొనువారు, జనసామాన్యముయొక్క తెలివి తేటలనే తమయందు ప్రతిఫలింప జేసెకొనెదరు. విగ్రహారాధనమందు నమ్మకములేక, దేవాలయములకుపోయి, అక్కడిప్రతిమలకు దణ్ణముపెట్టువాడొకడు. మంత్రము, యాదెట్టి నమ్మకములేక, వానియర్ధము తెలియక, తద్దినములు మొదలగు కర్మలు చేయువాడొకడు, భౌతికశాస్త్రములలో కొంత ప్రవేశముండియు, మూఢాచారములకు దోసిల్లి, పుష్కరస్నానములు, గ్రహస్నానములు, నవగ్రహజపములు చేయువాడొకడు—యీ మొదలగు లోకవంచకులు, స్వవంచకులు, మనకు నాయకులగుట మనదురదృష్టము. సరియైన నాయకులు మనకు కావలెనన్న, ప్రజలలో మూఢభక్తి విశ్వాసములను పారద్రోలి వారిని ధైర్యవంతులుగాను, తెలివిగలవారుగాను, నీతిప్రవర్తకులుగాను చేయగలవారుగ వారుండవలెను. ప్రజలలో సత్యజ్ఞానములు వ్యాపించనంతవరకు, అట్టి గొప్పనాయకులు మనకు దొరకజాలరు. వారు, రాజకీయవిషయములలో,

యెన్నికలలో పాల్గొని జయమొందజాలరు. సాంఘికవిషయములలో వారిమాట సాగదు. కాబట్టి, మనపాఠశాలలలో బాలురకు చిన్నతనము నుండి, మతసూత్రములను, పురాణగాథలను విడనాడుడనియు, నైతికసూత్రములకు, సహేతువులను కనిపెట్టుడనియు బోధించవలెను. బాలికలు, మున్నగును తల్లులు కాబోవుచున్నారగునగుక, వారికికూడ యీ మూఢమతవిశ్వాసములను పారదోలవలెనని, సదాపాఠశాలలలో బోధించుచుండవలెను.

## 11 వ అధ్యాయము

### బ్రహ్మాండపురాణము

జనమంచి శేషాద్రిశర్మగారిచే సంస్కృతము నుండి యనువదించబడిన యీ పురాణమును చదివితిని. ఇట్టి గ్రంథములు జనసామాన్యములో విషయగ్రహణమునకే ఉపకరించుట గ్రంథకర్తల యాశయ మైనయెడల వీనిని వచనకావ్యముగ విస్తరించి స్పష్టముగా తెలియునట్లు వీరు వ్రాయకపోవుట మిగుల శోచనీయము. అట్లు గద్యకావ్యము రచించుచుటవలన వీరి పాండిత్యప్రకర్షణకు లోటు కలుగు

నేమో యను దురభిమానమే దీనికి కారణమని నాకు తోచుచున్నది. కాబట్టి కావ్యరచనశక్తి నటుండనిచ్చి దీనిలోని విషయములను నేను విమర్శింపదలచితిని. వీనిలో కొన్ని యథార్థములు కావనియు, ఊహాప్రపంచముమీద అల్లబడినవనియు నాయభిప్రాయమును వెల్లడించినంత మాత్రమున మనపూర్వులు లోకపంచకులని నేనుతలంచుటలేదు. పాపము! వారికా కాలమునకు ప్రకృతిని గురించిన భౌతికజ్ఞానము కొఱవడినదనియు, ఈ విషయములో వారు పొందిన పొరబాట్లనుబట్టి వారికిని మనకును ఈ రోజువరకు తెలియని తెలియజాలని విషయములుకూడ ఊహాలమీద వ్రాసినారనియు నాయభిప్రాయము. ప్రజాసామాన్యమునకు కొన్ని సీతిధర్మముల నుపదేశించుటకు, అనేక అభూతకల్పనలతో ఈ పుక్కిటిపురాణకథలను పసిపిల్లలకు బోధచేయునట్లు అల్లిరి. ఇట్టి పురాణములు చదువుట, వినుట పుణ్యమనియు, వీనిలోని విషయములు నమ్మవలసినదనియు, ఈ పురాణ శ్రవణము, పఠనము ముక్తిదాయక మనియు వ్రాసిరి. వీనిలో కొన్ని ధర్మములు, విలువైనవై ప్రజాసామాన్య మనుషురించదగినవేకాని, తక్కిన పిట్టకథలు, ఊహలు, త్రోసివేయదగినవేయని నాయభిప్రాయము. గనుక, అట్టి దృక్పథముతోనే యీ పురాణములను విమర్శింప దలచితిని. నాతో నేకీభవించనివారు గ్రుడ్డినర్బరుగా వానిని నమ్మవచ్చునుగాని, వారు నేను వ్రాసినదానిని పునర్విమర్శన చేయదలచు.

చో, హేతువులతో వ్యక్తిదూషణ చేయకుండ వ్రాసువలె నని ప్రార్థించెదను. ఋగ్వేదములోని నాసదీయనూక్తముతో చెప్పినట్లు సృష్ట్యాదిని హిరణ్యగర్భుడనువాచాక డుండినను అతనికికూడ ఈ ప్రకృతియొక్క యుత్పత్తి తెలియునో తెలియదో! అట్టి విషయములో, యీ పురాణములోని సృష్ట్యుత్పత్తిని వ్రాసి తరువాత సృష్టిక్రమవికాసము ఎట్లు వర్ణింపబడెనో దిజ్ఞాతృముగ చూపించి, దానిమీద విమర్శన చేసెదను.

దీనిలో సృష్టోత్పత్తిని గురించి వ్రాసిన విషయములు నేనెన్ని సారులు చదివినను నాకు బాగుగా స్పష్టపడలేదు. మొట్టమొదట పరమేష్టికి లోకములను సృష్టించవలెనని యిచ్చగలిగినదట. ఇతి డెందుండివచ్చెనో యీ గ్రంథకర్త యగు వ్యాసులవారు చెప్పజాలక పోయిరి. స్వయంభువు అన్నంతమాత్రమున, అది ఋజువు కానేరదు. నమ్మకము యింగితజ్ఞానులకు కలుగజేయజాలదు. పరమేష్టి, సత్రాధ్వరమును చేసి తనముఖమునుండి దేవతలను సృజించెనట! వారు వేయి సంవత్సరము లయినతరువాత, నైమిశారణ్యమందు, గోమతినది ఒడ్డునపడిరట! సృష్టిచేయదలంచి, ప్రకృతిప్రధానంబగు అవరతత్వము, ఆదిమధ్యాంతములు లేని గుణత్రయమైన భావము నొంది నూతన మహాండ మందు జనించెనట! ఏమి లోకములు, భూమిలోని యేడుదీప్తిపములు, యేడు సముద్రములు, పర్వతములు, నదులు ఆయండమందే నుండెనట!



వానిలోనే సూర్యచంద్రసక్షతములు, గాలి, తేజస్సు, ఆకాశము మొదలగునవి యుండెనట! ఆపరమేష్టియే, సత్త్వగుణముచేత హరియనియు, సగుణముచేత శివుడనియు, రాజగుణముచేత బ్రహ్మయనియు చెప్పనొప్పాను. వీరుముగ్గురును సమన్వయులు, అనువ్రతులు, ప్రేరకులు, నగుచుందురు. వీరిలో వీరికి భేదమేమియు లేదు. వీరు మువ్వుర, విరాట్పురుషుని యందధిష్టులు. దేవతాధిపుడైన ఆ పావనాత్ము మోల ఒక్కపురుషుడు, హిరణ్యగర్భుడనువాడు, పుట్టెనట! కావున పురుషులలో ఆతడే ఆధ్యుడట! ఆతడే ప్రతి కల్పాంతమందును నూతన సృష్టి చేయుచుండునట! అతను తనతో సమానులగు ముగ్గురు మానసతనయులను సృజించగా వారు సృష్టించుట మానుకొనుటచే కొంతమంది పితృదేవతలను, నవబ్రహ్మలను ప్రతిస్థమునుచేయ సృజించెనట! వీరును బ్రహ్మచూనస పుత్రులే కాని బ్రహ్మయే వీరిగుండా సురలను, సురవైరులను, భూతములను, చరాచరములను, యక్ష పిశాచములను, అపసర కిన్నెరాదులను, ధర్మాధర్మములను మనుష్యులను వారి వర్ణములను సృజించెనట! కల్పాంతమందు ప్రళయమువచ్చి, యిది యన్నియు నశించినను, తిరిగి వీనిలో కొన్ని మిగిలి పుట్టుచుండునట! పరాత్పరుడు లోకవ్యవస్థను చేయదలచి “సత్వోద్రేకంబున మాన్యంబగు లోకంబు కనుంగొని పునస్సృష్టికాముం డ”గునట!

సావరజంగమాత్మతమగు సృష్టి నశింపగా, వేయ

చతుర్ముఖములైన తరువాత బ్రహ్మయే నారాయణుడను పేరుమీద సముద్రములో నిద్రించునట! ఆకాలములో భృగ్వాదిమునులు, సత్యాదులైనమండ్రును, మహర్షోక దాసులుగ సుందురట!

ఈ మహర్షోక మొక్కడనుండి వచ్చినదో? బ్రహ్మగారు ఆకాలములో నిద్రించుచున్న లోకములను గాంచి సంతోషించుచుందురట! కల్పాదియందు, 14 ఋషులు మొదలగు వారిని సృజించి కల్పాంతమందు జగములన్నిటిని ఉపసంహరించునట! నీళ్ళలోనుండి భూమిని ఉద్ధరించి, సప్తద్వీపములుగవిభాగించి, ప్రతిదానికి యేడేసివర్గంబు లేర్పరచి, పర్వతములు పూరించి యీ రెంటిని సమాససంఖ్యలుగా వెలయునజేయునట! ఇట్టివేపత్తి అసంబద్ధములగువానినిగ్రుచ్చి, సృష్ట్యుత్పత్తినిగురించి వ్రాయబడియున్నది. దాని సంతయు నింకను విపులముగ వ్రాసిన, చదువరులకు వినుగుజనించునని భయపడి విరమించితిని. ఈ పట్టకథలను సమ్మటకు ఎట్టియాధారములు లేవనియు, ఇవి మనపూర్వముల కేవల ఊహాజనకములనియు ముందుదీనిలోవ్రాయబడిన సృష్టిక్రమము ఆధునిక భౌతికశాస్త్రపరిశోధనకు వ్యతిరేకముగా నుండుట బట్టియే యీ సృష్ట్యుత్పత్తిని గురించికూడ, వారికి దాని నిజస్వరూపము తెలియదనియు, నేను ఋజువుచేయ బ్రయత్నింతును.

మొదట పుట్టిన చెట్లు తీగెలు మొదలగు సవిమనుజులు బలాత్కారముగ త్రెంపుటవలన నశింపగా, పైన

## మనస్వతంత్రము

త్రాయబడిన ప్రకారము బ్రహ్మగారు తిరిగి బీజములను సృజించి, మనుష్యులకు హస్తసిద్ధి నొసంగుటవలన, వానిని భూమిమీద చల్లగానే, వారికి కావలసిన నన్యపదార్థములు దొరకినవట! వీనిని జాగ్రత్తగ రక్షించుటకు బలవంతులగు రాజులను సృష్టించెనట! ఇట్లే భూమిని సేవ్యముచేసి ధనము గణించుటకు వైశ్యులను, వీరందరికిని సేవచేయుటకు శూద్రులను యేర్పరచి వారివారి కావృత్తులను కల్పించెనట! కాని, ప్రజలు యీ ధర్మములను సరిగా ఆచరించకపోవుటవలన, అవి నశించినవట! నాలుగువర్ణములకు వరుసగా, యాజ్ఞాధ్యాపన ప్రతిగ్రహములు, దుష్టశిక్షణ శిష్టరక్షణ సైన్యసంపాదనములు, గోరక్షణవాణిజ్యములు, సేవశిల్పాజీవనము, న్యాయమైన వృత్తులుగచేసి, వీరికి ప్రత్యేకముగా ఊర్ధ్వలోకములను కల్పించినను, మనుజువల్లి వృద్ధికి రాలేదని బ్రహ్మ మిక్కిలి విచారించి, యీమానవసృష్టిని తానుచేయక మరియొకరు చేసిన నది వర్ధిల్లునేమోయని తలచి తనశరీరములో నుండి తనతో సమానమైన అమరులను, పితరులను, మానులను మనువులను, ధర్మబోధనకు బ్రహ్మతిరిగి సృజించెనట! వీరట్లు నిఖిలధర్మములను తెలుపగా జనులు వర్ధిల్లిరట! యుగసమ ధర్మములు లెస్సగా నడచెనట! శాస్త్రధర్మముల నాచరించుచు సత్యమేపల్కుచు భక్తితోనందరు నంచరించిరట! ఇట్లు ప్రతి కల్పాంతమున వీరందరు పూర్ణముగ నశించి మరల సృష్టియందు పూర్వతను తుల్యంబులగు కళేబరంబులదాల్చి

దేవాదులుగ పోల్చిరట.

ఇట్టిగాధలు నేనింకను వ్రాయుచు చదువరులను విసికింతుననే భయముతో స్థాలీపులాక న్యాయముగ, యీగ్రంథములో చెప్పిన సృష్టిక్రమమునుగురించివ్రాసితిని. ఇట్లు బ్రహ్మతాను మాటిమాటికి చేయి జేసికొని తన సృష్టిని సవరించుకొనవలసిన యావశ్యకత అతని సర్వజ్ఞతకు మిక్కిలి లోపము. ఇదియంతయు సత్యమని నమ్మువారు ఆధునికపరిణామ శాస్త్రజ్ఞానమంతయు త్రోసివేయవలసియుందురు. బైబిలులోవ్రాయబడిన ప్రపంచసృష్టి వృత్తాంతము యెట్లుమనము నమ్మజాలమో యిదియు నట్లే నమ్మకూడదు. ఆయామతగ్రంథకర్తలు తెలిసినది కొంత, తెలియనిది కొంత గుచ్చెత్తి తమ యూహా ప్రపంచములోనుండి అనేక పిచ్చిపిచ్చి కథలనల్లరిగాని మనకు తెలిసినంతమట్టుకై నను ప్రకృతి రహస్యములను గురించి పూర్వమత గ్రంథకారు లెరుగరు.

ఇక వీరి భూగోళశాస్త్రజ్ఞానము నాలోచింతము. ఈ గ్రంథము వ్రాయబడిన కాలములో ఆయాదేశవిభాగములు, పర్వతములు నదులు మొదలగు వానిపేర్లు వేరుగానుండవచ్చును. వానిలో ననేకమైన వానికి, యిప్పటి స్థలనిర్దేశము చేయలేక పోవచ్చును. వానిలో కొన్ని నశించి కొన్ని పెరుగవచ్చును, మారవచ్చును. వానివైశాల్యములు, వర్ణనలు, నిజమనియే ఒప్పుకొందము. వీని నన్నిటిని చదివిన మనకు లాభములేదు. చదువకున్న నష్టములేదు. మనము ప్రదేశ

## సనస్సాత్తంత్ర్యము

నిర్ణయమును కలిగినవానిలోనే యీ గ్రంథములో పొర బాట్లు కనిపించినవి. ఆంధ్రపాండ్యచోళ దేశములు భారతవర్షములో పశ్చిమదిక్కున నున్నవట! (127 వ పేజి) గంగ మూడు ముఖ్యపాయలై, దానిలో సింధునది యనునది. కురుపాంచాల సింధుదేశములగుండానే కాక, కాశీ మగధ వంగదేశములలో కూడ పారుచుండెనట! భాగీరథియను మరి యొకపాయ, వింధ్యవర్షతము అడ్డుతగులుటవలన ఓరగాపోయి సముద్రములో పడినదట! (133వ పేజి) ఇట్లు సప్తద్వీపములను వితల మొదలగు లోకములను, ఆభూతకల్పనలతో వర్ణించబడినవి. ఇట్టి వర్ణనలలో కొంచెమైనను ఇప్పుడు మనకు కనబడు ప్రపంచములో యేభాగమునకును, కొంచెమించుగా నైనను వర్తించదు. ఏడులోకములు ఒకదానిపైన ఒకటి గొడుగులవలె ఆచ్ఛాదితమై యున్నవట! (164 వ పేజి)

ఇక ఖగోళశాస్త్రజ్ఞానమును గురించి చెప్పనేల? ఖగోళశాస్త్రముకంటె విపరీతముగ వర్ణించబడినది. గ్రంథకర్త తన గుప్తముయొక్క కల్గెమును బారవిడచి విచ్చలవిడిగ అతిశీఘ్రముగ సవరించెను. భూమియే ప్రధానమనియు, యిచ్చటి ప్రజలకొరకే యీ బ్రహ్మాండమంతయు సృజింపబడెననియు, సూర్యచంద్ర గ్రహతారకావళి యంతయు యీ భూమి చుట్టు తీరుగుచున్నదనియు యీ గ్రంథకర్తయొక్క అభిప్రాయ మైసట్లు నాకు గోచరించినది. ఈయన యభిప్రాయము శుద్ధ పొరబాటు. గ్రహములనునవి, సూర్యుని

చుట్టు తిరుగుచుండుననియు, చంద్రుడు, భూమివలెనే తన చుట్టు తాను చుట్టుకొనుచూ, భూమి చుట్టు, తిరుగుచుండుననియు, సూర్యుడు తిరుగడనియు, ప్రతి విద్యార్థికి తెలుసును. సూర్యుడు తూర్పునుండి పడమరకు పోవుటయే గాక శ్రోవలో దక్షిణమునకేసి శీఘ్రముగాను ఉత్తరమునకేసి నెమ్మదిగాను, పోవుచుండునట! ఈ కారణముచేతనే, మనకు దక్షిణాయనములో రాత్రులకంటె పగళ్లు కురచయగుటయు, ఉత్తరాయణములో అవి దీర్ఘములగుటయు సంభవించునట! ఇది గొప్ప పొరబాటు. ఏమన, భూమి సూర్యుని చుట్టు పడమటినుండి తూర్పుకు కేవలము నలయాకారమగు కక్ష్యములోగాక, కోలగా నుండు కక్ష్యలో తిరుగుటచేత, కొన్నిమాసములలో సూర్యునికి సమీపముగను, కొన్నిమాసములలో సూర్యునికి దూరముగా నుండును. దూరముగా నున్నపుడు, ఒండొంటి ఆకర్షణశక్తి తగ్గియుండుటచే, భూమి మెల్లగా తిరిగి, సూర్యున కెక్కువకాల మభిముఖముగ నుండుటచే, ఆమాసములలో పగళ్లు దీర్ఘములుగ నుండును. తక్కిన మాసములలో సూర్యునికి సమీపముగ నున్నపుడు, త్వరగా భూమి పోవుచుండుటవలన, పగళ్లు కొంచెము కురుచగా నుండును. సూర్యునిచుట్టూ భూమికున్న కక్ష్యలోని స్థానమును బట్టియే ఉత్తరాయణ దక్షిణాయనములు, ఋతువులు రాత్రింబవళ్ళు బయలువెడలినవి. ఇక గ్రహణములను గురించి వ్రాసిన యభూత కల్పనలగురించి చెప్పవలసినదేమి? ఈ రోజువరకు,

## మనస్సత్వత్రయము

మన యాంక్షేయవిద్యాధికులు కూడ తమ శోదరులకు మార్గ దర్శకు లగుటకు బదులుగా, ప్రజాసామాన్యముతో ఒకతప్పు త్రోవను త్రోయబడుచు, రాహుకేతువులచేత సూర్య చంద్రులు మింగబడి, తమకు మైలకలిగినదని, గ్రహణముల పట్టువిడుపుకాలములలో, సిగ్గులేక స్నానములు చేయుట, భోజనములు మానుట నవలంబించుచున్నారు. ఇట్టి మూఢ విశ్వాసములకు వీరే దాసులై నిజమైన హైందవజ్ఞాన విజ్ఞానములను యీ ప్రపంచములో నశింపజేయుటకును, నేంఘాభివృద్ధికి భంగపాటు కలిగించుటకును కారణ భూతులగుచున్నారు. తమవిమర్శజ్ఞానమునుపయోగించకుండ, మండికీ లొంగిపోవుచుండుట వీరి మనోబానిసత్వము వేయి నోళ్ల చాటుచుండును.

మందేహాసురులు మూడుకోట్లు ప్రతిదినమును, సంధ్య వేళలను సూర్యుని పట్టుకొని బాధించెదరట! అతని రక్షణ కొరకు ఆదిత్యులు, బ్రాహ్మణులు మొదలగువారు బ్రహ్మను వేడుకొని “ఓంకరణ బ్రహ్మసమన్వితంబుగ తమిన్ గాయత్రి మంత్రించి, పుష్కరమున్ దోసిటబట్టి సూర్యహితమాగాంచు వేచల్లెనన్,” ఆ తపోబలంబున ఆరాక్షసులు పారిపోయిమరల మరునాడు వచ్చుచునే యుందురట! ధ్రువనక్షత్రశక్తిచేతనే సూర్యుడు భూమిమీదనుండి జలములను గ్రహించి వర్షరూప మున మనకు వానిని తిరిగి యిచ్చుచున్నాడట! తుంటికొడితే పల్లువిరిగిన చందముగా నున్నది! ధ్రువుడే సూర్యుని నడపు

చున్నాడట! ధ్రువనక్షత్ర మెక్కడ. సూర్యు డెక్కడ! ధ్రువుడే తాను తిరుగుచు సూర్యునికూడ నడపుచున్నాడట! గ్రహనక్షత్రకాదులను కూడ త్రిప్ప మండునట! ఆ ధ్రువుని చేతనే యివి యన్నియు కట్టుబడియుండునట! నిజముగా సూర్యునికంటె అనేకరెట్లు పెద్దవియై, దానికంటె తేజోవంతములై సూర్యమండలమునకువలెనే వానిలో నొక్కొకదాని చుట్టు నవగ్రహములనంటి వనేకము లుండవచ్చును. మనకు ఒక్క చంద్రుడే యున్నాడు గాని, మనతోడి గ్రహములకే యిట్టి చంద్రులు యిద్దరు ముగ్గురున్నారు. ఒకడే చంద్రుడనియు, ఒకటే చంద్రులలోకమనియు ఖగోళశాస్త్రజ్ఞానము కొరవడిన మనపూర్వులు వ్రాసిన విషయము సత్యమునకు దూరమని మనము నమ్మవలెను. అనేక సూర్యమండలములతో నిండిన యీ బ్రహ్మాండ మంతయు, దానిలో ఒక చిన్న అణువగు యీ భూభండములోని యీ స్వల్ప మానవకీటకముల కేర్పడినదని యనుకొనుట మిక్కిలిహాస్యాస్పదమైనవిషయము. కాబట్టి యీగ్రంథములో వ్రాసిగాధలన్నియుసూర్యరథవర్ణనము, ధ్రువచర్యాకీర్తనము, జ్యోతిస్సనివేశము మొదలగు అభూతకల్పనలతో నుండియున్నాడు. గాధలన్నియు, సూర్య చంద్రగ్రహనక్షత్రాదు లన్నియు దేవతలుగా భావించుట అభూతకల్పనలని గట్టిగ విశ్వసించుడు! సూర్యమండలము నమస్తనక్షత్రములకు జనకమని వ్రాయుటబట్టియే ఈ యప్రమాణగ్రంథమును చదువుట సిరువయోగము. ముక్తిదాయ



కము కాదుగదా, ప్రయోజనరహితము. నక్షత్రములకుకూడ సూర్యుడు కాంతిని కలుగజేయునట! నక్షత్రములపై ననే బృహస్పతి మొదలగు గ్రహరాజములున్నవట! వీనిక్రింద సూర్యుడు, చంద్రుడు, భార్గవుడు ఉన్నారట! బుధుడు నక్షత్రములకంటె పై నున్నాడట! ఇతనికంటె పైన భూమిజుడు, యితనిపైన బృహస్పతి, ఇతనికంటె పైన అర్కసూనుడు ఉన్నారట! ఈ వర్ణన మంతయు ఖగోళశాస్త్రమునకు వ్యతిరేకము.

బ్రహ్మ, విష్ణు, మహేశ్వరు లొక్కరేయనియు ముగ్గురును సమానశక్తి గలిగి వేరువేరువనులు చేయుచుందురనియు యీ గ్రంథములో పలుచోట్ల బోధింపబడుచున్నను, శివుడు లింగముగా అవతరించినపుడు బ్రహ్మ విష్ణువులు వేయి సంవత్సరములు దాని తుది మొదళ్లును తెలిసికొనుటకు పోయి తుదకు తెలిసికొనజాలక వేసారి యెప్పటిచోటికి వచ్చి శివుని ప్రార్థించవలసి వచ్చినదట! ఇట్లే ఒకరినొకరిని తెలిసికొనజాలక మాయలో పడుచుండినట్లు యీపురాణములో కనుపడుచున్నది. దీనిని సమర్థించుటెట్లు? నాకెంతమాత్రము బోధపడలేదు. యుగధర్మములను వివరించుటలో యీప్రపంచములోని మానవులు క్రమక్రమముగా అన్నివిధములను చెడిపోయి జరిగిపోయిన యుగములే ఒకదానికంటె ఒకటి మంచివని గ్రంథకర్త వర్ణించెను. ఇదియంతయు ప్రకృతి పరిణామమునకు విరుద్ధము. మనపూర్వచరిత్రలను ప్రత్యక్ష ప్రమాణ

ముగ తీసికొన్నయెడల మానవుడు మొత్తముమీద అనేక విషయిక జ్ఞానముతో యెక్కుడభివృద్ధి నొందెనుగాని వెనుక బడలేదు. దుర్మార్గముకూడ నూతనమార్గముల పెచ్చుపెరిగి యుండవచ్చును. కాని సన్మార్గముకూడ దానితో పెరిగి దానిని అనేకవిధములుగ అడ్డుపెట్టుటకు వివిధమార్గముల నన్వేషించుచునే యున్నది. పూర్వపు మతకట్టుబాటులు సడలుటమాత్రము నిశ్చయముగ సంభవించుచున్నది. భౌతిక శాస్త్రములన్నిటిలో, మన తాతలజ్ఞానముతో నెట్లు మనము తృప్తి నొందజాలమో ఆలాగు ననే వారి మతసాంప్రదాయములతో మనమెట్లు యేల తృప్తి నొందుదుము? వీనిలో మాత్రము వికాసము బయలుదేరకుండునా? కాబట్టి ప్రపంచము చెడిపోవుచున్నదని యీ మతాచార్యుల యూహకెట్టి విలువ నీయనక్కరలేదు. వీరికి ఎంత పూర్వపు మతసాంప్రదాయమైతే ప్రాతచింతకాయ పచ్చడివలె అంత ఉత్కృష్టమైనది నవీనమైన దేదియు వీరికి రుచించదు. భవిష్యత్కాలముతో యింకను ఈ ప్రపంచస్థితి మరియు అధ్వాన్నమగునట! పూర్వమొక కాలమందు తిండి, బట్ట, గృహములేక ఒకరినొకరు పీకుకొని తినుచు తిరుగుచుండు అడవిజాతులనుండియే ప్రకృతిలోని యనేక రహస్యములను గ్రహించి, సారస్వత శాస్త్రకళాభివృద్ధిని పెంపుచేసికొన్న యాధునిక మానవుడు బయలుదేరెనని, మన మతగురువులు, ఈపురాణ గ్రంథకర్తల నమ్మకం. వీరు పరిణామశాస్త్రము బొత్తిగా యెరుగరు.

ప్రకృతిపరిణామములో యెల్లప్పుడు నూతన సమస్యలు అన్ని యుద్యమములలోను బయలుదేరుచునే యుండుననియు, వానిని పరిష్కరించుటకు మానవుడు సదా ప్రయత్నము చేయవలసి యుండుననియు, వీరికి తోచదు. వీరు పూర్వపు స్మృతానవాటికలలో నుంటూ, ఆభూత కల్పనలతో నిండిన మతములతో ప్రాద్దువుచ్చు కొనవలసినవారే. ఈపురాణములలో, ప్రతికథకు చివరను దీనిని చదివినవారును విన్నవారును సకలైశ్వర్యవంతులై యిహలోకములో నుంటూ జీవితాంతమున పరలోకములో పుణ్యమూర్తులై యుందురని వ్రాయబడుచుండును.

వేమడనురాజు దుర్మార్గు డగుటచేత మునులు, అతనిని చంపి, అతని దక్షహస్తమును మధింప వృధుచక్రవర్తి పుట్టెనట! ఈ చక్రవర్తికి భయపడి భూదేవి పారిపోవుచుండగా దానిని పట్టుకొని దానిపార్థన నంగీకరించి, దానిని గోవుగా చేసి సస్యపయస్సును పిండి దానిమూలమున యీచరాచరసృష్టిని నిలిపినాడట! కాబట్టి అంతకు పూర్వములేని సస్యజాలములు, ధేనురక్షణ, కృషికర్మము, వణిక్పథము, వైవస్వతమన్వంతరమున వెలసినవట! చంద్రుడు ఆ యావుకు దూడయైనాడట! అప్పుడు ప్రజ లాగోవుపాలను త్రాగి నుఖించిరట! ఇట్లే యింద్రుని దూడగచేసి యముడు పితౄకైవల! తక్షకుని దూడగచేసి వాసుకి పితౄకైవల! ఇట్టి పిచ్చికథలను వ్రాయటకు నాకే సిగ్గుచున్నది.

బ్రహ్మ పూర్వమన్వంతరములయం దుండిన సప్తర్షులనే వై వస్వతమన్వంతరంబునకూడ పుట్టించెనట! పూర్వము శంకరుడు వీరిని శపించుటచేత వీరు భూమిమీద తిరిగి పుట్టవలసివచ్చెనట! అప్పుడు బ్రహ్మ తానొకయజ్ఞముచేసి దానిని చూచుటకు అమరాంగనలు మొదలగువారు రాగా వారిని చూడగానే అతనిశుక్రము జారెనట! దానిని మంత్రములతో అగ్నిహోత్రములో వేల్చగా మొట్టమొదట భృగువుపుట్టెనట! శివుడు తనకు పిల్లలు లేరని ప్రాధేయపడగా బ్రహ్మ గారు అతనిని ఆయనకు దత్తుగా యిచ్చివేసెనట! ఆంగీరసుడు పుట్టగా అగ్ని దేవుడు ప్రార్థించి అతనిని తన పుత్రునిగా యేర్పరుచుకొన్నాడట! ఈ విధముగానే తక్కిన బ్రహ్మలుడయిచిరట! ఈ బ్రహ్మలవలన విశరులు, దేవగణములు, వాలఖిల్యులు, అశ్వినీదేవతలు మొదలగువారు పుట్టిరట! కొందరు రాజులు, పైవారి చెవులనుండియు, వెండ్రుకల కుంజులనుండియు, స్వేదమలములనుండియు పుట్టిరట! అయినములు ఋతువులు, పక్షములు, అహోరాత్రములు, పితృము, జ్యోతిస్సు మొదలగునవి ఉదయించెనట! ఈ సృష్టికథలకు ఆద్యంతములే లేవు. వీనిని చదివినయెడల “ఆయుష్మంతలును పుణ్యశీలురును, శాశ్వతసుఖవంతులును” అగుదురొకారోగాని, యిప్పుడు పిచ్చివారై పోవుట కెట్టినందేహమును లేదు.

ఈ గ్రంథములో పితృపూజను గురించియు, పరశురామావతారకథను గురించియు, అనేకచిత్రవిచిత్రములుగ వ్రాయ

బడియున్నది. పరశురామునికి, చాలాకాలము తరువాత అవతరించిన కృష్ణుడు, శివుని ఆజ్ఞచేత, పరశురాముని కగుపడెను. దేవుని యవతారమే యని యెంచబడు పరశురాము డప్పుడు శివుని, కృష్ణుని ప్రార్థించెనట! కృష్ణుడు, తాను ముందు శ్రీరామావతార మెత్తి యవతరించువరకు తనయంతనంకలితుడవై యొప్పుచుండునుని, పరశురాముని దీవించెనట! రాధయు కృష్ణుడును పరశురాముడు గణేశుని సంతభగ్నులు చేసినాడని అతని తల్లియగు పార్వతి దుఃఖించుచుండగా ఆమెను ఊరడించినట! అట్లు వారుభయుల బోధనలకూరడిల్లి ఆమె పరశురాముని కౌగలించుకొని, అతనికనేకవరముల నొసగెనట! రాధ గణేశుని కౌగలించుకొని అతని బాధ మాన్పెనట!

ఇంక నొక్కకథను వ్రాసి, యీ గ్రంథవిమర్శనను ముగించుచున్నాను. బృహస్పతి, జ్ఞానియైన ఒక గొప్పముషియైనను, గద్భిణిగా నున్న తన యన్నభార్యను, ఆమెకూడదని యెంత వలదన్నను, బలాత్కారముగ తన శుక్రమును ఆమె గర్భములో ప్రవేశపెట్టి, అదివరకు కడుపులోనున్న శిశువు దానిని వారించ ప్రయత్నించినందుకు ఆ శిశువును కూడ తమోదీర్ఘమగుమని శపించినాడట. తనకు పుట్టినపుడు బృహత్కీర్తియను వానితో కలసి, తన యన్న దగ్గరనే తాను కూడనుండెనట! ఇట్లుండగా, వారందరు పెంచుచున్న సౌరభేయమను వృషభము, అమావాస్యప్రయుక్త కర్కంబుకొఱకు పరచియుంచిన దర్భలయందు తిరుగుచుండగా దీర్ఘతముడు

దానికొమ్మలను పట్టుకొని వదలకుండెను. ఆవృషభము తాను చేసినది తప్పు కాదనియు, తన జాతిస్వభావమే యనియు, యితరుల యాస్తిని తాను అనుభవించినను దానివలన తన కెట్టి పాతకము లేదనియు చెప్పగా దానినివిడచి ఆ గోధర్మంబునే తాను అవలంబించి తన సోదరుని భార్యను సంభోగమునకు రమ్మని బలవంత పెట్టెనట ! అప్పుడామె యార్పులు విని, శరద్వంతుడను ఋషి ఆ దీర్ఘతముని వృద్ధుడవై గ్రుడ్డివాడవగుమని శపించి, గంగలో త్రోసివేసెనట ! అచ్చటరాచుతో కొట్టుకొని పోవుచు, బ్రహ్మాయును ప్రార్థించుచుండగా బలిచక్రవర్తి అతనిని రక్షించి తన భార్యను అతనికి ఒప్పచెప్పి కొడుకులను సంపాదించుకొన్నాడట ! తరువాత వెనుక చెప్పబడిన సౌరభేయచును వృషభము, పూనికతో తనగోధర్మమార్గమునే యతనవలంబించినాడు గనుక, అతనికి బృహస్పతి యిచ్చిన శాపమునుండి విమోచనము చేసి యౌవనమును, దృష్టిని, అతనికి తిరిగివచ్చునట్లు చేసినదట !

ఇట్టి కథలతో నిండిన ఈ బ్రహ్మాండ పురాణములో, మనుష్యులు ఒంకొరుల యెడల, యెట్టిధర్మముల నాచరించవలెనో, మానవశ్రేయమునకు యెట్లు నడచుకొనవలెనో, ఒక్కముక్కయైనను నా కగుపడలేదు, సరికదా, తిరిగి రామాయణ భారతకథలు తారాశశాంక విజయముపంటి రంకుపురాణములు, ఋషుల, రాజుల వంశములు మొదలగునవి మాత్రమే కనుపడుచు. సృష్టిసృష్టిగాధలు వానినాశనములగురించి, అ

భూతకల్పనలను, ఊహాప్రపంచము మీదనే ఆధారపరచి, సృష్టిం-  
చబడినవి. జ్ఞానాభివృద్ధికి ఈ గ్రంథ మెంతమాత్రము ఉప-  
యోగకారికాదు. దీనిని చదువుటవలన వుణ్యములేదు. పురు-  
షార్థములేదు. ఇహపరముల కెంతమాత్రము ఉపయోగపడదు.  
సరికదా, పసిపిల్లలకుకూడా దీనిలోని పిట్టకథలను చెప్పుటా-  
మహాపాపమని నా యభిప్రాయము.

## 12 వ అధ్యాయము

### విష్ణు పురాణము

ఈ గ్రంథములోని చాలా భాగము, బ్రహ్మాండ  
పురాణములలోనుండి యెత్తి వ్రాయబడినట్లు కనబడుచున్నది.  
దీనిలో కూడ సృష్టిక్రమము వర్ణింపబడినది. ఈ రోజువరకు  
పృథ్వీశాస్త్రజ్ఞులుగాని వేదాంతశాస్త్రజ్ఞులుగాని యీ ప్రకృతి  
యేల యెట్లు పుట్టినో దీనిని కల్పించినవాడున్న యెడల తా-  
నెట్లు పుట్టెనో యే యుద్దేశ్యముతో దీనిని సృజించెనో  
చెప్పజాలకున్నారు. కాబట్టి మన పురాణకర్తల యూహాజ-  
న్యములను కొంత విచారితము.

వాసుదేవు డనువాడు జగము లన్నియు తనలోనను  
తాను జగములలోనను వసియించియున్నాడట ! తనకుతానే  
శూన్యమునుండి పుట్టినాడట ! “ కాలరూపవృత్తినిస్సకాల  
వేశ” తాను సంక్షోభించుటచేత, శబ్దము బయలుదేరినదట !  
ఆ శబ్దమువలన ఆకాశతత్వము పుట్టినది. ఆ యాకాశమునకు  
శబ్దము గుణమైనది. ఆ శబ్దమునకు స్పర్శంబు తన్మాత్రగుణ  
మైనది. ఆ స్పర్శమువలన వాయుతత్వము పుట్టినది. వాయు  
తత్వమునకు రూపము తన్మాత్రగుణమైనది. ఆ రూపము  
వలన అగ్ని పుట్టినది. ఆ అగ్నికి రసము తన్మాత్రగుణ  
మైనది. ఆ రసగుణమువలన ఉదకము పుట్టినది. ఆ యుదక  
మునకు గంధంబు తన్మాత్రగుణమైనది. ఆ గ్రంథమునకు  
భూమితత్వము పుట్టినది. ఆ భూమికి శబ్దాదులైదును తన్మా  
త్రగుణములైనవి. ఈ పంచభూతములును తమలో పలి  
శబ్దాదిగుణములు ప్రవర్తింపగా వ్యాపించి విశ్వమయమైనవి.  
ఈ భూతపంచకంబులును గుణపంచకంబును, వాక్పాణి  
పాదపాయూపస్థలకర్మేంద్రియ పంచకంబును, త్వక్చక్షుశోష్ణ  
శ్రజిహ్వప్రూణంబులను బుద్ధిద్రియపంచకంబును, మనోబుద్ధ్య  
హంకారముల రాజస, తామస, సాత్వికగుణయుక్తంబుగ ప్రజా  
సృష్టి వర్ధిల్లజేసెనట ! ఇదియంతయు, వాసుదేవునిచేత  
వినోదప్రాయమున విస్తరిల్లినదట ! మనకు సంభవించు  
భూకంపములు యుద్ధములు తుపానులు జలప్రళయములు  
అగ్నివర్షతపు పేల్పులు, క్రూరకృత్యములు, జాడ్యములు



## సస్వాతంత్ర్యము

చావులు మొదలగునవన్నియు ఆ పరమదయాళుడును సర్వ శక్తిమయుడగు ఆయాదిదేవుని వినోదములట !

ఆయన సముద్రములో ఒక సాముమీద పడుకొని యీ సృష్టి క్రియనంతను రజోవృత్తిచేత తన మనస్సులో నిర్ణయించుకొన్నాడట ! అప్పుడు సముద్రములో ఒక అండము పుట్టినదట ! దాని వెలుపల చీకటి నడుమ జలము అగ్నివాయువు ఆకాశము కమ్మకొని నీళ్లలో పెంకాయల వలె ఆ నాలుగు భూతములు తేలుచుండెనట ! ఆ యండములో ఆ నారాయణమూర్తి రాజసగుణ మవతరించి సర్గ కారణ కర్తయై బ్రహ్మదేవుడు పుట్టినాడట ! ఇతని చీల మండ మేగుపర్వతము. మావి, కొండల సమూహము. గర్భ వారి, సముద్రములు. ఈయన మూర్తి విశేషమే గొప్ప తేజస్సు. ఆ నారాయణుని సత్వగుణము విష్ణువైపుట్టి భూత రాసులను సంరక్షించును. ఆయన, తామసగుణమే రుద్రుడై పుట్టి చరాచరములను, ప్రళయములను కలుగజేసి నశింప జేయును. ఇట్టి ప్రళయము లెన్నియో వెల్లినవి. ఎన్నియో రానై యున్నవి. ఇవి యన్నియు, నారాయణునకు వినోద ములు. ఈ సృష్టియంతయు, ఆయనకు సహజమనుటయేగాని, దీనికి వేరుకారణము చెప్పజాలమట !

అట్లు పుట్టిన బ్రహ్మదేవుడు, చింతించి, బుద్ధిపూర్వ కంబుగాని ధ్యానంబున, తమోమయము, తమోమోహము, తమిత్రమా, అంధతమిశ్రమను వానిని పుట్టించెనట ! ఇవి

తనకు సాధనములు కాకపోవుటచే, తన జ్ఞానాజ్ఞానములచే పశుమృగాదులు పుట్టించెనట ! తన సాత్వికజ్ఞానముచేత, దేవతలును, తన రాజసగుణముచే మనుష్యులును జన్మించిరట ! అతని నిఖిలావయములనుండి, దేవాసుర పితృ మనుజులది చరాచరమంతయు పుట్టెనట ! వారి పూర్వకర్మలనుబట్టి వారివారి జన్మలేర్పడినవట ! ప్రళయమునకు పూర్వమందుండి ఆ ప్రళయములో నశించినవారికర్మసంచయము వారిని వదలదుకాబోలును ! బ్రహ్మసాత్వికుడైనపుడు అతని ముఖమునుండి బ్రాహ్మణులును రాజసగుణముచేత బాహువులనుండి రాజులును రాజసతామసప్రకృతి చెందినపుడు ఊరువులనుండి వైశ్యులును అతితామసాత్రిక్తుడైనపుడు పాదములనుండి శూద్రులును పుట్టిరట ! వీరి ధర్మములు వేరుగానుండి పూర్వకర్మచుబట్టి పుణ్యవంతులుగను పాపవంతులుగను బుట్టించునట. కొందరిని రాజులుగను, కొందరిని భటులుగను, కొందరిని ధనవంతులుగను, కొందరిని బీదలుగను, కొందరిని జ్ఞానులుగను, కొందరిని పిచ్చివాగును, కొందరిని ఆరోగ్యవంతులుగను మరికొందరిని రోగులుగను సృజించునట ! వీరందరికిని జీవనోపాయములు మొదలగునవి బ్రహ్మ మొదటనే కల్పించెనట ! ఇట్లు ఎన్నిసార్లు ప్రయత్నించినను జగములు పరిపూర్ణతతో విలసిల్లకపోవుటచే అతని భూయగ్మమునుండి కోపోద్దీప్తితుడైన రుద్రుడు భార్యతో పుట్టి వారిద్దరినుండియు నేకాదశ రుద్రులు జనించెరట ! ఇది

గాక బ్రహ్మగారు గాంభీర్యప్రాభవముగల మతితో తనవంటి వాని నొకని స్వాయంభువు అను ఆదిమనువును సృజించెనట ! మానసపుత్రులు కొందరుదయించి, ప్రజల నుత్పత్తిచేసిరట !

ఈ పురాణములో చెప్పిన బ్రహ్మసృష్టిని ప్రకృతిశాస్త్రజ్ఞులు, ప్రత్యక్ష ప్రమాణమువలన కనిపెట్టిన సృష్టిపరిణామముతో కొంచెము పోల్చిచూడుడు. ప్రకృతి అనాది. దీని పుట్టుకను గురించి యింతవరకు యెవరికిని యేమియు తెలియ లేదు. మన కంటికిని దూరదర్శన యంత్రమూలమునను కాన బడు కోటానకోట్ల సూర్యనక్షాత్రాదిగోళము లన్నిటిలోను ఉన్న పదార్థ మొక్కటే యని పదార్థవిజ్ఞానశాస్త్రజ్ఞులు కనీ పెట్టిరి. ప్రస్తుతము మనకు రసాయనపదార్థ శాస్త్రములను బట్టి నదరు పదార్థమునకు (substance) స్థూలద్రవ్యము (matter) శక్తి (Force or energy) అను రెండు లక్షణము లున్నవి. ఈ రెండును యెన్నివిధములుగ మారినను, వాని మొత్తము పెరుగదు, తగ్గదు. ఈ కోటానకోట్ల బ్రహ్మాండములు, ఆకాశములో అన్యోన్యాకర్షణశక్తులను బట్టి ఉండలవలె వ్రేలాడి తిరుగుచు, ఒకదాని నొకటి డీకొని నశించుచున్నను, వానిపదార్థము డీకొనిన వేడిమిచే, తిరిగి మరికొన్ని అగ్నిగోళములుగ నేర్పడి, పూర్వపు స్థూలద్రవ్య శక్తుల పరిమాణములు తగ్గక అట్లనే యుండును. ఈశక్తిచే, ఈ అండములు ఒకదాని నొకటి ఆకర్షించి బంతులవలె ఆకాశమందు నిలబడుచు, కాలక్రమమున వీనిలోని ఉష్ణము

తగ్గినపుడు ఆకర్షణశక్తి తగ్గిపోయి సమీపముననున్న ఒక పెద్ద గోళముతో డీకొని వటావంచలై తత్ఫలితముగ నూతన గోళములు యేర్పడి ఆవిరిచేత కమ్మబడి యివి క్రమముగా చల్లారినపుడు ఆ యావిరి ఘనీభవించి వానిమీద పెద్ద సముద్రములుగ కేదకమేర్పడును. మన మిప్పుడు చూచుచున్న నక్షత్రములనేకములు, మన సూర్యునికంటెను అనేక రెట్లు పెద్దవై మన భూమివంటి గ్రహములు వానిచుట్టు తిరుగుచు, ఆ గ్రహములు చుట్టూ తిరుగు అనేక చంద్రులుండవచ్చును. మనవంటి మానవులలో, మనకంటె పెద్దలో, లేక వాలఖిల్యులవంటివారో, ఆ గ్రహములలోకూడ నుండవచ్చును. ఈ గ్రహములును వానిసూర్యులునుకూడ పుట్టుచూ నశించుచునుండును. మన కంటికగవడు కొన్ని నక్షత్రముల నుండి బయలుదేరిన కిరణము అనేకవేల సంవత్సరముల క్రిందనే బయలుదేరినట్లు ఖగోళ శాస్త్రజ్ఞులు కనిపెట్టిరి. సెకండుకు వెలుతురు 185000 మైళ్లు పోగలదు. దీనినిబట్టి యెన్ని ఆర్బుదములవేల మైళ్ల దూరమున కొన్ని నక్షత్రములున్నవో మనము గ్రహించవచ్చును. కొన్ని నక్షత్రములు మన సూర్యులవంటి స్వప్రకాశముగలవిపుట్టి, వేయిఆర్బుద సంవత్సరములు కావచ్చును. మన మున్న భూమి యీ బ్రహ్మాండములో ఒక స్వల్ప నక్షత్రమగు సూర్యునిచుట్టూ తిరుగునట్టి ఒక అణువు. మనప్పుడు యీ అణువులో ఒక రేణువు. ఈ రేణువుకొరకు సూర్యచంద్ర నక్షత్రాదులు

ఘోషించబడినవను వెర్రిగాధలను నమ్మకుడు. మన భూమిలో -  
 యన్న ప్రస్తుత ఉష్ణము కొంతవరకు తగ్గగానే యిది సూర్యుని  
 కీకొని ముక్కులు చెక్కలై మరికొన్ని వేడియుండలుగ  
 మారకతప్పదు. మొదట యీ ప్రపంచము పుట్టినపుడు  
 కలిగిన వేడిమి తగ్గుచురాగా, కీకొనుటవలన కలిగిన యావిరి  
 దీనిమీద జలముగామారి యిది అక్కడక్కడ యినుకు  
 చుండగా మెట్టప్రదేశములు పైకితేలి ఖండములుగా యేర్పడు  
 చుండెను. ఈ కారణముచేతనే యిప్పటికిని మన భూమి  
 ఒక పాలును, దీనిమీది నముద్రజలము మూడు పాళ్లునై  
 ఈ వివిధ ఖండములలోని వేడిమి తగ్గినకొలది, సూర్యరస్మి  
 వలనను వివిధవస్తుభాగముల కూడికవలనను, స్థావరములగు  
 ఉద్భిజ్జములు, వృక్షములు, జంగమములగు చేపలు మొద  
 లగు నీటిజంతువులు వానినుండి పై మెట్టుగా భూమిమీదను,  
 నముద్రములోను నంచరించు సరీసృపములు, పక్షులు  
 ద్విపాద చతుష్పాదములు మొదలగు ననేక విధములైన  
 జంతుజాలములు బయలుదేరినవి. ఇది అంతయు ప్రకృతి  
 స్వభావజన్యమైనదే కాని, దేవుడనునాడు వీనిని వేరువేరుగా  
 తాను చేయిజేసికొని సృష్టించలేదు. నిర్జీవమైన పదార్థము  
 నుండి అంగవిశిష్టమైన జీవపదార్థము లెట్లుత్పన్నమైనవో  
 తెలికొనుటకు వివిధశాస్త్రజ్ఞులు ప్రయత్నించుచున్నారు.  
 ఈ సృష్టిపరిణామము లోతు ముప్పాతిక ముప్పీసము కని  
 పెట్టినారు. సమస్త జీవరాసులు, ఒకదానినుండి ఒకటి పై అం

తనుకు వచ్చి, తుదకు కోతులనుండి మానవుడుద్భవించెనని  
 స్పష్టపరచినారు. ఈ క్రమవికాసమునుగురించి తెలుసుకొను  
 యందుకు అనేక శాస్త్రములు చదువవలెను. పదార్థవిజ్ఞాన  
 శాస్త్రము (Physics) రసాయనశాస్త్రము (Chemistry),  
 భూగర్భ శాస్త్రము (Geology), ఖగోళ శాస్త్రము  
 (Astronomy), పృథ్వీశాస్త్రము (Botany), జంతు  
 శాస్త్రము (Zoology), Physiology (జంతుదేహ ధర్మ  
 శాస్త్రము) Biology (జీవశాస్త్రము), Pathology  
 (రోగలక్షణశాస్త్రము), Anatomy (అంగవిన్యాసమును,  
 యెముకలను విమర్శించు శాస్త్రము) Phenology (శీతో  
 వసంతితో సంబంధించిన జీవితమును గురించిన శాస్త్ర  
 ము), Embryology (పిండోత్పత్తి వృద్ధులనుగురించిన  
 శాస్త్రము), Anthropology (మనుష్యవర్ణనశాస్త్రము),  
 Entomology (కీటకశాస్త్రము), Psychology (మన  
 స్సునుగురించిన శాస్త్రము), Ontology (సత్వవిచారము)  
 Palaeontology (మృతజంతు కళేబరములను గురించిన  
 శాస్త్రము) మొదలగు భౌతికశాస్త్రములను, వీనిలోనుండి  
 బయల్పడలిన అనేక ఉపశాస్త్రములను చదివిన గాని,  
 ఈ ప్రకృతి పరిణామము బాగుగా గ్రహించజాలము.  
 ఈ శాస్త్రముల నన్నిటిని ఒక వ్యక్తి చదువుకొని వానితో  
 ఉత్తీర్ణుడు కాజాలడు. కాబట్టి యీ వివిధశాస్త్రజ్ఞు లందరు

నిర్ణయము చేయుచున్నారు. ప్రకృతిలో తాము కనిపెట్టిన ఫలితములను ఒకచోట గుమికూర్చి నానిని పోల్చి చూచుకొని విషయనిర్ణయమునకు వచ్చుచున్నారు. గాని వీరు సమ్యక్ములమీద నెన్నడు ఆధారపడరు. ప్రకృతి రహస్యములలో తమ కింకను తెలియనివి తెలియలేదనిస్పష్టముగ నొప్పుకొందురు.

ఈ శాస్త్రజ్ఞులచే యిప్పటివరకు కావింపబడిన పరిశోధనలను బట్టియే మన పురాణకథలను, యెంతమాత్రము సత్యములని సమ్మతించని మనవిచేయుచున్నాను. ఇందుకు దాహరణము, విష్ణుపురాణములో కృతయుగము 17,98,000 సంవత్సరము లనియు, త్రేతాయుగము 12,96,009 సంవత్సరము లనియు, ద్వాపరయుగము 82,4,000 సంవత్సరము లనియు, కలియుగము 4,32,000 సంవత్సరము లనియు చెప్పబడినది. ఈ నాలుగు యుగములు కలసి 43,26,000 సంవత్సరములు. ఇది ఒక మహాయుగము. ఇట్టి మహాయుగములు 71 జరుగగా ప్రళయము వచ్చి, బ్రహ్మాండమంతయు పోయి శూన్యమయమై తిరిగి జరుగవలసిన సృష్టికి మరియొక మనువు వచ్చుచుండును. కాబట్టి ప్రళయము ప్రతి 30,67,20,000 సం॥ లకును సంభవించుచుండును. ప్రకృతిశాస్త్రములకు బట్టి, యిట్టి ప్రళయములు నిత్యము గోళములకు సంభవించుచునే యున్నవి. సూర్యగోళములు పుట్టుచునే యున్నవి మనభూమి విషయములో భూగర్భశాస్త్రపరిశోధనలనుబట్టి, యిప్పు

దున్న పర్వతములు అనేకకోట్ల సంవత్సరములనుండి పెరుగుచున్నట్లును, ఈభూమిలో చచ్చిపడియున్న పూర్వకాలపు జీవరాసుల మృతకళేబరములను బట్టి భూమియొక్క పొరలు పైవరకు లెక్కించగా సృష్టిపరిణామములో జంతుజాలములు లక్షల సంవత్సరములక్రిందటనే పుట్టి నశించుటయు, మానవునికి, అనేక లక్షల సంవత్సరముల క్రిందటనే, కోతులనుండి ప్రకృతాకారము కలిగిదనియు, నిర్ధారణచేసిరి.

ప్రకృతిశాస్త్రజ్ఞులు కూడ, మనపూర్వ ఋషులతో పాటు, ఈ అనాదియు అదిమధ్యాంతములు లేనిదియగు ప్రకృతితత్వజననము తెలిసికొనలేక పోయినను రెండవవారి శుద్ధాద్వైతమును విడనాడి కేవలము జడాద్వైతవాదులుగ (materialistic monists) నున్నారు. వీరిదే సహేతుకమైన వాదమనియు, వీరు పోయినంతవరకు ప్రత్యక్షప్రమాణముమీద నాధారపడి మనబుద్ధి నుపయోగించి ఆవాదమును తెలిసికొన దగినదనియు నా అభిప్రాయము. శుద్ధాద్వైతుల వాదము కేవలము ఊహాప్రపంచముమీద నాధారపడి భగవద్గీత, మాయ, నిత్యమైన ఆత్మ, ప్రాణి ప్రళయంతమున ప్రతిస్థావర జంగమ పదార్థములకు వేరువేరు సృష్టి, మొదలగు అభూతకల్పన లనేకముతో కూడియున్నది. తుదకు ఆయా ధ్యాత్విక విషయములు కూడ వ్యక్తి యనుభవమునకు వదలి వేయుటచేత, సామాన్యమానవులందరు యేమియు గ్రహించజాలక, వారు చెప్పినది వేదవాక్యములని నమ్మి, దానివలన



శలుగు అనేకవిధములైన దుష్ఫలితములు, భయములు, యుధాచారములు, మొదలగువానికి లోనుగావలసి వచ్చుచున్నది. భౌతికసృష్టి పరిణామమునే తెలియనివారు అధ్యాత్మిక విషయములలో యెట్లు మనకు ప్రమాణీకులగుదురు? యుగ్వేదములోని నానదీయ సూక్తములో యీ ప్రకృతి యొక్క ఆద్యంతములు, స్వభావము, ఆ హిరణ్యగర్భునికైనను తెలుసునో తెలియదో యని సందేహము వెలిబుచ్చుచుండగా, యీ అఖిలాండకోటి బ్రహ్మాండములలో ఒక అణువైన ఈ భూమిమీద, కొన్ని లక్షలక్రింద జన్మించిన ఒక రేణువగు మానవుని కొరకు అవి సృజింపబడినవని చెప్పు యీ పుక్కిటిపురాణములలోని పట్టకథల నెట్లు నమ్మవచ్చును? వీనిలో సుదహరించబడు సృష్టిక్రమము, స్వర్గసరకములు, పూర్వజన్మము, కర్మఫలితములు, వర్ణాశ్రమధర్మములు మొదలగున వన్నియు ఎంతమాత్రము విశ్వసనీయములు కావు.

నారాయణుడు పరాపారూపమైన సముద్రమగ్నంబైన భూమి నెత్తుట, అది కలకుండ కులపర్వతముల నేర్పగుచుట, అది మునిగిపోకుండ ఒక తాబేలును, ఒక పామును దాని క్రింద యెత్తిపెట్టుట—యీ మొదలగు అభూతకల్పనలు తలయు తోకయు లేకుండ, పిల్లలకు చెప్పవలసిన కట్టు కథలతో ఈ పురాణములన్నియు నిండియున్నవి. భూమిమీద నుండిన సముద్రభాగములు వర్ణించుటకు బదులు కల్లు,

నేయి, పెరుగు, పాలు, పానకము, మంచినీళ్లులతో నిండిన సముద్రములు, ప్రకృతిస్వభావమునకు వ్యతిరేకముగ మానవుల వివిధాంగముల నుండియే గాక, జంతువులు, పక్షులు, రాళ్లు మొదలైన వానినుండి మనుష్యులుద్భవించుట, సరీసృపములు, జంతువులు, పక్షులు మానవులతో సంభాషించుట—యిట్టి పిచ్చి పిచ్చికబుద్ధు యింగితజ్ఞానముగల మానవుడు చదువవచ్చునా? ఒకవేళ వినోదముకొరకును, భాషాశైలికిని చదివినను, వానిలోని విషయములు యదార్థమనియు, అవి చదివిన, వ్రాసిన, విన్న, పుణ్యము కలుగుననియు వ్రాయు వ్రాతలను నమ్మవచ్చునా? దేవుని యవతారములకు అనేకమంది భార్యల నంటగట్టుట, పదునాలుగు లోకములు, అనేకవిధములైన నరకములు కలవనుట, దుర్వాసుని శాపమువలన స్వర్గమంతయు సముద్రములో పడగా నారాయణుడు సముద్రమథనముచేసి, దానిని తిరిగి యింద్రుని కిచ్చుట, సముద్రమునుండి బయల్పడలిన లక్ష్మీని, ఆయనభార్యగా స్వీకరించుట—యిట్టి వింతకథలన్నియో యీ పురాణములో నున్నవి. ఇవి మన సంఘశైశవదశలో ఆప్పటి మూఢులకు, కొన్ని సీతులు, దైవభక్తి యుపదేశించుటకు వ్రాయబడి యుండవచ్చునుగాని, దానిఫలితములను మనమిప్పుడు చూచుచున్నాము. ఆ సేతుహిమాచలము వరకు యీ పురాణములు మతగ్రంథములుగ నేర్పడి విషయనిర్ణయశక్తిని జనసామాన్యములో అడుగంటచేసి వెర్రినమ్ము

కములకు తావొసంగి సంఘమును దుర్బలముగ చేయుచున్నవి. ప్రకృతిశాస్త్రపరిశోధనకు కావలసిన బుద్ధియభివృద్ధికి ఆటంకములు కలుగజేయుచున్నవి. ఇవి మన మతగ్రంథములుగా అంగీకరించబడుచున్నపు డీక వేరుగ చెప్పవలసినదేమి? విద్యాధికులు కూడ తమజ్ఞానము నుపయోగించక యీ పురాణకాలక్షేపములలో పాల్గొని మూఢమతగురువులకు దాసులగుచున్నారు.

### 13 వ అధ్యాయము

#### సృష్టి పరిణామము

ప్రకృతిలో, స్థూలద్రవ్యము, శక్తి, (Matter and force) అనునవి ఒక వస్తువులో నుండియే యుద్భవమనియు, యివి హెచ్చుతగ్గులు లేక, యెన్నటికి నశించననియు, ప్రకృతి అనాదిగా నున్నదనియు, ఒప్పుకొన్నయెడల, యిక యీశ్వరుడొక డెక్కడనుండి రాగలడనో, విషయమును గురించి, యే మతగ్రంథముగాని నిశ్చయముగ చెప్పజాలదు. పైసమస్యను పరిష్కరింపజాలదు. పరిశీలించున మానవుడు అవరచ్చిన్నమైన ప్రకృతియొక్క పుట్టుకను యెట్లు

తెలిసికొనగలడు? ఋగ్వేదములోని పదియవ మండలియందలి 129 వ సూక్తములో యిట్లు చెప్పబడెను:— “సత్తయొక్క యీ వ్యాప్తి యెక్కడనుండి వచ్చెను? ఇచ్చో చెప్పవాడెవరు? నీశ్వయముగ తెలిసికొన్నవారెవరు? దేవతలు సైతము, విసర్గాంతముననే పుట్టినవారు. మరి యీ ప్రకృతి యెచ్చోటనుండి వెలువడినదియు నెవరెరుంగుదురు? సత్తయొక్క యీ వ్యాపనము (విసర్గము) యెచ్చోటనుండి వచ్చినది? తేక, అది నిర్మించినను, నిర్మింపకపోయినను సరే అది పరమమగు నాకాశమునందుండెడి జగత్తునకు నధ్యక్షుడగు హిరణ్యగర్భుడనువాడెరింగియుండునేమో! తేక యెరుంగక సైత ముండవచ్చును; యెవరు చెప్పగలరు?” వేదములలో కొన్నిచోట్ల, మొదట అంతయు అంధకారమనియు కొన్నిచోట్ల జలమనియు, కొన్నిచోట్ల ఆకాశమే సర్వమునకు మూలమనియు, కొన్నిచోట్ల సర్వము మృత్యువుచేతనే యాచ్ఛాదించ బడినదనియు, మరికొన్నిచోట్ల అసత్తునుండియే సత్తు బయలుదేరినదనియు, యిట్లు పరివర్తితముల సృష్టిత్వ త్పత్తిని గురించి మన ఋషులు ఊహించియుండిరి. ఇక నిటీవల బయలుదేరిన పురాణములలోని, సృష్టిత్వ త్పత్తి కథలను మన మెట్లు విశ్వసించగలము? మరుస్మృతిలో కూడ యిట్లు వ్రాయబడి యున్నది:—ఈ సమస్తమును తొలుత అంధకారముచే వ్యాప్తమైనందున, భేదాభేదముల నెరుంగుటకు యోగ్యము కామిచే నగమ్యముగ నిదురించునటు లుండెను!

పిదప దానియందు అవ్యక్తపరమాత్మ ప్రవేశించి, జలమును ప్రారంభమున సృజించెను.”

మనము సృష్ట్యాసిని తెలిసికొన లేకపోయినను, పదార్థ విజ్ఞాన శాస్త్రమును బట్టి, మనకు కనపడు అఖిలాండకోటి బ్రహ్మాండముల పదార్థతత్వ మొక్కటేయని స్థిరపడినది. దానినుండియే, స్థావర జంగమములన్నియు, క్రమేణా ఒక దానినుండి ఒకటి వెలువడి, ప్రకృతి వికాసమంతయు యేర్పడి నది. జీవపదార్థము, మానవుల మొదలు, జ్ఞానము మొదలగు నవన్నియు, ఆ మొదటిపదార్థ పరిణామమే గాని, పరమేశ్వరు డనువాడు, వానిని ప్రత్యేకముగ సృజించినాడనుట పొరబాటు.

ప్రకృతియే పరమేశ్వరుడనవచ్చును. పురుషుడు వేరు, ప్రకృతి వేరుగా భావించుట కెట్టికారణములు కనుపడవు. ఒకవేళ అట్టివాడొకడున్నను, అతడెందుండి వచ్చెను? స్వయంభువు అని చెప్పినంతమాత్రమున, మన మనస్సు తృప్తి పడునా? ఒకవేళ తాను తటస్థుడుగ నుండి, తన యిచ్ఛా మాత్రముననే, ప్రకృతిని పరిణామము నొందునట్లు చేసి యుండేనని, తాను మధ్యమధ్య వ్రేలుపెట్టి సృష్టి క్రమములో జోక్యము కలుగజేసికొన నవసరములేదు గనుక, ఆయనతో మనకు సంబంధ మెందుకు? ఆయన మన ప్రార్థనలనుగాని దూషణలనుగాని లక్ష్యము చేయునా? తాను ప్రపంచము లోని దుర్మార్గులను శిక్షించుటకును, సద్మార్గులను రక్షించు

చకును, యీ ప్రపంచములో అవతరించు తెందుకు? ప్రకృతి వ్యాపారమును బట్టి చున కర్మలకు మనమే కర్తృలమైనపుడు, యీ దేవుళ్లు దయ్యముల సంబంధములు మన కేల?

కాబట్టి పురాణములలో వ్రాయబడిన సృష్టిక్రమము కేవలము ఊహలమీద వ్రాయబడినది. ప్రతి 432 కోట్ల సంవత్సరములకును మహాప్రళయము యీ సృష్టి సంతయు పశింపజేయు ననియు తిరిగి సూతనసృష్టి ఆరంభమగుచుండు పనియు మన పూర్వుల యభిప్రాయము. ప్రకృతిశాస్త్రపరిశోధనలను బట్టి, యీ కోట్లసంఖ్యగల సూర్యనక్షత్రాది ఖగోళములలో, నిత్యము, యెక్కడనో ఒకచోట ప్రళయములు జరుగుచునే యుండుననియు, ప్రకృతి యంతయు యెన్నడు ఒక్కసారిగా నశించినట్లు దృష్టాంతము లేవియు లేవనియు, మన భూమిమీదనే అనేక ప్రళయములు జరిగినవనియు, యిప్పుడును జరుగుచున్నవనియు, స్థిరపడుచున్నది. జలభాగములు భూభాగములుగను, భూభాగములు జలభాగములుగను, అనేక కారణములచేత మారుచున్నవి. భూగర్భపరిశోధనలను బట్టి, దాని పొరలను, సాధ్యమైనంతవరకు లెక్కించుకొనిరాగా యీ భూగోళముయొక్క ఆవియే, అనేకవేల అర్బుదముల సంవత్సరములక్రింద నున్నట్లు కనుపడుచున్నది. ప్రస్తుతా కారముగల మానవులు, సుమారు పదిలక్షల సంవత్సరములక్రిందట, భూగర్భములో 15000 అడుగుల లోతున తప్ప, ఆక్రింద భాగములో కనుపడకు. అక్కడ తోకలులేని

కోతుల కళేబరములు కాన్పించినవి. ఈ భూమిమీద నున్న జంతుజాలములు, వృక్షములు, పురుగులు, చేపలు, మొదలగునవియున్నయు ఒకదానినుండి ఒకటి పుట్టుటయు, వానిలో కొన్ని ఆయా కాలములలో బొత్తిగా అంతరించుటయు, భూగర్భశాస్త్ర, పింజోత్పత్తిశాస్త్ర, జీవశాస్త్ర, వృక్షశాస్త్ర, శారీరకశాస్త్ర, జంతుశాస్త్రములవలన తెలియగలదు.

అనేక ఉల్కాపాతములవలననే యీ భూమి మొదలగు గోళములు పుట్టినవి. పుట్టుచున్నవి. నశించుచున్నవి-ఈజిప్టు దేశములో నైలునది ప్రాంతమున ఒకచోట ఒండుమట్టిని త్రవ్వచు పోగా, శిలారూపమైన జంతువుల కళేబరములు 3,50,000 అడుగులవరకు కనుపడినవి- 500 సంవత్సరములకు ఒక అడుగువంతున, ఆవరేజీమీద యిక్కడి భూమిమీద పొరలు యేర్పడినట్లు యెంచేయెడల, జీవకోటి ప్రారంభించినది 175,000,000 సంవత్సరములై యుండవలెను. ఇవిగాక, మరి యిన్నిపొరలు, యింకను వీనిక్రిందనున్నవట! మృతకళేబరముల యెముకలను పరిశోధించు శాస్త్రము (Palaeontology) ను బట్టి, యిప్పుడు మనము చూచుచున్న కొన్ని వృక్షములు, జంతువులు ఒక కాలమందు లేనేలేవనియు యిప్పుడు కనుపడనివి, ఒక కాలమందున్నవనియు, మానవ కళేబరముల యెముకలు కనుపడని పొరలవరకు పోగా అక్కడ తొకలేని కోతుల కళేబరములు అనేకము దొరకు

చున్నవనియు యీ విధముగానే పోగా పోగా క్రిందిక్రింది తర గతుల ఉద్భిజ్జములు, జంతువులు, పక్షులు, సరీసృపములు, చేపలు, పురుగులు, వరుసగా కనుపడు చున్నవనియు స్పష్టమైనది. ఈ గొలుసులో యికను కొన్ని కొక్కెములు పరిశోధకులకు దొరకలేదు గాని, దొరికినవానినిబట్టి, సృష్టిలోని జీవముల క్రమపరిణామమును నమ్ముటకు తగిన ఆధారములు కలవు-మానవుని పూర్వులు తోకలు లేనట్టియు, రెండుకాళ్ళ మీద నడవగలట్టియు కోతులని చెప్పుకొనుటవలన, మన మెంత మాత్రము సిగ్గుపడ నక్కరలేదు. వాని మెదడుకంటె, తన మెదడును యెన్నిరెట్లో మనుష్యుడు అధికముగ చేసుకొని, మోటలు నేర్చుకొని, తరువాత వ్రాతనేర్చుకొని, యింగిత జ్ఞాన మలవరచుకొని, ప్రకృతిరహస్యములను కనిపెట్ట గలిగినపుడు, అతను గర్వపడవలసినవాడే.

మనుష్యునికి మిక్కిలి సమీప పూర్వీకులు, యీ కాలములో కనుపడుచున్న చింపాంజి, గొరిల్లాలవంటి కోతులు-వీని కంటెమనకు కొంచము దూరపు జ్ఞాతులు, ఓరాంగోటాంగు, గిబ్బనులవంటి కోతులు-రక్తమును, యెముకలను, చేష్టలనుపోల్చి చూచినయెడల మరి యేయితరజంతువు, మానవునికి, కోతికంటె సమీపమైనది లేదు. కోతి మెదడులోని వివిధ భాగములు సరిగా మానవుని మెదడును పోలియున్నవి. రెంటి పిండములను పరిశోధించిన యెడల యెట్టి భేదమును కనుగొనజాలము. క్రమక్రమముగా మానవుని మెదడు, వంశపారంపర్యముగ కలి



గిన శక్తిచేత శీఘ్రకాలములోనే, కోతిదానికంటె వృద్ధి  
యగు చున్నది.

కాబట్టి పైన చెప్పిన సృష్టిక్రమమును, మన పురాణ  
ములలో వ్యాసులవారు వ్రాసిన సృష్టిక్రమమును, చదువకలు  
పోల్చి చూచుకొనవలెను. తమ బుద్ధిని ఉపయోగించుకొన  
వలెను. భౌతికశాస్త్రజ్ఞులు, ఊహలమీదనే యాధారపడరు.  
తమకు తెలియనిది తెలిసినట్లు వ్రాయరు. వీరిలో భిన్న  
జాతులవారు భిన్న శాస్త్రములలో పారంగతులై, ఒండొగుల  
పరిశోధనలను పోల్చి చూచుకొనుచు, తమ స్వకీయనిర్ణయ  
ములను దిద్దుకొనుచుందురు. ఎంతవరకు తమ పరిశోధనలు  
ప్రత్యక్షప్రమాణములమీద నిలచినవో వ్రాయుచు, అటు  
పిమ్మట, వీనిని బట్టి, ముందు తెలిసికొనవలసినది, యిట్లుండ  
వచ్చునని ఊహించి, నూతనపరిశోధనలకు దిగుచుందురు.  
వీరి తలంపులు, భాంతులు, భావములే భౌతికశాస్త్రాభివృద్ధికి  
సోపానములు. వివిధదేశనివాసులగు, హంబోల్టు, హెలము  
హోల్ట్సు, లామార్కు, వాలెను, కూవియర్, డార్విన్, హక్సెన్,  
లాజ్జి, స్పెన్సరు, హ్యూము, విల్లు, హకెల్, లీడ్, తామ్సన్,  
ఆడమ్సు, హవ్వెల్, న్యూటన్, వాట్సు, స్టీవెన్సన్, గ్రేగరీ,  
కీత్, గ్రీన్లి, లెయింగు, క్లాడ్, న్యూమన్, మొదలగు వివిధ  
శాస్త్రజ్ఞులు నాస్తికులు కారు. తమకు తెలియని విషయ  
ములు, యింకను తెలియలేదని స్పష్టముగ చెప్పుచు, యెంత  
వరకు, ప్రత్యక్షప్రమాణముమీద ప్రకృతిరహస్యములను మన

యంద్రియములకు గోచరింపజేయగలరో, అంతవరకే అవి  
 తత్వములనియు, తక్కినవి ఉత్త ఊహాజన్యములనియు, నిష్క  
 టముగను, నిష్కర్షగను చెప్పుచు, మన హేతువాదశక్తికి  
 గాని నిర్ణయములను వదలివేయుదురు. మన పురాణకర్త  
 ట్లు కాదు. తమరు నమ్ముటకు హేతువులను చూపించరు  
 రికదా, తమరు చెప్పినవి నమ్మవలసిదనియు, నమ్మినయెడల  
 కిక చదివిన, లేక విన్నమాత్రముననే, స్వర్గప్రాప్తి కలుగునని  
 రునలను హెచ్చరించెదరు. ఇది సమంజసమా? నేను స్థానీ  
 పులాకన్యాయముగ, యిదివరకు బ్రహ్మాండవిష్ణుపురాణముల  
 గాని సృష్టిక్రమమును, కొన్నికథలను, మీకు చూపించియుం  
 కిని. వానిని వ్యాసులవారు చెప్పినవి గనుక మనము నమ్మ  
 వలసినదేనా,? సహేతువులతో యెంతవరకు, వానిని  
 యిమ్మనవారు రుజువు చేయగలరు? మన వ్యాసులవారు  
 పదుద్దేశముతోనే, నమ్మియే వానిని వ్రాసియుండినట్ల నిశ్చ  
 మము. ఆయన లోకవంచకుడేమాత్రము కాదు. తన  
 మూహలనుబట్టి వ్రాసెనని మన మెంచవలయును. లేదా,  
 తనకంటె పూర్వులగు పెద్దలమాటలను బట్టి, మనకొరకట్టి  
 పురాణములను వ్రాసియుండవచ్చును. వీరిని గాని, వీరి  
 మాటలు భగవంతునివే యని నమ్మినట్టి పూర్వసాంప్ర  
 దాయపరులను గాని, నే నెన్నడు దూషించను. వీరు పొర  
 బడిరని చెప్పుటకు మాత్రము సాహసించెదను. కాని,  
 యిప్పటి సవనాగరికులు, విద్యాధికులు, జ్ఞానులు పండితులు,

ఆధునికవిజ్ఞానమంతయు వ్యాసులు మొదలగు మన పూర్వులకు తెలుసుననియు, వారు రచించిన గ్రంథములలోనున్న విషయములన్నియు సత్యములనియు నమ్మి ఆధునికభౌతిక శాస్త్రపరిశోధనలను త్రోసివేయజాలక, రెంటిని సమన్వయముచేసి, తమ తెలివితేటల నుపయోగించి, యీపుక్కిటి పురాణములలోని విషయముల నన్నిటిని సమర్థింపజూతురు. ఇట్టివారే సంఘమునకు మిక్కిలి అపకారము చేయుచున్న వారు. అపాయములను కలుగజేయువారు. మనోబానిసత్వమును స్థిరపరచజూచువారు. ఇట్టివారే, నిజమైన జ్ఞానాభివృద్ధికి విరోధులు—వీరినే, దయదాక్షిణ్యరాహిత్యముతో కఠినముగ విమర్శించవలెను. అభూతహేతువులను కల్పనచేసి, తమ జ్ఞానమును, దుష్టవినియోగముచేసి, అమాయకులైన ప్రజలను, యెప్పటికిని మూఢవిశ్వాసములు మూఢాచారములకు లోనగునట్లు చేయుటకు సంకోచించరు. తాము వానిని త్రికరణశుద్ధిగ నమ్మరు. తమకేమో పూర్వులయందు గొప్ప గౌరవమున్నట్లు నటించుచు, పూర్వాచారపరాయణులమనే పేరు చౌకగా సంపాదించుకొన నలతురు. పురాణములకు రహస్యార్థములు, అంతరార్థములు, వివరీతార్థములు చెప్పి, వానిని భౌతికశాస్త్రపరిశోధనలతో ముడిబెట్టజూతురు.

వ్యాసులు మొదలగు వారియెడల, యీ పూర్వాచారపరాయణులకంటె, నాకు గౌరవము తక్కువుగలేదు. ఆయన శ్రుతియు, వశిష్టచుహాముని మనుమడు నగు పరా

శరులవారు నాగోత్రప్రధానపురుషుడు. వీరు పదేశించిన నీతి ధర్మములు, సాంఘికధర్మములలో అత్యుత్కృష్టములును, నేటికిని ఆచరణయోగ్యములగునవియును కొన్ని యున్నమాట సత్యము. నేను, నాపూర్వుల యెడల కృతజ్ఞతయు, గౌరవమును చూపించుట స్వాభావికమే—నాకును గర్వమే. కాని నా తండ్రియందైనను, నా కొమ్మలయందైనను సరే, గోపములున్న యెడల, నేను కఠినముగ విమర్శించక మానను. మా పరాశరులవారు తన కంతవయస్సు వచ్చి, మత్స్యగంధితో సంభోగించనేల? మా వేదవ్యాసులవారు, ముసలివాడైనను, తన సవతితల్లి భార్యలయందును, వారి దాసీదానియందును బిడ్డలను కనుటయేల? మనకిట్టి పురులు, యేవగింపులును, కంటగింపులును అయినను ఆకాలములో అవి ధర్మములై ప్రజలలో యెబ్బెట్టులేని వగుటచేత, యీమునిశ్రేష్ఠులట్లొనర్చిరి. మా వశిష్ఠులు మాలదానిని వివాహము చేసికొనెను. ఆమె మహావతివ్రత యని యిప్పటికిని భారతదేశమం మందంతటను చెప్పుకొందురు. మా వశిష్ఠుని కొమారుడు శక్తి, గొప్పజ్ఞాని యైనను, అతికోపియగుటచే, తండ్రిచేతమందలింపబడవలసివచ్చెను. ప్రస్తుత నైతిక సాంఘిక ప్రమాణములు వేరై యున్నను, వారి చర్యలు, నేను సమర్థించుటకు పూనుకొన్నయెడల, నేను పరిహాసపాత్రుడనగుదును. మా వ్యాసులవారు వ్రాసిన అభూతకల్పనలను ఆయన యేయుద్దేశ్యముతో వ్రాసినను, నేను పసిబాలురతో కూడ

మృనదని చెప్పినను. ఆయుషులు గొప్పజ్ఞానులు కావచ్చును. కాని వారు చెప్పినమాటలు, చేసిన చేష్టలు, నేను నిరసించక పోదు. మా పరాశరులవారు, తన తల్లి గర్భమందుండగనే, సమస్త శ్రుతిస్మృతిపురాణేతిహాసాదులన్నియు అభ్యసించినా కట! ఇది యేటిమాట! నేను సత్యమని నమ్మి వ్రాయు మభిప్రాయములను, ప్రజలు విమర్శించుట కెట్టి సంపూర్ణ మనస్వాతంత్ర్యములు కలిగియుందురో, మన పూర్వులు సత్యములని వ్రాసిన వానిని మనకు విమర్శించుట కధికార మున్నది. మా వ్యాసులనాదికంటెను ఆయన కొమారుడు శుకమహర్షి యెక్కువజ్ఞుని. కాని, యీయన కొసినమును కూడ విసర్జించి, స్త్రీలున్న స్థలమునకు వచ్చుట నేను నిరసించెదను. వేదాంతవేద్యుడగు వ్యాసులవారు, తన కొడుకు యేమైపోవునో యని, అతనివెంట యేల పరుగెత్తవలెను ఈయన సర్వజ్ఞుడని నే నెట్లు ఒప్పుకొందును? ఆకాలములో నున్న యాచారములు యెట్లు పనికిరావో వారి యూహలు కూడా, యిప్పటి భౌతికశాస్త్రపరిశోధనలవలన కూలిపోవు చున్నవి. కాబట్టి, ఓ చదువరులారా! మీరు మనోబాని సత్యమును వదలి, మీ తాత తండ్రులు, తెలిసియో, తెలియకనో చేసిన పనులను, ఆడిన మాటలను, తూచా తప్పకుండ అనుకరించక, సత్యాన్వేషణపరులై, ప్రతివిషయమును, సహేతుకరముగ ఆమోదించుటకును, నిరసించుటకును, సంపూర్ణ మనస్వాతంత్ర్యముతో మీ మెదడును బుద్ధిని ఉపయో

## సృష్టిపరిణామము

గింది, తుదినిర్ణయములకు వచ్చుచుండుడు. మా వశిష్టుడు, శక్తి, పరాశరుడు, వ్యాసులు, శుకమహర్షియు చేసిన కార్యములను నే నేల చేయగూడదని పట్టుపట్టినయెడల యీ పాటికి, నవ్వులపాలై, సంఘమునుండి బహిష్కరింపబడుటయే గాక, కారాగృహప్రాప్తి కూడ నాకు సంప్రదించి యుండును.

పురాణములలోని సృష్టిక్రమము ప్రత్యక్షప్రమాణము నకు విరుద్ధముగ నున్నపుడు, చానిలోని తక్కిన విషయములు సత్యములని యెట్లు నమ్మెదరు? అతల, వితల, తలాతల, మహాతలము మొదలగు పదునాలుగులోకములు, స్వర్గనరకములు, కైలాస, వైకుంఠ, బ్రహ్మలోకములు, పాలు పెరుగు మొదలగు సప్తసముద్రములు, యింక ననేకములగు అభూత కల్పనలు. అతిశయోక్తులు, అపురూపపు మనుష్యులు, అద్భుతచర్యలు, విడ్డూరపుగాధలు, అమానుషక్రియలు, మొదలగువానిని యెట్లు నమ్మగలము? మన పూర్వులు, సాంఘిక శైశవదశలో నమ్మిన యభిప్రాయములు, పడెడు ఊహలు, యీ యిరువదవ శతాబ్దములో మన కెన్నటికిని ప్రమాణములు కావు. మన బుద్ధి నుపయోగించి, సత్యము నరయుటకు ప్రయత్నింతుము. ఈనాటికి కావలసిన మార్పులు, మన సంఘాభివృద్ధి కవసరమైనవి మనము చొప్పింప కంకణము కట్టుకొందము.

## 14 వ అధ్యాయము



### నుత విమర్శనము

పురాణములుగాని, మరియు యితరమతగ్రంథములు గాని, కొందరకు పవిత్రములైనంత మాత్రమున, వానిని విమర్శించకూడదా? ఎంతమంది వానిని సత్యములని నమ్మిననేమి? సహేతువులతో వానిని విమర్శించబూనుట, సాహసమెట్లుగును? ఎవరైనను, తమరు సత్యమని నమ్మినదానిని వెల్లడించకూడదా? అసత్యమును తొలగించుటకు ప్రయత్నించకూడదా? విమర్శనచేయుట అసర్థహేతు వెల్లగును? విమర్శనలో లోపములున్న, వానిని ఖండించవచ్చును. నా తాతల తప్పులను నేను బహిరంగపరిచినచో, వారియెడల నాకు గౌరవము లేదనియా? వారి కప్పటికిగల భౌతికవిషయకజ్ఞానము కొఱవడియున్నదనియు, వారు సదుద్దేశ్యముతోనే కొన్నికథలను, ధర్మబోధనకొఱకు అల్లినను, ఆధునిక యుగములో, వానివలన కలుగుచున్న కొన్ని దుష్ఫలితములను వెలిబుచ్చి, మూఢవిశ్వాసములను పోగొట్టుకొనవలెననియు, ప్రజల నుద్బోధించకూడదా? సనాతనధర్మవాదులు పూర్వకాలపు టాచారములనన్నిటిని తూచాతప్పక నిలబెట్టుటకు యెంత విశ్వప్రయత్నములు చేయుచున్నారో, అటులనే, సంఘసంస్కరణవాదులు,

వానిని కూలద్రోయుటకు ప్రయత్నించకూడదా? వాజ్మ్యసాన్న్యతంత్ర్యములు ఉభయులకు సమానమేకదా! వీరుభయులమాట నటుంచును. ప్రపంచములోని కొమ్ములుతిరిగిన మేధావంతులు మతశర్త లెవ్వరై ననునరే, ప్రపంచములోని ప్రజలందరిని తమ యభిప్రాయముల సంగీకరింప చేయగలిగిరా? మనమనగా నెంతవారము? ఇంతమాత్రము చేత విమర్శనలేకూడవని చెప్పవచ్చునా? తమకుతోచిన సత్యాసత్యములను వ్యక్తిదూషణ లేకుండ నిర్భయముగ వెల్లడించుటయు, వానిని ప్రతిపక్షులు విమర్శించుటయు జరుగుచున్నప్పుడే యే మానవసంఘము గాని స్తంభించక, అభివృద్ధి నొందుచుండును. నేనుచేయు విమర్శనలను, తప్పులతడికెలని నిరూపించుటకు ప్రతివానికిని సంపూర్ణాధికారము కలదు. సహేతువులు వాని వాదనలో కనుపడినపుడు, యేల సృజలంగీకరించరు? నే నేల దిద్దుకొనను? వానిని నిరాకరించువారు కేవలము దురభిమానముకలవారు. ఇట్టి దురహంకారము మతావేళపరుకుల కెక్కువగా నుండును. విమర్శనలవలన ప్రజలకు లాభమేగాని, నష్టమెంత మాత్రము రాదు. ఎవరును, మనహేతువాదములను ఒప్పుకొనరనియు, తమమత విశ్వాసములను వదులుకొనరనియు చెప్పుట మిక్కిలి సాహసము. నూఢనమ్మకములు అనేకులలో పటాపంచలై పోవుచుండును. ఆ చరణయోగ్యములు కావని గ్రహించి వానిని జనులుశ్యజించు చుండురు.

నా విమర్శనమువలన, వేయికొక్కడైనను, నాతో



యేకిభవించినను నాకుచాలును. ప్రజలందరు నేను వ్రాయు నదియే వేదవాక్యమని నమ్ముదురని యనుకొనునంత పిచ్చివాడనుగాను. గుణగ్రహణచారీణులు, దానిలో నెంతసత్యమున్నదనుకొందురో అంతయే నమ్మనిండు. మతవిషయములను చర్చించునపుడు, అనేక మతాచారపనులకు విమర్శనలు కష్టముగానుండునని నాకు తెలియును. కాని, ప్రస్తుత భౌతికశాస్త్రజ్ఞానమునుబట్టి, మనలోనున్న మూఢవిశ్వాసములను విమర్శించునపుడు, శృతిస్మృతి పురాణేతిహాసాది మతగ్రంథములలోని విషయములను విమర్శింపక తప్పదు. వానిని ముట్టుకొనకూడదన్నయెడల, వాసమీద నాధారపడిన యిప్పటి నిరర్థకాచారకాండయు, మూఢవిశ్వాసములను విమర్శించుటెట్లు? వీనిని ప్రజల మనోవిధులనుండి తొలగించి, వారి మనోబానిసత్వమును పారద్రోలి, నిర్భయులుగ్గ జేసి మనుష్యులుగ నిలుపుటకే యిట్టివిమర్శనలు తప్పక తొడ్పడును. పాపము! కొందరు పూర్వాచార పరాయణులకు ఇట్టివిమర్శనలు కష్టముగ నుండును. కాని, వారియందు జాలిచూపించుట తప్ప, యీ విమర్శకు లేమిచేయగలరు? వారి నెన్నడు దూషించము. సత్యాన్వేషణమును మాత్రము యీ యాధునిక సవయుగములో యేమానవుడు కాదుగదా పూర్వపు శ్రీరామావతారము వచ్చినను అరికట్టజాలడు.

మంచికెడలను, సత్యాసత్యములను, నిర్ణయించుటకు ప్రణాహును స్రయత్నించవలెనుగాని, యెవరో, యెప్పుడో

చెప్పినదంతయు తానాలోచించుకొనక తన యనుభవము నంతయు త్యజించి, గ్రుడ్డివానివలె యెప్పటికిని నమ్మవలెనని చెప్పట, మనోబానిసత్వమునే సూచించును. అట్లునమ్మువాడు మానవునికంటె యధముడు. మనలో సంఘసంస్కరణము, పూర్వ మతఖండనముమీదనే యాధార పడవలసి యున్నది. సంఘసంస్కరణాభిలాషులు నూతన మతమేర్పరప దలచలేడు. వేదకాలమునుండియు, యిట్టిసంస్కరణ లనేకములు జరుగుచునే యుండెను. మన ఆర్యమతములో, అనేకమంది చార్వాకులు, నాస్తికులు, సంశయాశ్వులు, పలుతరగతులగు వేదాంతులు, మొదలగు వారుద్భవించి, వివిధమత శాంప్రదాయములను నెలకొల్పలేదా? వారు సంఘసంస్కరణ వాదులుగాక మరియెవరు? ఋగ్వేదములోని నాసదీయ సూక్తము, కాణాదుని ఆరంభవాదము, కపిలుని ఉత్కాంతవాదము, ఉపనిషత్తులలోని అద్వైతవాదము, తాంత్రికుల మతము ద్వైతమతము మొదలైనవానిని కొంచమైనను చదివినయెడల, యెట్టివిమర్శనా మతఖండనములు జరిగియుండెనో గ్రహించగలము. ఇటీవల బుద్ధదేవుడు, మహావీరుడు, దయానందనరన్పతి రాజారామ మోహన్ రాయలు యెట్టి సంస్కరణలను చొప్పించిరో మనకు తెలిసియే యున్నది. పూర్వాచారపరామర్శలలోనే భక్తిజ్ఞాన, కర్మ, కాండలకు యెంతెంత భిన్నతరములగు ప్రాముఖ్యతలనిచ్చిరో, యిచ్చుచున్నారో, వీరు తెలిసికొనియుండును. ఇట్టిస్థితిలో, ప్రస్తుత

విశ్వాసములను, ఆచారములను, సాంప్రదాయములను, విమర్శించుటకుగాని, సమర్థించుటకుగాని ప్రతివానికి హక్కుకలిగి యున్నపుడు, వానిని సమ్మనివారిని, సహేతువులతో విమర్శించుటకు బదులు, నాస్తికులనియు, శుంఠలనియు, మూఢులనియు, కేవలమతావేశముతో, దురహంకార దురభిమానములతో ఊరక దూషించిన ప్రయోజనమేమి? సహేతువులతో విమర్శకుల నెదుర్కొనవలెనుగాని, “ఆడలేక నుద్దెల ఓట”న్నట్లు, వారివిమర్శనల నెవరు పాటించెదరనియు, వారికివి యెందుకనియు, వారు ప్రపంచమునంతయు మరమ్మతు చేయగలరాయనియు, చప్పలించు మాటలేమిలాభము? దూషణలలో వ్రాయబడు వ్యాసపరంపరలనలన ప్రయోజనమేమి? సహేతుకవిమర్శనలు, కొండరికైనను తలకెక్కితప్పవు. విమర్శకున కంతేచాలును. మనము పూర్వసాంప్రదాయకులను యెన్నటికి ఒప్పించలేక పోవచ్చును. కాని అంతమాత్రముచేత విమర్శకులకు లోటువాటిల్లదు.

ఉభయవాదములలో సత్యాసత్యములను గ్రహించి, ప్రజలలోనున్న అనేకమూఢవిశ్వాసములు నశించుటకే యిట్టి మతసాంఘిక రాజకీయ విమర్శనలు కావింప బడుచుండును. వివిధవిషయములలో, క్రమక్రమముగా అనేకమైన యద్భుత మార్పులు జరుగుచుండును. ఒకానొకప్పుడు, రాజకీయ, సాంఘికవిప్లవములు బయలుదేరి, పాలనావిధానములు, మతసాంప్రదాయములు, ఊరు పేరు లేకుండ కొట్టికొని పోవచ్చును.

సాధారణముగా వానిలో సంస్కరణలనేకములు ప్రవేశించి తీరును. వీనికి విమర్శకులు బెడరరు. ప్రకృతిలోని పరిణామ మెట్లు జరుగుచున్నదో, ఆలాగుననే మానవులలోకూడ నీతి మతపరిణామములు సంభవించుచునే యుండును. మానవుని మెదడునకు తాళమువేయజూచెదరా? అది అసంభవము. అనేకవేల సంస్కరములనుండి పారంపర్యముగ ఆచరణలో నుండి, మన రక్తమాంసములతో కలసియున్న మూఢమతా చారవిశ్వాసములు, యెంతకఠిన విమర్శనలకు లోనుగాకుండ నులభముగ మనలను విడుచునా? కావున విమర్శనకాఠిన్యము నకు యెవరును వెఱవవలదు. వ్యక్తిదూషణను పరిత్యజించి, సంస్థల విషయములలో, కొంతకఠినత్వము చూపకతీరదు. మృదుత్వము పనికిరాదనియే నాయభిప్రాయము. అయినను, యీ మృదుత్వకాఠిన్యతలు ఆయావిమర్శకుల సాత్త్విక, రాజస, తామసగుణములను బట్టియుండును.

## 15 వ అ ధ్యాయము

### ప్రత్యక్షప్రమాణము

ప్రత్యక్షప్రమాణము సంగీకరించుచు ఒకరి ప్రత్యక్ష ప్రమాణము మరియొకరికి లేకపోయినంతమాత్రమున మొదటి

వారు చెప్పినది సత్యముకాదని వాదించకూడదని కొందర నెదరు. సమస్త ఆధునిక శాస్త్రములను నేర్చినవారు అరుదైనప్పుడును, ఆయాశాస్త్రవిషయములలో సంవత్సరముల కొలది శ్రమచేసినవారందరు తమకు కనిపెట్టినవానిని పోల్చి జూచుకొని సంప్రతించి యేకీభవించిన విషయములను మనకు నిదర్శనపూర్వకముగ ప్రత్యక్షప్రమాణములతో చూపించుచున్నపుడును, అవిసరికావచ్చును, మరి యెవరో ఒకరు చెప్పినమాట విశ్వసనీయమా? లండనునగరము మనలో ననేకులు చూడకపోయినను భూగోళశాస్త్రజ్ఞులును, అక్కడకు వెళ్లినచ్చినవారును, దానిని ఒకేవిధముగ వర్ణించుచుండగా దాని యునికిని మనము నమ్ముట స్వాభావికముగదా! దీనివలెనే స్వర్గనరకముల వర్ణనలు మనము నమ్మవలసినదేనా? వ్యాసమహర్షి ప్రత్యక్షప్రమాణములను మన మలవడజేసికొనువరకు, ఆయన తన పురాణములలో వ్రాసినది మనము నమ్మవలసినదేనా? ఇతరజాతుల మేధావంతులలో యిప్పటికిని యాయనకుగల ప్రత్యక్షప్రమాణజ్ఞానము కలుగలేదా? అన్ని జాతులవారికిని యిట్టి విషయములలో యేకాభిప్రాయ మేలలేదు? ఇన్ని మతాభిప్రాయము లేల కలుగవలెను? వీనిలో యెవరిమతము నిజమని దేవుడు శాసించెను? ఇవన్నియు సత్యములని నమ్మచో, యేగ్రంథకర్త యిట్టి పిచ్చిభూత కల్పనలు వ్రాసినను, వారి ప్రత్యక్షజ్ఞానము మనకు లేదనియు, అవి యన్నియు సత్యములై యుండి తీరవలెననియు మనము

మారుమాటాడక నమ్మవలసివచ్చును. నేయి కల్లు. పాలు మొదలగు సముద్రములు నిజముగా నున్నవని నమ్మువారును, పర్వతము నూడబెరికి తెచ్చిన కోతి, భూమిని చాపగా చుట్టిన రాక్షసుడు, వేయి బాహువులు గల మానవుడు, పది తలలుగల రాజు, మొదలగు విషయములను నమ్మువారును, ఈ కథలు వ్రాసిన గ్రంథకర్తలకు యివి యన్నియు ప్రత్యక్ష ప్రమాణములే యనియు మనముకూడ వారి అతీంద్రియ జ్ఞానదృష్టి నలవరుచుకొన్న గాని అవి సత్యములు కావని మనము చెప్పకూడదనియు వాదించవచ్చును గాని కొంచము మెదడుండి ఆలోచించుకొనగలిగిన మనుష్యనూత్రుడు నమ్మ వచ్చునా? అటులైనచో వ్రతి యభూతవిషయమును మనము నమ్మవలసి యుండును.

ప్రకృతిరహస్యములను పరిశీలించి కనిపెట్టిన విషయములను బట్టి భౌతికశాస్త్రజ్ఞులు తమ పూర్వపు టాహలను మార్చుకొనుచుండుటలో తప్పేమియు లేదు. వీరి విధానము తప్ప యీ రహస్యములను గ్రహించుటకు మరియొక రాజ మార్గమే లేదు. చూచుట పరీక్షించుటయే దీనికి ప్రధానములు. ఈ పరిశోధనలవలననే మనకు వారు ప్రత్యక్షజ్ఞానమును కలుగజేయుచున్నారు. నేను శ్రుతి స్మృతి పురాణేతిహాసములను విమర్శించుటవలన మన పూర్వులయందు నిరసన భావమున్నట్లు తెలచకూడదు. నేటికి మనకుగలట్టియు, ముందు మనకు కలుగజోవునట్టియు ప్రకృతిజ్ఞాన మంతయు,

మన పూర్వులకు కలదనే యహంభావమే, వారి గ్రంథముల యందు గ్రుడ్డినమ్మకమునకు పునాదియై, వారికి అశౌరవమును కూడ కలుగజేయుచున్నది. ముప్పదివేల సంవత్సరములకు ముందు, ప్రపంచములో ఆదిమతగ్రంథమైన ఋగ్వేదములోనే యీ ప్రకృతియొక్క మూలము హిరణ్యగర్భునికైనను తెలుసునో తెలియదో సందేహమని ఋషులు వ్రాసియుండగా, దానికి చాలాశాలము తరువాత వెలువడి దానికంటె షక్తిలి దుర్బలములని ఒప్పుకొనబడిన మంత్రబ్రాహ్మణ నూత్రస్మృతి పురాణాదులలో వ్రాసిన విషయము లన్నియు, ఆ గ్రంథకర్తలకు ప్రత్యక్షప్రమాణములే యని నమ్ముట షక్తిలి హాస్యాస్పదము. ఏమతగ్రంథములోగాని, ఏమాన పునిలోగాని సర్వజ్ఞత్వ మున్నదని ఒప్పుకొనగానే, మన గ్రుడ్డి సమ్మకమున కంతమే లేదు.

లోకములోని మతము లన్నియు కేవలము పౌరుషేయము లనియే యని నమ్మి వానిలోని విషయములను, మన యనుభవ ప్రత్యక్షప్రమాణములనుబట్టి నమ్ముచుండ వలెనేగాని వాని నన్నిటిని తూచా తప్పక నమ్మవలసినదని ప్రజలను హెచ్చరించకూడదు.

ప్రతివిషయములోను పెడత్రోవలు త్రొక్కు మేధావంతులు లేకపోలేదు. ఎంతగొప్పవానికైనను కొన్ని విపరీతాభిప్రాయములు వట్టింపులు పిచ్చినమ్మకము లుండకపోవు.

వారు వానిని త్యజించజాలరు. బహుమంది వివిధభౌతిక శాస్త్రజ్ఞులు యేకగ్రీవముగ నిచ్చు యభిప్రాయములను, వారు చూపించు ప్రత్యక్షప్రమాణములను త్రోసిపుచ్చి, యెవరో ఒక గొప్పశాస్త్రజ్ఞుడు భిన్నాభిప్రాయమును కనుపరచినంత మాత్రమున, అవి యన్నియు అసత్యములని మనము భావించ వచ్చునా? ప్రకృతిశాస్త్రజ్ఞులు యింతవరకు కనిపెట్టనివి సంఘ శైశవదశయందు అతిశయోక్తులతో గ్రంథస్థములైనంత మాత్రమున అవి గ్రంథకర్తల ప్రత్యక్షజ్ఞానముతోనే వ్రాయ బడెననియు, అవి సత్యములే యనియు వాదించ బూనుట మిక్కిలి సాహసము. అట్లు నమ్మటకు మొదలుపెట్టినయెడల, యేక నమ్మకగనిదేముండును? వానిలో వ్రాసిన యభూత కల్పనలన్నియు దిగ్భ్రమింగవలసినదే. విమర్శనతో యవసర మేమి? మనబుద్ధి నుపయోగించక, మనోబానిసత్వ మనుభవించవలసి యుండుము. కాబట్టి మొదట సందేహించుటయే జ్ఞానోత్పత్తికి శరణ్యము.

పురాణములలో చెప్పిన ఆకాశములో యుద్ధములు, ఆగ్నేయవారుణవాయువ్యాస్త్రములు మొదలగునవి అతి శయోక్తివర్ణనలేగాని, యిప్పటి ప్రకృతిశాస్త్రజ్ఞానజన్యము లని నే నిప్పటికిని అంగీకరింపజాలను. ఒకసారి మానవుడు గ్రహించిన ప్రకృతిరహస్యము యెన్నటికిని నశించదు. అది ప్రపంచ మంతయు వ్యాపించి తీరును. ఒక కాలమందు మన



వారికి గల స్వల్ప ప్రకృతిజ్ఞానము అప్పటి తక్కినజాతులకంటె కొంచ మెక్కుడుగ నుండవచ్చునేమోకాని, గత రెండు శతాబ్దములనుండి ప్రపంచములో వెలువడిన ప్రకృతిజ్ఞానము, యేదేశపు పూర్వీకులకుగాని లేననియే మనము నమ్మవచ్చును. మన పురాణములలోని అతిశయోక్తివర్ణన లన్నియు, ఊహాప్రపంచములో, గాలిలోను, ఆకాశములోను కట్టిన సాధములు. ఆ గ్రంథములలో నీతిబోధకములగు విషయములను మనము గ్రహించవచ్చునుగాని, వానిలోని ప్రకృతి పరిణామము, అభూతకల్పనలు మొదలగునవి మనకు విశ్వసనీయములు కావు. ఇవి యన్నియు మన మతగ్రంథములనియు, వానిలో చెప్పిన వన్నియు, మనము శిరసా వహించవలెననియు, వీనిని చదివిన, వ్రాసిన, వినిన పుణ్యము వచ్చుననియు చెప్పవారు పొరబడుచున్నారని నాయభిప్రాయము. మన బుద్ధి నువయోగించక ప్రత్యక్షప్రమాణమును పరకుగొనక ప్రాతగ్రంథములలో నున్న దంతయు సత్యమే యని నమ్మవలయునన్నయెడల మన మానవత్వమే నశించును. ఇట్టి సమ్మకముకంటె సంశయించుటే శ్రేయస్కరము, క్షేమకరము. కేవల శబ్ద మెన్నటికిని ప్రమాణము కాదు. లోహదులయందు కూడ ప్రాణ మున్నదని బోజుగారు వ్రాసినంతమాత్రమున దానిని నమ్మకూడదు. ఆయన దానిని మనకు ప్రత్యక్షమగు నట్లు రుజువు చేసి చూపించగలిగినపుడే, మనము నమ్మచున్నాము. మన తంత్రములు మంత్రములు యోగములు

నట్టివే. వానిచేత ప్రకృతిలో మార్పులు కలిగించి, మనకు చూపించినపుడే వాని కట్టి శక్తి యున్నదని నమ్మవలెను. లేనియెడల వానిని త్రోసి పుచ్చుచుండుటయే మన విధి.

16 వ అ ధ్యాయము

నూతనాద్వైతశిద్ధాంతము

(Monism)

ప్రకృతియంతయు దేవునిలోనే యున్నదనియు, దేవుడు ప్రకృతియంతయు నిండియున్నాడనియు, నమ్మినయెడల, యీ ప్రకృతినే, దేవుడని పిలువవచ్చును. (Pantheism). మనకు కనుపించు యీ ప్రకృతికిభిన్నముగ దేవుడుగాని ఆత్మలుగాని యున్నవని భౌతికశాస్త్రపరిశోధనలవలన యంతవరకును రుజువుకాలేదు. మొదట ఒకటే వస్తువునుండి యీ బ్రహ్మాండమంతయు, దీనిలోని వివిధ స్థావరజంగమ పదార్థములన్నియు క్రమక్రమముగా ఒకదాని నుండి మరియొకటి యుద్భవించెనని ప్రకృతిపరిణామశాస్త్రము (Science of Evolution) రుజువుపరచుచున్నది. మన యీనాటి భౌతికశాస్త్రజ్ఞానము మన పూర్వులకు లేక

పోయినను, కాణాదుని ఆరంభవాదమును, కపిలునిగుణవరిణామవాదమును కొంతవరకు, పైనచెప్పిన జడాద్వైతవాదమును (Material Monism) బలపరుచును. పరమాత్మ జీవాత్మలు లేవనియు, మానవుడు వంశపారంపర్యగుణవిశేషములు, తన చుట్టునుండుపరిస్థితులు, సాంఘికశిక్షణలను బట్టి, నడచుకొనవలసినచుచున్నది కాని, అతనేపనిచేయుటకు సంపూర్ణచిత్తస్వాతంత్ర్యము (Free will) కలవాడు కాడనియు, యీజడాద్వైతుల యభిప్రాయము. ఐహికము, ఆముష్మికమును వేరువేరు ప్రపంచములు వీరొప్పుకొనరు. ఈ పరిణామవాదములో ఒక చిక్కును విడదీయవలసియున్నది. అన్యోన్యకారణత్వగొలుసులో జడపదార్థమునుండి సజీవత్వమెట్లు ఉత్పన్నమైనదనే కొక్కెము దొరకవలెను. హెకెల్ మొదలగు కొందరు భౌతికశాస్త్రజ్ఞులు కొంతవరకు యీవిషయమై నూత్నపరిశోధనలు చేసిరిగాని యీసమస్య యింకను తృప్తికరముగ పరిష్కారము కాలేదు. ఏది యెట్లున్నను, ప్రాణులకు, ఆత్మలున్నట్లును, చనిపోయినపుడు, వీరిశరీరములు నశించినను, వీరి యాత్మలు స్థిరముగా మరియొకచోట నుండునని, యీ నూతనాద్వైతవాదులు ఒప్పుకొనరు. మన మెదడే మనయాత్మ. ఆమెదడులోని వివిధభాగములలో మన మానసిక శక్తులిమిడియున్నవి. వానిలో ఒక భాగమును తీసివేసినయెడల, దానితో సంబంధించిన శక్తి పోవునని రుజువు చేయబడినది. ఆ భాగములలో యేదియైనను రుగ్మతచేత చెడి

నపుడు, ఆ భాగముతో సంబంధించిన మానసికశక్తి తగ్గిపోవు నని శారీరశాస్త్రజ్ఞులు మనకు ప్రత్యక్షముగ చూపుచున్నారు. ఈ శాస్త్రము (Pathology of the brain) అని చెప్పెదరు.

ఒకటే పదార్థమునుండి యీ చరాచర సృష్టివికసించుట, తుదకు యీ మానవసృష్టి, క్రింది జంతువులనుండియే యేర్పడుట, నమస్త జీవములలో, వాని మెదడుయొక్క క్రమాభివృద్ధి, వాని అస్తిపంజరములపోలిక, పిండోత్పత్తి విధానము, మొదలగు విషయములలో, పరిణామముగ్రహించినయెడల, దేవుడుగాని, ఆత్మగాని, స్వర్గనరకములుగాని, ఆముష్మికసౌఖ్యములుగాని, జన్మపరంపరలుగాని, వేరుగా యున్నవని నమ్ముటకెట్టి కారణములు కనుపడవు. వివిధ దేశప్రజలకు, అనేక వేల సంవత్సరములనుండి పారంపర్యముగ వచ్చు అలవాటులను వదలలేక, నీతికి పునాదులను తెలిసికొనలేక, ఆధ్యాత్మికమైనది వేరుగా పైన యెక్కడనో నున్నదని లేనిపోని భయములను పెట్టుకొని, అనేక మూఢవిశ్వాసములకును, మతసాంప్రదాయకములకును దాసులగుచున్నారు. ఈ అఖిలాండకోటిబ్రహ్మాండమంతయు ఒకటే పదార్థముతో (Substance) నిండియున్నది. దీనిలోపదార్థము (Matter) శక్తి (Energy or Force) యనునవి యున్నవి. ఈ రెండును ఒకదానిని విడచి ఒకటి యుండనేరదు. ఈ రెంటిలో, యెన్ని మార్పులు కలిగినను వీనికి హేచ్ఛతగ్గులేర్పడవు. జడపదార్థములకు, యంద్రియజ్ఞానము (Sensation) చలనశక్తి

(Movement) ఉండవుగాని, వానిలోని అత్యంతాల్పవర మాణువుల కూడికలవలన నవి యేర్పడును. ఈ జడప్రవృత్తము ను గురించి వివరించు శాస్త్రములు—ఖగోళశాస్త్రము (Astronomy), భూగర్భశాస్త్రము (Geology), ఖనిజ శాస్త్రము (Mineralogy), ఉదకశాస్త్రము (Hydrology), పదార్థవిజ్ఞానశాస్త్రము (Physics), రసాయనశాస్త్రము (Inorganic Chemistry) మొదలగునవి. జీవాంగములు గలవానినిగురించి వివరించు శాస్త్రములు—వృక్షశాస్త్రము (Botany), జీవశాస్త్రము (Biology) జంతుశాస్త్రము (Zoology) కీటకశాస్త్రము (Entomology), శారీరశాస్త్రము (Physiology) మొదలగునవి. ఈ శాస్త్రములన్నిటిలో అనేక అంతర్భాగములుండి, వీనిలో ఒక్కొక్క శాస్త్రములో తమ జీవితకాలమంతయు పరిశోధనలను చేయుచు ప్రకృతి రహస్యములను కనిపెట్టుచుండు శాస్త్రజ్ఞు లనేకులు బయలు దేరుచున్నారు. భూగర్భశాస్త్రపరిశోధనలనుబట్టి మనకు దొరకిన మృతజంతు కళేబరములను పరీక్షించి, వాని యుత్పత్తి కాలములనుగురించి తెలియజేయు శాస్త్రము. (Paleontology), పూర్వము కొంతకాలము జీవించి యిప్పుడంతరించిన జంతువుల యొక్కయు, ప్రస్తుతమున్న జంతువులయొక్కయు, అస్తిపంజరములను పోల్చి, వాని సంబంధములను తెలుపు శాస్త్రము (Comparative Anatomy) సమస్త జీవ రాసుల పిండోత్పత్తినిగురించిన శాస్త్రము (Embryology).

మానవుని పుట్టుక, క్రమేణ క్రిందిజంతువులనుండి ఆఖరుకు తోకలేని కోతులనుండి కలిగినదని నిదర్శనపూర్వకముగ తెలియచేయు శాస్త్రము (Anthropology) యీ మొదలగు శాస్త్రములలో ఓపికతోను, శ్రద్ధతోను వేరువేరుగా పరిశోధనలు చేయుచు, తమతమ తుదినిర్ణయములను సంపుటికరణము కావించుకొని పోల్చుకొనుచు, సత్యాన్వేషణమే ప్రధానముగ నెంచి, మానవకోటి శ్రేయాభివృద్ధికి పాటుపడుచున్న మేధావంతులగు శాస్త్రజ్ఞులనేకులున్నారు. ప్రకృతి తనలోని రహస్యములను శ్రద్ధాభువులగు ఉపాసకులకుగాని బయటపెట్టదు-ప్రత్యక్ష ప్రమాణముమీదనే ఆధారపడు యీ వివిధ శాస్త్రజ్ఞులు, యిప్పటివరకు జరిగిన పరిశోధనలబట్టి యైనను, మొదడులోనే, ఆత్మ యనుకొనునది యున్నదనియు, ప్రకృతిలోనే దేవుడనుకొనువాడున్నాడనియు జీవాత్మ పరమాత్మలు, మానవులకు ఉత్తరజన్మములు, వేరుగా నొక అధ్యాత్మిక ప్రపంచము, స్వర్గసరకములు మొదలగునవి యేమియు లేవనియు, సిద్ధాంతము చేయుచున్నారు. ఈ ప్రకృతి శాస్త్రజ్ఞానమంతయు మన పూర్వములుకు తెలిసియే, మత గ్రంథములు వ్రాసిరనుట మిక్కిలి హాస్యాస్పదము. శోచనీయము. ఈ కాలపు విద్వాంసులలోకూడ అనేకులు తమ పూర్వ సాంప్రదాయములను విడువలేక, అవివేకులైన మన పూర్వులకు సర్వజ్ఞత్వమారోపించి, వారి యూహాప్రపంచము నంతయు, ఆధునిక శాస్త్రపరిశోధనజన్యప్రపంచముతో

## మనస్వాతింత్రము

ముడిపెట్టుటకు సాహించుచున్నారు- ప్రపంచములోని మతములన్నిటిని త్రోసిపుచ్చి, యీ నూతనాద్వైతశిద్ధాంత ఫలితములనే, చిన్నతనమునుండియు, మన పిల్లలకు బోధచేయుట ఆవశ్యకమై యున్నది. వారినైతిక ప్రవర్తనకును, భవిష్యద్దీపనమునకును, సరియైన ఘనాదులను, వారి ఉపాధ్యాయులు వేయవలయును. అసత్యములును, పిట్టకథలను, తిమరే నమ్మని విషయములను, వారి కెన్నటికిని బోధించకూడదు. వారే పెద్దవారై నకొలది, సాంఘికశాస్త్రము (Sociology), సృష్టి విషయకశాస్త్రము (Cosmology) మొదలగువానిలోని పరిశోధనలను గురించి తెలిసికొని, వాని కనుగుణ్యముగ నడచుచుందురు. నీతినియమములు, భగవద్భక్తియను నొకదాని మీద యాధారపడవనియు, మానవశ్రేయస్సు నభివృద్ధి నొందించు సూత్రములే ప్రధానమనియు, వారు క్రమక్రమముగా తెలికొనెదరు. మూఢవిశ్వాసములు, పిచ్చినమ్మకములు, నిరర్థకాచారములు, సాంప్రదాయములు, అనవసరభయములు మొదలగునవి పటాపంచలై పోవును.

ర 12000 లకు డిక్లరేషన్ ఆఫ్ ట్రస్టు దస్తావేజు.

ఆ 1931 సం॥ యేప్రిల్ 9 వ తారీఖున, పబ్లిక్ మనోదాపరిజిల్లా కోర్టుకు రిజిస్ట్రేషన్ నంబు డిస్పోజిట్, కోర్టుకు గ్రామకాపురస్తులు (బాహ్య బ్లాక్) టైలు, హైకోర్టు అడ్వోకేటును లేటు వల్లారి వెంకటకృష్ణయ్యగారి కొమారుడున్ననగు వల్లారి సూర్యనారాయణరావు వ్రాసిన డిక్లరేషన్ ఆఫ్ ట్రస్టు దస్తావేజు.

Deed of Declaration of Trust executed by Valluri Suryanarayana Rao B.A., B.L., L.T. High Court Advocate, son of Venkatakrishnaiah garu, Brahmin, residing at Kovvur. West Godavari District.

1 నా చిరకాలపు స్నేహితుడును, నిర్భల స్థూరత్యాగముతో చిన్నతనములోనే తన స్వాయవాదవృత్తిని వడలుకొని, సుమారు 15 సంవత్సరములు కష్టించి తన ధనమును, ఆరోగ్యమును తుదకు తన ప్రాణములనుకూడ సర్పించి,

I. Late Tallapragada Suryanarayana Rao garu an old friend of mine, gave up his lucrative practice at the Bar, while still young and with a rare sacrifice of his wealth, health and at last his life itself worked incessantly for 15 years, established a public



కోవూరు గ్రామములో యేబదివేల రూపాయల స్థిరాస్తితో “ఆంధ్రగీర్వాణ విద్యాపీఠ మను” నొక సంస్థాపనను నిర్మించినవాడగు తేటు తల్లాప్రగడ సూర్యనారాయణరావుగారు ది 6-3-36 తారీఖున శివసాన్నిధ్యమును చేరినారు. ఆయన నామము ఆచంద్రావక్రముగ నుండునట్లు తోడ్పడుట నావిధాయక కృత్యమని యెంచి, నాస్వర్జితముగు తూర్పుగోదావరిజిల్లా రామచంద్రపురం తాలూకా ఆలమూరుకోఆపరేటివ్ ల్యాండు మార్కెట్ బాంకులోనన్ను నెం 31 ను 42 నెంబర్లుగల పండ్లెండువేల రూపాయల డిబెంచర్లను యీక్రిందిషరతులతో యీక్రింద వివరింపబోవు విషయములను నెవ్వేర్కుటకు కోవూరు ఆంధ్రగీర్వాణ విద్యాపీఠ పాలకసంఘమువారిని ప్రతిబలుగా

charitable Educational Institution called Andhra Girvana Vidyapitham having immovable properties worth about Rs. 50,000 and died on 6th March 1926. I feel it my bounden duty to perpetuate his name for ever in the Andhra Desa, as far as it lies in my power and I therefore hereby endow my twelve thousand rupees worth of Debentures Nos 31 to 42 both inclusive, now in the Co-operative Land Mortgage Bank at Alampur, Ramachandrapur Taluk, East Godavari District, as a public trust for the following objects, subject to the following conditions.

యేర్పరచి యీడ్ల రేమన్ ఆఫ్ఫీటర్లు కస్తావేజున వ్రాయుచున్నాను.

2. పైన ఉదహరించిన డిబెంచర్ల విధాన ప్రతి ఆరుమాసములకు వచ్చునట్లేని మాత్రమే కోవూరు విద్యాపీఠ పాలకసంఘము ఖర్చుచేయుచుండవలెనుగాని, అందు మొత్తము శాశ్వత మూలనిధిగా, యెల్లకాలముండవలెను. ఈడిబెంచర్ల గడువానంతరముకూడ వీనిమీదవచ్చు వడ్డీ తగ్గినను, పొచ్చినను కోఆపరేటివుల్యాండు మార్కెట్ బ్యాంకులలోనే యీఅనలు మొత్తము వేయుచుండవలెను. గారి భూములు, యిల్లు మొదలగు స్థిరస్తులను కొనకూడదు.

3. నేనున్న, నాయిద్దరు కొమాళ్ళు కృష్ణ మోహన్ M. A. B. L. Advocate మద్రాసు

II. The above Debentures should be kept as a permanent fund and the interest alone thereon accruing every six months utilised from time to time. At the expiry of the 24 years period of deposit the corpus should be invested in the Co-operative Land Mortgage Banks alone whatever be the rate of interest payable but not in the purchase of lands, houses or any other kind of immovable property

III. Myself and my two sons Krishna Mohun, M.A.B.L. Advocate, Madras and Jogan Mahun, L.E.E., Electrical Engineer,

న్న, జగన్మోహన్ L. E. E. Electrical Engineer బొంబాయిని కోవ్వూరు ఆంధ్రగీర్వాణ విద్యాపీఠ పాలకసంఘములో జీవితకాలపు మెంబర్లుగా నుండవలెను. ఈమగురులో యెవరైనను అన్యగ్రామములో నన్నగారు సదరు విద్యాపీఠ పాలక సంఘకార్యవిర్వాహసంఘ సమావేశములలో పాల్గొని వోట్లు వేయుటకును, ఉద్యోగీయులుగా నుండుటకును, వారి యిష్టమిచ్చిన వారిని, మరెవ్వరిని రాజ్యమేర్పడనరచు, కోవ్వూరు గ్రామపురిలోనుండి మెంబర్లుగా నామింకొనవేసి, పాలక సంఘ సెక్రటరీకిముందుగా తెలియచేసి, తగినయర్హులచేసికొనుటకు ఆధికారము కలిగియుండును.

Bombay, should be permanent members for their lives in the Governing Body of the Vidyapitham and during their absence from Kovvur, should have each of them the power to nominate a resident of Rajahmundry or Kovvur to act in their stead both in the General Body's and its executive committee's meetings of the Vidyapitham for the purpose of voting and also acting as office bearers too if necessary after giving previous intimation to the Secretary or the President of the General Body.

## 5

4. పైన ఉదహరించిన ట్రస్టుఫండుమీద రాగలవడ్డీలోనుండి నెలకు యరువది (రు 20) రూపాయల చొప్పున కోవ్వూరు ఆంధ్రగీర్వాణ విద్యాపీఠమున కనుబంధముగా నెలకొల్పబడిన శ్రీవాణిప్రజ్ఞాశాలయమ్మ బహద్రు జమీందారు గారి కళాశాలాధ్యక్షుని (Principal) శారవభృతికిందనిచ్చుచుండవలెను. ఒక వేళ యీ స్వల్పమొత్తమును తనఖర్చులకు స్వీకరింతుటకు ఆయన యిష్టపడని యెడల సదరు కళాశాలలో పరిశోధనకను (research) అధ్యాపకమునకును (teaching) సమర్థుడగు ఒక వండితుని జీతము క్రింద నీయవలయును.

5. పై మొత్తము పోగా మిగిలిన వడ్డీని ఆంధ్రభాషలో సులభ తెలివి వండిత పాదులకు

IV. Out of the interest on the above trust fund, a monthly sum of Twenty rupees should be paid as honorarium to the Principal of Vadrevu Jogayamma Bahadur zamindar garu's Kalasala, established as an adjunct to the Andhra Girvana Vidyapitham at Kovvur and in case of his non-acceptance for any reasons of his own, to such Pandit therein as is found useful both for the research work in the Vidyapitham, and also for the teaching work in the Kalasala.

V. The rest of the income should be utilised in getting small books written in easy colloquial Telugu on the following subjects

బోధనకునట్లు చిన్న చిన్న గ్రంథములను యాక్రింద నుడపాడిన విషయములలో విద్యాధికులచేత కొద్ది పారితోషిక మిచ్చిగాని, ఉచితముగాగాని, వ్రాయించి అచ్చొత్తించి ఆంధ్రదేశములోని ముఖ్యమైన గ్రంథాలయములకు ఉచితముగ పంచి పెట్టటకును, వ్యక్తులకు స్వల్పఖరీదుకు విక్రయించుటకును, విద్యావీత పాలకసంఘమువారు వినియోగించు చుండవలెను.

(ఏ) వేదకాలము నాటినుండి హైందవుల ఆర్యమతములోని శ్రోతస్మార్తి కర్మకాండల జ్ఞాన కాండల పరిణామము, ప్రస్తుతము వారిలోనున్న సాంఘికాచారములు, విశ్వాసములు, సాంప్రదాయములు, పట్టింపులు, వర్ణములు, వివాహములు, స్త్రీల విద్యాస్వాతంత్ర్యములు, జ్యోతిషములు,

for the enlightenment of the masses, printed, and distributed gratis among all the important libraries in the Andhra Desa and also sold to individuals for small prices.

(a) Critical examination on rationalistic lines of thought of the various religious and social movements in India and of the various customs, beliefs and sentiments prevalent among the common people such as the present petrified caste system, unnatural and artificial relations between the sexes, idiosyncratic rituals, creeds and ceremonies

మంత్ర తంత్రములు, దేవతలు, దయ్యములు, వేదములు, లగ్నములు, శకునములు, గ్రహణములు, మంచి చెడుదినములు, ఆశుని, ప్రాయశ్చిత్త ఆచారకాండలు, తద్దినములు, దృష్టిదోష, పంక్తిదోష, అంటుదోష, వాయుదోషములు, సాముద్రికము, రసవాదము మొదలగువానిని గురించి మూఢ విశ్వాసములను సప్రమాణముగ ఖండించి వినర్హించుట.

(బి) షోడశ కర్మలను గురించి ఆంధ్రభీకా శాత్వర్యములతో గ్రంథములను వ్రాయించి అనవసరమని తోచిన కర్మకాండ విభాగములను సంకుచిత పరచి వేదలక్షణ శాస్త్రమున తగ్గ విమర్శన జ్ఞానమును తెలివియుగల పురోహితులను, దేవాలయార్చకులను, అన్ని వర్ణములలోను బయలుదేరు

irrational conventions based on creeds and colours etc. opposed to common sense and reason, unnecessary rules of purity and pollution, grotesque forms of idol-worship, astrology, palmistry, alchemy, mantr thanthrams, demonology, supernaturalism, untouchability, unapproachability, ancestor worship, good and bad days for every day act etc.

(b) A study of comparative mythology sociology and ethics now in vogue among various races of mankind and of the evolution of modern Hindu customs, theological doctrines and supernatural beliefs, dogmatic rituals etc. and the turning out enlightened priesthood in every caste and sect by imparting a true and correct knowledge of the karmakanda and the Gnanakanda.

అందుచేత, ప్రపంచములో తక్కిన జాతుల  
మతములు, సాంఘికాచారములు, నీతి, వీని పరి  
ణామములు, మొదలగునవి తెలియజేయుట.

(సి) ఆర్యమతమునుండి బయల్పడిన పౌద్ధ  
మతము, జైనమతము, బ్రహ్మసమాజ మతము  
ఆర్యసమాజ మతము మొదలగు వానిలోని నూత్ర  
ములను, తెలియజేసి విమర్శించుట, ప్రపంచములో  
వ్యాప్తమైపోయిన యితరమతములతో ఆర్య  
మతమును పోల్చి వానిని గురించి ప్రజలకు  
బోధించుట.

(డి) మన పూర్వులు రచించిన మానసిక  
భౌతిక శాస్త్రములు, కళలు, ఆధునిక పరిశోధనలను  
బట్టి విమర్శించి, వానిలో అవసరమగు మార్పులను  
జేసి మనదేశీయ సాంఘిక పనములతో అంగ్ర  
హించుట.

(e) A critical examination of the offshoots  
of Aryan religion such as Jainism, Buddhism  
Brahmo samaj, Arya samaj etc., and a  
comparative study of the other important  
religious movements in the world.

(d) The bringing up-to-date of the  
knowledge imbedded in the ancient works on  
material sciences and arts and psychic  
researches by getting small text books written  
in easy Telugu with the old and the newly  
coined Sanskrit nomenclature.

ములో గ్రంథములను వ్రాయించుట.

(ఇ) గాంధీమహాత్ములవారి సత్యాగ్రహ  
తత్వములు, వానిలో నిమిడియున్న కేదాంతము,  
నానారాష్ట్రపరిపాలనావిధానములు, ప్రపంచము  
లో యిదివరకు జరిగిన, యిప్పుడు జరుగుచున్న  
సమస్త సాంఘిక రాజకీయార్థిక విప్లవములు, ఉద్య  
మములు, గ్రామ పునర్నిర్మాణము, సహకార,  
అసహకారోద్యమములు, నానావిధ సమిష్టివాద  
ములు, మొదలగు వానిని గురించి గ్రంథములను  
వ్రాయించుట.

(e) Diffusion of knowledge of spiritualised  
politics of Mahatma Gandhi and of the  
Gandhian philosophy of the political, social  
and economic revolutions and movements of  
the world past and present and of the modern  
systems of political Government such as the  
various forms of socialism, Co-operative  
republicanism, social and ethical reconstruction,  
Trade Unionism, Fascism, Syndicalism,  
Communism, Bolshevism etc.

6. పైన వ్రాసిన విషయములను నిర్భయ  
ముగను, నిర్భయకూలముగను, సత్యము తప్ప  
కుండ సక్రమాదుముగ సంపూర్ణ మనస్సాన్నిత్యశ్రద్ధ  
ములతో (Free thought) ఆంధ్రులయెదుట వారి

VI The Books on the above subjects  
should be written impartially, fearlessly  
with citations of authorities, without the  
slightest deviation from truth and no book  
should be priced at more than one rupee.  
These books should be approved of by me

భాషలో స్పృహనుండి వచ్చిన వాని గ్రంథముగాని  
 రూపాయలకు మోచు వెలుగు కలిగియుండ  
 కూడదు నాంధ్రవిశ్వవిద్యాలయంలో నేనుగీరించిన  
 గ్రంథములకే ప్రచురించవలెను. నాజీవి తగ్గినంతము  
 విద్యాశ్రీ పాలక సంఘమువారు యిప్పు డేర్పరచు  
 పండితసభము (Academic Council) చే  
 అంగీకరింపగలిగిన పిమ్మట ఆ సంఘమువారి శాశ్వత  
 సభ్యుల మెజారిటీ వారి యామోదమును బడ  
 యుచు దే మౌల్ గ్రంథముగాని వెలువడకూడదు.

7. నాస్వయం ద్వేషములకు నేనే కట్టుబడి  
 యితని దాతల కేసుగానె బ్రహ్మభంధుడు సహాయ  
 పడుచున్నాడు. అప్పుడీ దేశములో  
 హితులనుబట్టి నేను నేను తెలియజేసిన విషయ  
 ములలో చేపట్టినను యానిధిమీద వచ్చు నిర్ణయము

before publication and after my death by the  
 Academic Council of the Vidyapitham, now  
 to be established and also by the majority of  
 the permanent members of the Vidyapitham.

VII I hope that many philanthropists  
 that sympathise with the above objects may  
 contribute their mite to this nucleus and thus  
 render this Vidyapitham a unique and  
 progressive Institution in the Andhra Desam.  
 Any how, I consider myself amply rewarded  
 and my soul will rest in peace even if one

అంతగాని క్షోభగాని ఏలుకొలదు ప్రజాపయో  
 ములకు వినియోగించవచ్చును. నాలుగు ఒక చిన్న  
 గ్రంథము వెలువడినను నాయాత్మ తృప్తి నొంద  
 లదు.

8. కేవలముగా ది 16-5-1928 తేదీన  
 కొత్తగా ఆంధ్రగీర్వాణ విద్యాశ్రీతమునకు కొత్తగా  
 లో నాయంతిమీద నిజనర్మదీడు ద్వారా యేర్ప  
 చిన రు 120 లు వార్షికము యీ బ్రహ్మభంధు  
 మొత్తములోనే చేరి యున్నందున సడల చూచి  
 గ్రంథ ఆయుస్సు భాగించుకొని యీ బ్రహ్మభంధు  
 గీర్వాణ విద్యాశ్రీ పాలక సంఘమువారు అంగీక  
 రించవలెను.

book be published in an year, and any of the  
 above mentioned subjects in para V *Supra*  
 according to the necessities of the times.

VIII. On 16-5-1928 I created by a regis-  
 tered deed a charge on my house at Kovvur  
 for payment of Rs. 10 per month towards the  
 salary of the teaching staff in the Vidyapitham,  
 but as that amount is included in  
 that of this trust deed, the Vidyapitham  
 authorities should elect to give up their rights  
 there-under if they accept this trust deed and  
 to free my house from the above charge.

9. ఏ కారణము వలన సంబంధము నాస్వయం  
 ద్వేషములకు కొత్తగా ఆంధ్రగీర్వాణ విద్యా

IX. If, for any reason the Governing  
 Body of the Vidyapitham be unable to dis-  
 charge its functions properly, the Andhr.